

# కార్తీక

ఆగస్టు 2000

మరికూడా విద్యుత్తు అందాలి  
ఉప-పరిపాలన అందాలి



**ప్రజా ప్రతిఘటనాద్యమూగిరి  
పాలకులు తలవంచేకొ తప్పదు!**

- రైతాదగ్గం ఆత్మహత్యలను అరికట్టాలి !
- పరిశ్రమల మూతను అరికట్టాలి!
- స్వకేసులు, మహిళలు, మైనార్టీలపై దాడులను అరికట్టాలి !
- గొప్ప చట్టాన్ని పరిరక్షించాలి !
- ప్రభుత్వ ఉద్యోగులకు ఉపసంహరణను విరమించుకోవాలి!
- అంగన్ వాడీల శుభుస్థితిని పరిష్కరించాలి !
- విద్యా, ఉపాధి అవకాశాలు, కట్టించాలి !
- నిశ్చర వ్యవసాయ కార్మిక చట్టాన్ని అమలు పరచాలి!



# అణ్వాయుధ రహిత ధరణికి ఉద్యమిద్దాం

1945 ఆగస్టు 6 తేల

తేలవారుతుండగా ప్రజలు ఆదమరచి నిద్రపోతున్నారు. ఆకాశంలో ఒక నల్లటి మబ్బు తునక నుండి ఒక చిన్న రాయి పడింది. ఆ రాయి అణుబాంబు. మానవాళిపై ప్రయోగించబడిన మొట్టమొదటి అణుబాంబు. పది సెకన్లలో ఒక లక్షమందికి పైగా ప్రజలు భస్మీపటలమైనారు. పశువులు, పక్షులు, మృగాలు, చివరకు భవనాలు కూడా మసీమ సైపోయాయి. ప్రపంచమంతా హాహాకారాలు చేసింది. అది హిరోషిమాపై ప్రయోగించబడిన మొట్టమొదటి అణుబాంబు. తరువాత మరొక రెండు రోజులకు నాగసాకిపై మరొక అణుబాంబు వేయబడింది. మరొక లక్షకు పైగా ప్రజలు చనిపోయారు. మానవాళి జన్మ తరువాత ఇంతటి ఘోర ప్రమాదం ఎన్నడూ కనీవినీ ఎరుగము. భూకంపాలు వచ్చాయి. జల ప్రళయాలు వచ్చాయి. అగ్ని ప్రళయాలు వచ్చాయి. అయినా క్షణాలలో ఇంతమంది భస్మీపటం కావడం ఇది మానవ జాతి చరిత్రలోనే జరగలేదు. ఇది మానవ మేధస్సు వరిణితి చెందటమా లేక క్రుత్తిపోవడమా!


అణు బాంబును ఎందుకు ప్రయోగించారు. రెండవ ప్రపంచ యుద్ధంలో అమెరికా దీనిని ప్రయోగించింది. ఈ ప్రపంచ యుద్ధం వలన అతి తక్కువ నష్టపోయింది అమెరికా. అతి ఎక్కువగా నష్టపోయింది సోవియట్ యూనియన్. అయినా అమెరికా ఎందుకు ప్రయోగించింది?

రెండవ ప్రపంచ యుద్ధం దాదాపు అయిపోయింది. యుద్ధ రంగంలో సోవియట్ సేనలు సంపూర్ణ విజయం సాధించాయి. నాజీ సేనలు అధఃపతనం అయినాయి. యుద్ధ విరమణ జరిగింది. సంతకాలు కూడా చేసుకున్నారు. అయినా ఇంకా జపానుతో యుద్ధం సాగుతూనే ఉన్నది. సోవియట్ సైన్యాలు పెద్ద ఎత్తున మంచురియాపై దాడితో ఒక పక్కనుంచి అప్రమత్తతో ముందుకు సాగుతున్నాయి. ఇది సోవియట్ ధాటికి, అమెరికా ధాటికి జపాను తలవంచక తప్పలేదు. రాజీ బేరాలు సాగించింది. అటువంటి సందర్భంలో ఈ బాంబు వేయబడింది ఎందుకు?

ఇందుకు ఒకే ఒక కారణం అప్పటికి అమెరికా ఒక్కటే అణుబాంబు తయారు చేసింది. మా దగ్గర అణుబాంబులు

## నందూరి ప్రసాదరావు

ఉన్నాయి సుమా అని సోవియట్ యూనియన్ ను బెదిరించటం కొరకే ఈ బాంబు వేసిందన్నది స్పష్టం. యుద్ధం జరుగుతుండగానే అమెరికా అధ్యక్షుడు అగ్రనాయక సమావేశంలో చూచాయగా తమ వద్ద ఒక రహస్య ఆయుధం ఉన్నదని చెప్పడం జరిగింది. అది సోవియట్



యూనియన్ ను బెదిరించటానికి అన్నది స్పష్టం. ఆ సమావేశానికి హాజరైన స్టాలిన్ అదరలేదు బెదరలేదు. నిశ్శబ్దంగా కూర్చున్నారు. సమావేశం అయిపోయిన వెంటనే తన క్యాంపుకు తిరిగి వచ్చి అమెరికా అణుబాంబు తయారు చేస్తుండగా మనం కూడా తయారు చేయాలని హెచ్చరించాడు. మరొక రెండు సంవత్సరాలలో సోవియట్ యూనియన్ కూడా అణుబాంబు తయారు చేయగలిగింది. అణుబాంబుల పోటీ పెరిగింది. అణుబాంబుల యుద్ధ ప్రమాదం పెరిగింది. హిరోషిమాపై వేసిన బాంబు ఒక పిల్ల బాంబు. దానికి అనేక రెట్లు విధ్వంసం సృష్టించగల బాంబులు తయారైనాయి. హైడ్రోజన్ బాంబు, నూట్రాన్ బాంబు, గైడెడ్ మిసిలీలు, ఖండాంతర రాకెట్లు తయారైనాయి. భూమి మీదనే కాక సముద్రం మీద నుండి, సముద్ర గర్భం నుండి, అంతరిక్షం నుండి బాంబులు ప్రయోగించే పాతపశక్తి పెరిగింది. 1960లో జరిగిన మాస్కో సమావేశంలో అణుయుద్ధ ప్రమాదం పెరిగిందని చెప్పడం జరిగింది.

ప్రపంచంలో ప్రజాస్వామ్య శక్తులన్నీ, శాంతి కాముక శక్తులన్నీ రానున్న ప్రమాదాన్ని గుర్తించినవి. అణుయుద్ధమే వస్తే చివరకు మిగిలేది ఏదీ లేదు. అణు యుద్ధం తరువాత రాళ్ళు, రప్పలతో కొట్టుకోవడమేనని అఖండ మేధావి ఐన్ స్టీన్ చెప్పారు. నేను సైంటిస్టుగా కాక ఏ చెప్పులు కుట్టేవానిగా అయితే బాగుండు అని కూడా అన్నాడు.

అణుశక్తి రహస్యాన్ని కనిపెట్టిన ఐన్ స్టీన్ ఈ విధంగా అన్నాడంటే ఇక తక్కిన వారి సంగతి ఏంటి. అణు బాంబుకూ రూపకల్పన చేసిన 'నీల్ బోర్' కూడా తన ఆవేదనను వ్యక్తపరిచాడు. ప్రపంచంలో అణుబాంబు విధ్వంస ప్రమాదానికి వ్యతిరేకంగా బ్రహ్మాండమైన ఆందోళన బయలుదేరింది. ప్రపంచ ప్రసిద్ధ ఫ్రెంచ్ శాస్త్రజ్ఞుడు అధ్యక్షతన ప్రపంచ శాంతి సంఘం ఏర్పడింది. ప్రపంచమందలి ప్రఖ్యాత విజ్ఞాన శాస్త్రవేత్తలందరూ దానిలో సమావేశమైనారు. శాంతి పరిరక్షణ కొరకు అణ్వాయుధాల నిర్మూలన కొరకు ఈ శాంతి సంఘం ప్రచారాన్ని ప్రారంభించింది. ప్రపంచంలోని నువ్రసిద్ధ శాస్త్రజ్ఞులు, విద్వాంసులు, పండితులు, కళాకారులు, మత బోధకులు, వివిధ రంగాలకు చెందిన ప్రజలు, వ్యక్తులు ఈ విధంగా సమీకృతమై ఆందోళన చేపట్టారు. బ్రహ్మాండమైన ఆందోళనగా ఇది సాగింది. దీని ఫలితంగా ప్రపంచంలో ఇంతవరకు అణ్వస్త్ర ప్రయోగం జరగలేదు. ఈ శాంతిసంఘం కృషి



ఆగస్టు, 2000

సంపుటి : 16 సంఛిక: 8

వెల రు.3.00

## ఈ సంచికలో ...

1. సంపాదకీయం ..... 1
2. విద్యుత్ పోరాటంలో  
ఉద్యోగులు కార్మికులు ..... 2
3. విద్యుత్ ఉద్యమంపై ప్రభుత్వ విధ్వంస ..... 4
4. మధ్యతరగతి మధనం ..... 8
5. దేశవ్యాప్త సమ్మె ..... 9
6. భలే చౌకబేరం ..... 10
7. రగులుతున్న విద్యుత్ ఉద్యమం ..... 12
8. సామాజిక న్యాయం ..... 15
9. శ్రామిక మహిళ ..... 16
10. లీగల్ నోట్స్ ..... 20
11. ఉద్యమ వార్తలు ..... 23

## సంపాదకవర్గం

నండూరి ప్రసాదరావు

పర్సా సత్యనారాయణ

ఎం.ఎ.గపూర్, ఎస్.వీరయ్య

పి.రోజా, కె.అరుణ

మేనేజర్ : ఆర్.సుధాభాస్కర్

ఎడిటర్ : వై.సిద్ధయ్య

## సంపాదకీయం

### విద్యుత్ ఉద్యమాలలో ప్రజల భాగస్వామ్యాన్ని పెంచాలి

మన రాష్ట్రంలో విద్యుత్ ఛార్జీల పెంపుకు వ్యతిరేకంగా ప్రజా వుద్యమం వూపందుకుంటున్నది ప్రజలందరి దృష్టి ఆ వుద్యమాన్ని జయప్రదం చేయటంపైనే కేంద్రీకృతమైవుంది.

ఈ సమస్యపై చంద్రబాబు మొండిగా వున్నాడు. చివరకు తన మంత్రివర్గ సహచరుల వేడికోళ్ళను కూడా గుడ్డిగా తిరస్కరించారు. ఒకవైపున రాష్ట్ర ప్రజలు వేరొకవైపున ప్రపంచ బ్యాంకు ఒప్పందం రెండవ అంశమే ముఖ్యమంత్రికి ప్రధానమయింది.

విద్యుత్ ఛార్జీలు తగ్గించటమంటే ప్రపంచ బ్యాంకు సంస్కరణల స్పీడుకు బ్రేకు పడ్డట్లే. దీనికి ప్రపంచ బ్యాంకు అంగీకరించదు. అందుకే పెరుగుతున్న ప్రజావుద్యమాన్ని నీరుగార్చే కుట్రలపైనే చంద్రబాబు దృష్టి సారిస్తున్నాడు. ప్రజల ఆగ్రహాన్ని రెచ్చగొట్టి, కొరివితో తలగోక్కునే దుస్సాహసం చేస్తున్నారు.

ప్రపంచ బ్యాంకు ఏరికోరి ఎంపికచేసుకున్న నమ్మకమైన ఏజంటు చంద్రబాబు కేంద్రంలోని బిజెపి సర్కారు పూర్తి అందదండలు చంద్రబాబుకున్నాయి. ప్రజలను వంచించే 'కళ'లో అందెవేసని చేయి. పై క్రొత్త స్నేహితుల సహచర్యంతో 'ఈ దూర్తకళ'లో మరింత రాటు దేలాడు. ఎలాగైనా ప్రజల దృష్టిని మళ్ళించి, వారిని వంచించి గలనన్న 'భ్రమలలో' చంద్రబాబు ఆయన మాతృలు వున్నారు.

విద్యుత్ ఛార్జీల వ్యతిరేకవుద్యమం అనేక ఆటుపోట్లు, నిర్బంధాలు, అధిగమించి అప్రతిహతంగా పురోగమిస్తున్నది. వ్యాపారులు, వాణిజ్యవేత్తలు, చిన్నపరిశ్రమల యాజమానులు వంటి కొత్త శక్తులనేకమందిని వుద్యమం తోడుచేసుకున్నది.

ఉద్యోగులు, కార్మికులు కూడా క్రమంగా ఈ వుద్యమంలో భాగస్వాములౌతున్నారు. ప్రభుత్వ బెదిరింపులు, కొందరు వుద్యోగ సంఘాల నాయకుల హెచ్చరికలను వారు చేయనవసరం లేదని గుర్తిస్తున్నారు.

ఉద్యోగులు, కార్మికులు తమ సమస్యలపై విడివిడిగా కేంద్ర, రాష్ట్ర ప్రభుత్వాలతో తలబడిన అనుభవం మనకు వున్నది. విడివిడి ఈ పోరాటాల వల్ల ప్రభుత్వ చర్యలు కొన్నింటిని వాయిదా వేసుకున్నది. మన సమస్యలకు బాధలకు మూలమైన 'సంస్కరణలు' కొనసాగిస్తున్నది.

ప్రస్తుతం రాష్ట్రంలో సాగే విద్యుత్ ఛార్జీల సమస్య అనేక తరగతుల ప్రజలపై భారంమోపింది. బాధితులందరు ఏకమై పోరాడుతున్నారు. ఈ సమస్య పరిష్కారమైతే, మనందరి సమస్యలు పరిష్కారానికి మార్గం సుగమం అవుతుంది.

ఆగస్టు మాసంలో ఈవుద్యమాన్ని మరింతవున్నత స్థితికి చేర్చేందుకు బిజిలీబండ్, బిల్లుల చెల్లిపులు సహాయ నిరాకరణ, ఛలో అసెంబ్లీ వంటి అనేక కార్యక్రమాలను వామపక్షాలు రూపొందించాయి.

కాంగ్రెస్ పార్టీ కూడా పై ప్రాగ్రాంకి అనుగుణంగా తమ కార్యక్రమాలను అనుసంధానం చేసుకోవటం మంచి పరిణామం.

ఉద్యోగులు, కార్మికులు ఈ ప్రజావుద్యమంలో తమ భాగస్వామ్యాన్ని పెంచాలి. ప్రజలను ఈ ప్రజా వుద్యమాన్ని మహోద్యమంగా మారడానికి పూర్తి సహకారం అందించాలి.

ప్రజల ఆగ్రహం ముందు చంద్రబాబు తలవంచకతవుదు. విద్యుత్ భారాలను వుపసంహరించక తవుదు.



# విద్యుత్ పోరాటంలో ఉద్యోగులు - కార్మికులు అర్రభాగాన ఉండాలి!!

రాష్ట్రంలో విద్యుత్ ఛార్జీలు పెరిగాయి ప్రజలు పోరాడుతున్నారు. ధరలు భారమైనాయి గనుక వారు పొట్లాడుతున్నారు. నిరసన తెలుపుతున్నారు. ప్రజా వ్యతిరేకత తెలిసీ ప్రభుత్వం ఎందువల్ల నిర్ణయం మార్చుకోవడంలేదు. ప్రభుత్వం ఇంత మొండిగా ఎందుకు వ్యవహరిస్తున్నది?

ధరల విషయంలో వెనకడుగు వేయడమంటే “సంస్కరణల” నుండి వెనుకకు తిరగడమే. నూతన ఆర్థిక విధానం ప్రశ్నార్థకంకావడమే. అలా తాము ఆర్థిక విధానాలు వెనకపట్టుపట్టవలసిరావడం ప్రభుత్వానికి ఇష్టంలేదు.

**సంస్కరణలపై సమీక్ష**

నెల రోజులు పైగా సాగుతున్న ఈ పోరాటం ఇప్పటికే ఆర్థిక విధానపు సమీక్షకు దారి తీసింది.

ఉద్దేశ్యం ఏదైనా కాని, సంఘం పరివారంలోనే రెండు విభాగాలు నూతన ఆర్థిక విధానాలను ప్రశ్నించడం ప్రారంభించాయి.

నూతన ఆర్థిక విధానాలకు నాందీగీతం పాడిన కాంగ్రెస్ పార్టీ వాటిని సమీక్షించేందుకు ఒక కమిటీని నియమించింది.

ఇంత వరకూ సంస్కరణల అవసరాన్ని మాత్రమే నొక్కి చెబుతుండిన ముఖ్యమంత్రి వాటిని “మానవతా ముఖం” వుండాలనే కొత్త పల్లవి ప్రారంభించారు.

ఇలా అన్ని పార్టీలు తమ ఆర్థిక విధానాలకు, తమ రాజకీయ వునికికి మధ్య ఏర్పడుతున్న వైరుధ్యాన్ని గుర్తించవలసిన పరిస్థితి ఏర్పడింది.

**సమస్య మూలాన్ని చెప్పాలి**

సరిగ్గా పది సంవత్సరాల నుండి కార్మికవర్గం, మధ్య తరగతి వుద్యోగులు ఎందుకోసం పోరాడుతున్నారో, ఆ పోరాటం ఈనాడు కనీసం ఆంధ్రప్రదేశ్ లో ప్రజాపోరాటమైంది. పోరాడుతున్న ప్రజలకు తమ పోరాటంలో లోతులు తెలియకపోవచ్చు. ఆ పోరాటంలో పాల్గొంటున్న కొన్ని శక్తులు, పోరాటపు మూలాన్ని ప్రజల దృష్టికి రాకుండా జాగ్రత్త వడచు. కేవలం బాధ లక్షణాన్ని మాత్రమే చెబుతుండవచ్చు.

**పోరాటపు అగ్రగాములు**

కార్మికులు, మధ్య తరగతి

ఉద్యోగులు సహితం వినిమయదారులే. ధరలు పెరుగుదలతో వారి జేబులూ చిల్లులు వడతాయి. కాని వారు కేవలం వినియోగదారులుగా మాత్రమే ఆలోచించకూడదు. భారత ప్రజల పోరాటపు అగ్రగాములుగా ఆలోచించాలి. ధరల పెరుగుదలకు మూలమైన ఆలోచలను మనం లోతుగా అర్థం చేసుకోవాలి.

**కొత్త పాఠాలు నేర్పాలి**

వాటికి నూతన ఆర్థిక విధానాలకు మధ్య గల అవినాభావ సంబంధాన్ని లోతుగా చూడాలి. వాటిని ప్రజలకు అర్థమయ్యేలా వివరించి వారి చైతన్యం పెంచాలి. ధరలకు



వ్యతిరేకంగా సాగుతున్న పోరాటాన్ని, మరొక మెట్టు ఎక్కించి ప్రైవేటీకరణకు వ్యతిరేక పోరాటంగా మారేలా చూడాలి. కేవలం ఆందోళనలో పాల్గొనడం మాత్రమే కాదు ఆ ఆందోళన ప్రజాచైతన్యానికి కొత్తపాఠాలు నేర్పే పాఠాలు కావాలి.

ఎ.పి. వ్యాన్ కు వ్యతిరేకంగా పోరాడి ప్రభుత్వాన్ని వెనుకడుగు వేయించింది సమైక్య రాష్ట్ర ప్రభుత్వోద్యోగుల పోరాటం. అదేదో ఉద్యోగుల పోరాటంగానే చూచారు ప్రజలు. ప్రభుత్వం వెనుకడుగు వేసిందే తప్ప ఆలోచనలను మానిందా? పోలీస్ కు, ఉపాధ్యాయులకు తప్ప ఉద్యోగనియామకాలే లేవని ప్రకటించింది. పోరాటం సశేషం అయింది.

**ప్రమాదం పొంచివుంది**

వదేవదే నమ్మే పోరాటాలకు పూనుకొని, ఎల్.ఐ.సి. కార్మికులు ఎల్.ఐ.సి. వునికికి గ్యారంటీ ఏర్పరచుకున్నారు. కాని

**- వి. శ్రీహరి**

ఇన్సూరెన్స్ రంగం ప్రైవేటీకరణ, దాని ఫలితంగా దీర్ఘకాలంలో ఎల్.ఐ.సి. తన ప్రభావం కోల్పోయే ప్రమాదం పొంచికూర్చునే వుంది.

బ్యాంక్ వుద్యోగుల సమైక్యత, ప్రభుత్వ రంగ బ్యాంక్ లు స్వభావరీత్యా ప్రభుత్వరంగంలో వుంటాయనే హామీని పొందింది. కాని డిన్ ఇన్ వెన్స్ మెంటు సాగుతూనే వుంది.

బ్యాంక్; ఇన్సూరెన్స్ వుద్యోగులు పోరాడకుండా వుండివుంటే మన ఫైనాన్సియల్

సెక్టార్ లో పెట్టుబడులకు కన్నెర్ల బిలిటీ గూడా వచ్చివుండేది. ఆగ్నేయాసియా సంక్షోభంలో మనదేశం దివాలా తీసి వుండేది.

**పోరాటాలకు జీవితాలతో ముడి**

ఈ విధంగా కార్మికవర్గం కేవలం తన ఆర్థిక, సర్వీసు కోర్కెలకు మాత్రమే పరిమితమైలేదు. ప్రత్యక్షంగా ప్రభుత్వ విధానాలను సవాలు చేస్తున్నది. అయితే ఆ విషయం ప్రజావగాహనకు రాలేదు. కార్మికులు-వుద్యోగులు చేస్తున్న పోరాటాలు తమ జీవితాలతో ముడిపడివున్నాయని వారు అనుకోలేదు.

**దివాళాకోరు సిద్ధాంతం**

ఆంధ్రప్రదేశ్ లో విద్యుత్ ఉద్యోగులు సమైక్యంగా వీధులకెక్కారు. ఆ పోరాటం కేవలం వారి ఉద్యోగ భద్రతకు సంబంధించిన నమన్యగా ప్రభుత్వం చిత్రించింది. ఆర్థికవరమైన కోర్కెలకు మించి ట్రేడ్ యూనియన్ ఉద్యమం ఆలోచించరాదనే



ఐ.ఎన్.టి.యూ.సి. అధ్యక్షులు శ్రీ నంజీవరెడ్డి గారి నీ ద్ధాంతం ప్రభుత్వంచేతిలోచక్కని ఆయుధమైంది. ప్రైవేటీకరణ వ్యతిరేక పోరాటం ఉద్యోగ భద్రత ఆందోళనగా ముగిసింది.

విద్యుత్ రంగ ప్రైవేటీకరణ, ధరల రూపంలో ఈనాడు ప్రజలకు తన మొదటి కాటు తినిపించింది. ఈ రెంటికీ మధ్యగల సంబంధం ప్రజలకు తెలియజెప్పాలి.

అంకెల గారడీలో నుండి ఆలోచనల గడిలోకి వారిని నడిపించాలి.

**ధరలు ఎందుకు పెరిగాయి?**

“విద్యుత్ సేవ పొందే వినిమయదారుడు అందుకు అయ్యే ఖర్చు మొత్తం భరించాలి”-ఇదీ ధరల పెరుగుదలకు మూలంగా రెగ్యులేటరీ కమిషన్ చెప్పిన సూత్రం.

“విద్యుత్ సేవారంగం కాదు, అది లాభదాయకమైన పరిశ్రమ”

ఈ మాటలూ ఆ కమిషన్ నివేదికలోవే.

“లాభం ప్రైవేట్ వ్యక్తులకు

భారం సామాన్య ప్రజలకు”

ఇదీ ఈ ఆలోచనల ఫలితం.

సేవకు అయ్యే ఖర్చు భరించాలంటున్నారు.

సేవకు ఖర్చును ఎవరు నిర్ణయిస్తున్నారు?

విద్యుత్ ధరలతో ప్రతి ఏటా ఎంత ఆదాయం రావాలో నిర్ణయించింది ప్రపంచబ్యాంక్.

మార్చేందుకు వీలులేదంటున్న ధరల సూత్రాన్ని నిర్ణయించింది ప్రభుత్వం.

ఆ సూత్రాలను అనుసరించి ప్రైవేట్ ఉత్పత్తిదారులతో ఒప్పందం చేసుకుంది రాష్ట్రప్రభుత్వం.

అన్ని ఒప్పందాలు ఇంకా అమలుకురాలేదు. 1998-99లో ట్రాన్స్ కో అమ్మిన విద్యుత్ లో 16.34 శాతం మాత్రమే ఇతర బోర్డుల నుండి కొన్నది. అదే ఈనాటి ధరలను ఇంతగా పెంచింది. అన్ని ఒప్పందాలు అమలులోకి వస్తే?

ప్రైవేట్ ఒప్పందాల ప్రకారం విద్యుత్ కొని తీరాలి గనుక, చౌకగా వచ్చే హైడల్ ఉత్పత్తిని తగ్గించారు. ట్రాన్స్ కో అవసరాలు పెరిగాయి. అవసరాల మేరకు ధరలు పెంచారు.

స్వంత ధర్మల్ విద్యుత్ ఉత్పత్తి ధరలు పెరిగాయి. బొగ్గు ధరలు పెరగడం ఇందుకు కారణంగా ట్రాన్స్ కో ప్రకటించింది.

బొగ్గు ధరలపై నియంత్రణ రద్దు చేయడం ప్రభుత్వ విధాన నిర్ణయం. దాని ధరలకు రెక్కలొచ్చాయి. ఆ విధాన నిర్ణయం ప్రజలపై అదనపు భారాలు మోపింది.

వినియోగించిన ఆస్తులపై 3 శాతం ఆదాయం రావాలనేది ‘సేవాధర్మం’గా వున్ననాటి లెక్క పెట్టుబడిపై 16 శాతం లాభం లెక్కన ఇప్పటి ధరల నిర్ణయం.

బి.హెచ్.ఇ.ఎల్. చౌక్ ధర్మల్ స్టేషన్లు, కాక, అతి ఖరీదైన విదేశీ జనరేషన్ యంత్రాలతో ఉత్పాదన వాటి ఉత్పత్తి కొనుగోలు, లాభాలతో కూడిన ధరలకు, వడ్డీలకు, విదేశీ మారకంలో చెల్లింపులకు హామీలు ఇవన్నీ కలిపి పెట్టుబడి ఖర్చులు తడిసి మోపెడుకాగా, దాని మీద పెరిగే తరుగుదల ఖర్చు ఇవన్నీ కలిసి ట్రాన్స్ కో గిట్టుబాటుధర పెంచాయి

**ప్రైవేటీకరణ ఫలితం**

ఆ పెరిగిన గిట్టుబాటు ధర అంతా వినియోగదారుడు భరించాలి.

అదే సేవా వ్యయం. అదే వినిమయదారుపై భారం

ఒకనాడు చెల్లించగల శక్తితో విద్యుత్ కొనుక్కోవచ్చు.

నేడు ఖరీదు అంతా చెల్లించగలిగితేనే విద్యుత్ వాడుకోవడం.

ఇదీ ప్రైవేటీకరణ ఫలితం

నూతన ఆర్థిక విధానాల భారం.

ఆ విధానల ఫలితాలకు వ్యతిరేకంగా ప్రజలు కదిలారు

**విధానాలను ప్రతిఘటించాలి**

విధానాలను ప్రతిఘటించేలా వారిని మారిస్తే

మన పోరాటాలకు కొండంత అండ లభిస్తుంది ఆ అండతోనే

మన ఫ్యాక్టరీల గేట్లు తెరిపించగలం

మరికొన్ని మూయకుండా ఆపుకోగలం

మన ఉపాధులను కాపాడుకోగలం

మరిన్ని ఉద్యోగాలు సాధించుకోగలం

ప్రభుత్వ రంగం కాపాడగలం

ఆ రంగంలో పొదిగి వున్న ప్రజల ఆస్తులను

కాపాడగలం

ప్రజా జీవితం షాపులో వస్తువుకాదని

లాభాల కోసం సమాజం కాదని

సమాజం కోసం,

మానవ కల్యాణం కోసం

ప్రజల సుఖ, సౌఖ్యాల కోసం

“ఉత్పత్తి, అభివృద్ధి”

అనే ప్రజాస్వామిక హక్కు కోసం

మనం పోరాడాలి !

**మనం కదలాల్సి - ప్రజలను కదిలించాలి**

ప్రజలను కదలించి, నడిపించాలి !!

ఆంధ్రప్రదేశ్ లో విద్యుత్ ధరల పెంపుకు వ్యతిరేకంగా

సాగుతున్న పోరాటంలో నిక్షిప్తమైన వున్న నిధులు ఇవి.

ఆ నిధిని వెలికితీయడం

**మనం వైతాళికులం**

కార్మికుల, ఉద్యోగుల చారిత్రక కర్తవ్యం.

మనం వినియోగదారులం మాత్రమే కాదు,

భారతదేశ భవిష్యత్ ను బంగారు బాటలో

మలచవలసిన వైతాళికులం మనం. ★

## పారిశ్రామిక వినిమయ ధరల సూచి

1982-100 పాయింట్లు పునాది

	ఏప్రిల్	మే	ఫ్యాక్టర్
అలిండియా	438	440	4.93
హైదరాబాద్	422	424	5.23
గుంటూరు	438	438	5.60
గూడూరు	442	442	4.33
విశాఖపట్టణం	436	440	2.48
వరంగల్	435	437	2.36
కొత్తగూడెం	433	437	3.25

**రాష్ట్ర సీరిస్**

	ఏప్రిల్	మే	ఫ్యాక్టర్
విజయనగరం	381	385	-
రాజమండ్రి	412	415	2.55
విజయవాడ	415	417	-
ఆదోని	432	434	2.33
ఎన్.ఎస్.బి. కాంప్లెక్స్	426	430	2.52
ఎం.జి.పి. కాంప్లెక్స్	409	412	2.49



# చిక్కడపల్లి వ్యాపారులపై ప్రభుత్వం విధ్వంసకాండ!

అసలే కోతి. ఆపైన కల్లు పీకలదాకా తాగింది. ఇహ కోతిచేష్టలకు అంతేముంది. విద్యుత్ ఛార్జీలకు వ్యతిరేకంగా సాగుతున్న వుద్యమం ముఖ్యమంత్రి అహాన్ని దెబ్బతీసింది. ఆపై అధికారకైపు నెత్తికెక్కింది. చిక్కడపల్లి వ్యాపారులపై మున్సిపల్ అధికారులను పంపి విధ్వంసం సృష్టించారు.

జూలై 7వ తేదీ రాత్రి 'విద్యుత్ ఛార్జీల పెంపుకు నిరసనగా' అర్థగంటపాటు తమ పాపుల్స్ విద్యుత్ బండ్ పాటించారు. కొవ్వొత్తులతో తమ వ్యాపారాలు నడుపుకున్నారు.

ఈ నిరసనతో అధికారపార్టీ అసహనం కట్టలు తెంచుకుంది. ఇంగితంమరచి కక్షసాధింపుకు పాల్పడ్డారు. ప్రజలిచ్చిన అధికారాన్ని దుర్వినియోగం చేశారు.

విద్యుత్ ఛార్జీల పెంపుదలను వ్యతిరేకిస్తూ వినూత్న రీతిలో నిరసన తెలిపిన రాజధానిలోని చిక్కడపల్లి వ్యాపారులకు రాష్ట్ర ప్రభుత్వం నగర పాలక సంస్థ ద్వారా విధ్వంసం సృష్టించింది.

షాపుల ముందు గల బోర్డులు 6 అంగుళాలు బయటకు వచ్చాయన్న నెపంతో ఎక్కడో మూలన ఉన్న చట్టంలోని నిబంధనలను తవ్వి బయటకు తీసి షాపుల బోర్డులను ధ్వంసం చేశారు. పోలీసుల అండతో, క్రేన్లు, బుల్డోజర్ల సాయంతో బల్డియా అధికారులు సాగించిన విధ్వంస కాండకు నిరసనగా చిక్కడపల్లి వ్యాపారులు ఆర్టీసి క్రాస్ రోడ్లో రాస్తారోకో నిర్వహించడంతో దాదాపు 4 గంటల పాటు ట్రాఫిక్ స్తంభించిపోయింది.

చిక్కడపల్లి మెయిన్ రోడ్డుపై ఇరువైపులా గల షాపుల ముందర ఎంతో విలువైన బోర్డులను క్రేన్లతో లాగించి, బుల్డోజర్లతో తొక్కించి బల్డియా అధికారులు ఆ ప్రాంతంలో భయానక వాతావరణం సృష్టించారు. బోర్డులను తామే తొలగిస్తామని కొద్దిగా గడువు ఇవ్వమని వ్యాపారులు కోరినా ఎటువంటి అవకాశం ఇవ్వకుండా తమకు పై నుండి ఆదేశాలున్నాయని, నిబంధనలకు విరుద్ధంగా బోర్డులు ఏర్పాటు చేశారంటూ అన్నింటినీ పాడు చేశారు. రోడ్లపై చిరు వ్యాపారాలు చేసే వారి వస్తువులు కూడా ధ్వంసం చేశారు. ఎంతచెప్పినా, బ్రతిమాలినా అధికారులు విన్పించుకోకుండా తమ విధ్వంసాన్ని



కొనసాగిస్తుండడంతో ఆగ్రహించిన వ్యాపారులు ఆర్టీసి క్రాస్ రోడ్లో రాస్తారోకో ప్రారంభించారు.

ఈ విషయం తెలిసిన వెంటనే సి.పి.ఐ.(ఎం) రాష్ట్ర కార్యదర్శి బి.వి.రాఘవులు, రాష్ట్ర నాయకులు వై.వెంటేశ్వరరావు, సి.ఐ.టి.యు. రాష్ట్ర ప్రధాన కార్యదర్శి ఎస్.వీరయ్య, నగర నాయకులు సదానందం, శ్రీనివాస్, సి.పి.ఐ. రాష్ట్ర కార్యదర్శి ఎస్.సుధాకర్రెడ్డి, సహాయ కార్యదర్శి కె.నారాయణ, నగర కార్యదర్శి అజీజ్ పాషా, ముషీరాబాద్ శాసనసభ్యుడు డా॥లక్ష్మణ్ (బి.జె.పి.) తదితరులు కూడా వ్యాపారులకు సంఘీభావంగా రాస్తారోకోలో పాల్గొన్నారు. నాలుగు గంటల పాటు ట్రాఫిక్ స్తంభించిపోయిన అనంతరం పోలీసులు అందరినీ అరెస్ట్ చేసి ట్రాఫిక్ను పునరుద్ధరించారు.

చిక్కడపల్లి పోలీస్ స్టేషన్లో సి.పి.ఐ.(ఎం), సి.పి.ఐ. రాష్ట్ర కార్యదర్శులు బి.వి.రాఘవులు, సురవరం సుధాకర్రెడ్డి 'ప్రజాశక్తి'తో మాట్లాడుతూ నగర పాలక సంస్థ దౌర్జన్య చర్యలను తీవ్రంగా ఖండించారు. చిక్కడపల్లి వ్యాపారులు విద్యుత్ ఛార్జీల పెంపునకు నిరసనగా ఆందోళన చేసినందునే వారిపై కక్ష సాధించడానికి ఈ విధంగా చేశారని విమర్శించారు. ఇందుకు ప్రభుత్వం బాధ్యత వహించి, వారికి నష్టపరిహారం ఇప్పించాలని, వ్యాపారులకు క్షమాపణ చెప్పాలని వారు డిమాండ్ చేశారు. దౌర్జన్యకర చర్యలతో విద్యుత్ వ్యతిరేక ఆందోళనకారులను భయపెట్టలేరని కమ్యూనిస్టు పార్టీల నాయకులు ప్రభుత్వానికి స్పష్టం చేశారు.

## పెంచిన విద్యుత్ ఛార్జీలకు నిరసనగా అర్ధనగ్న ప్రదర్శన

పెంచిన విద్యుత్ ఛార్జీలను వెంటనే తగ్గించాలని కోరుతూ భువనగిరిలో సి.ఐ.టి.యు. ఆధ్వర్యంలో కార్మికులు అర్ధనగ్న ప్రదర్శన నిర్వహించారు. ఈ సందర్భంగా భువనగిరి డివిజన్లో విద్యుత్ కార్యాలయం ఆవరణలో జరిగిన సమావేశంలో సూర్యవంశి స్పిన్నింగ్ మిల్లు కార్మిక సంఘం కార్యదర్శి మాయ శ్రీను మాట్లాడుతూ, ప్రపంచ బ్యాంక్కు తొత్తుగా మారిన ముఖ్యమంత్రి చంద్రబాబు నాయుడు వారి ఆదేశాల ప్రకారం రాష్ట్రంలో విద్యుత్ ఛార్జీలను విపరీతంగా పెంచారని విమర్శించారు. పెంచిన విద్యుత్ ఛార్జీల వల్ల చిన్నతరహా పరిశ్రమలు, కుటీర పరిశ్రమలు విద్యుత్ ఛార్జీలు చెల్లించలేక మూతపడే అవకాశాలు ఉన్నాయని ఆయన ఆందోళన వ్యక్తం చేశారు. సి.పి.ఐ.(ఎం) భువనగిరి పట్టణ ప్రధాన కార్యదర్శి బట్టుపల్లి శ్రీనివాస్ మాట్లాడుతూ చిన్న, మధ్యతరగతి రైతులు పెంచిన విద్యుత్ ఛార్జీలను భరించలేక వ్యవసాయం మానుకోవలసి వస్తుందని తెలిపారు. విద్యుత్లో పది శాతం గృహాలకు, 20 శాతం వ్యవసాయానికి, 70 శాతం పరిశ్రమలకు సరఫరా న్నాయని ప్రభుత్వం చెబుతోందని, పరిశ్రమలకు ఇచ్చే విద్యుత్లో 47.2

శాతం దొంగ కరెంటు వాడుతున్నారని ప్రభుత్వం చెబుతోందని, కానీ దాన్ని అరికట్టలేక ఆ భారాన్ని పేద ప్రజల మీద, చిన్నకారు రైతుల మీద వేస్తున్నారని ఆయన విమర్శించారు. అనంతరం విద్యుత్ డి.ఇ.కి మెమోరాండం సమర్పించారు. దీనికి ముందుగా స్థానిక సుందరయ్య భనం నుంచి పాత బస్టాండ్ వరకు కార్మికులు ప్రదర్శన నిర్వహించారు. ఈ కార్యక్రమంలో హమాలీసంఘం నాయకులు నరాల కిష్టయ్య, మాయ శ్రీను, రాజయ్య, భూపాల్ రెడ్డి మల్లారెడ్డి పాల్గొన్నారు.

## వ్యాపారుల బండ్

పెంచిన విద్యుత్ ఛార్జీలు తగ్గించాలని కోరుతూ వివిధ వ్యాపార సంఘాల పిలుపు మేరకు నెల్లూరు జిల్లాలో నిర్వహించిన బండ్ విజయవంతమైంది. నెల్లూరు, కావలి పట్టణాలలో బండ్ చేశారు. పెంచిన విద్యుత్ ఛార్జీలు తగ్గించాలని కోరుతూ నెల్లూరులో అన్ని మండల సంస్థలను స్వచ్ఛందంగా మూసి వేశారు. సింహపురి వాణిజ్య మండల అసోసియేషన్ ఆయిల్ మిల్లర్స్ వెల్చేరు అసోసియేషన్ కిరాణా మార్చంట్స్ అసోసియేషన్, టూమరింగ్ మర్చంట్స్ అసోసియేషన్ డాల్ మిల్లర్స్ అసోసియేషన్.



# నెల్లూరులో ఉద్యోగులు, ఉపాధ్యాయుల ప్రదర్శన - బహిరంగ సభ

ఉపాధ్యాయులు, ఉద్యోగులు ఆధ్వర్యంలో వేలాది మంది వట్టణంలో భారీ ప్రదర్శన - బహిరంగ సభ నిర్వహించారు. ఎన్.జి.ఓ. హోమ్ నుండి ప్రదర్శన ప్రారంభమయింది. అనంతరం నర్తకి సెంటర్లో జరిగిన బహిరంగసభకు ఎన్.జి.ఓ. అసోసియేషన్ జిల్లా అధ్యక్షుడు శ్రీ ఎన్.నారాయణగారు



అధ్యక్ష ఉపన్యాసంలో ఈ కార్యక్రమం తమ డి.ఎ.ల పెంపుకూ, పి.ఆర్.సి. కోసమో కాదని ప్రజలపై విద్యుత్ ఛార్జీల భారాన్ని వేసిన రాష్ట్ర ప్రభుత్వ వైఖరిని నిరసిస్తూ ప్రజలలో మమేకమై చేస్తున్నట్లు తెలిపారు.

ప్రధాన వక్తగా విచ్చేసిన సి.ఐ.టి.యు. రాష్ట్ర ప్రధాన కార్యదర్శి శ్రీ ఎన్.వీరయ్యగారు మాట్లాడుతూ ముఖ్యమంత్రిగారికి అబద్ధాల బ్రహ్మగా అవార్డు ఇవ్వవచ్చని, విద్యుత్ ఛార్జీల పెంపుకు పూనుకున్నప్పటినుండి ముఖ్యమంత్రిగారు రోజుకో అబద్ధం చెబుతున్నారన్నారు. ఈనాడు మధ్యతరగతి ఉద్యోగులు రోడ్డు మీదకొచ్చి పెంచిన విద్యుత్ ఛార్జీలకు వ్యతిరేకంగా ఉద్యమిస్తున్నారు. చిన్నచిన్న వ్యాపారస్తులు, పారిశ్రామిక వేత్తలు, కార్మికులు, ఉద్యోగులు, మహిళలు, రైతులు ప్రతి తరగతి ప్రజానీకం వ్యతిరేకిస్తూ వుంటే కూడా ప్రజలు

తాను చేసిన దాన్ని ఒప్పుకున్నారని బొంకడం వినాశనానికే అన్నారు.

ప్రజా ఉద్యమాలను అణచాలనుకున్న ఏ ప్రభుత్వమూ చరిత్రలో మనలేదని అన్నారు. ఈనెలాఖరులోపు పెంచిన ఛార్జీలు రద్దు చేయక పోతే ఆగస్టు 1 నుండి సహాయ నిరాకరణ ద్వారా బిల్లు చెల్లింపు నిరాకరణ చేపట్టనున్నట్లు ప్రకటించారు.

ఎల్.ఐ.సి. ఎంప్లాయిస్ అసోసియేషన్ నాయకులు పి.ఎల్.రమణ, జిల్లా పెన్షనర్స్ అసోసియేషన్ జితేంద్రబాబు, మెడికల్ & సేల్స్ రిఫ్ఫ్ నాయకులు జి.వి.నాగరాజరావు, ఆర్.టి.సి. స్టాఫ్ వర్కర్స్ ఫెడరేషన్ జి.దశరథరామయ్య, యునైటెడ్ ఎలక్ట్రిసిటీ ఎంప్లాయిస్ యూనియన్ సూరిబాబు, అంగన్వాడీ వర్కర్స్ హెల్పర్ యూనియన్ రెహనాబేగం, పంచాయితీరాజ్ మినిస్టీరియల్, ఆర్ & బి, పి.డబ్ల్యు.డి., జడ్.పి. బ్యాంక్ ఎంప్లాయిస్, యు.టి.ఎఫ్., మున్సిపల్ వర్కర్లు, టెలిఫోన్, పోస్టల్, పీర్లెస్, ఎఫ్.సి.ఐ. డ్రెవర్స్ (గవర్నమెంట్) తదితర సంఘాల నాయకులు మాట్లాడి మద్దతు తెలిపారు. అనంతరం విద్యుత్ గారడీని డా||రామచంద్రారెడ్డి ప్రజావైద్య శాల సిబ్బంది ప్రదర్శించారు.

## ఎన్టీవోల ప్రదర్శన

ఉద్యోగులకు తక్షణం కరువు భత్యం చెల్లించాలని, డిమాండ్ చేస్తూ ఆంధ్రప్రదేశ్ ఎన్టీవోస్ అసోసియేషన్ ఆధ్వర్యంలో హైదరాబాద్లో ఉద్యోగులు ప్రదర్శన నిర్వహించారు. రెండు వాయిదాల డి.ఎ.ను చెల్లించాలని, పెంచిన విద్యుత్ ఛార్జీలను ఉపసంహరించు కోవాలని ఉద్యోగులు డిమాండ్ చేశారు. ఉద్యోగుల తొలగింపు ప్రైవేటీకరణ, ఖాళీలను భర్తీ చేయకపోవడం వంటి ప్రభుత్వ విధానాలను వ్యతిరేకిస్తూ పెద్ద ఎత్తున నినాదాలు చేశారు. నాంపల్లిలోని ఎ.పి.సి.ఎన్.సి కార్యాలయం నుండి ప్రారంభమైన ప్రదర్శన మొహింజా మార్కెట్ చౌరస్తా మీదుగా తిరిగి ఎ.పి.సి.ఎన్.సి కార్యాలయం వరకు సాగింది.

అనంతరం ఏర్పాటుచేసిన సభలో ఉద్యోగులనుద్దేశించి ఎ.పి.ఎన్టీవోస్ అసోసియేషన్ అధ్యక్షుడు సి.వెంకట్ రెడ్డి మాట్లాడుతూ విద్యుత్ ఛార్జీలన ప్రభుత్వం పెంచిన ఈ అంశంపై ప్రజలను చైతన్య పరచాలని ఉద్యోగులు, అధికారులను ప్రజల్లోకి పంపి బలిపశువులను చేసిందని విమర్శించారు.

సభలను నిర్వహించేందుకు గ్రామాలకు వెళ్ళిన ఉద్యోగులు, అధికారులపై ప్రజలు ఆగ్రహం ప్రదర్శించి, బంధించారని ఆవేదన వ్యక్తం చేశారు. తప్పు మీరు చేసి మమ్మల్ని బలిపశువులను చేస్తున్నారు. ఇటువంటి విధానాలు సహించం అని హెచ్చరించారు. సక్రమంగా విద్యుత్ ఛార్జీలు చెల్లించేది ఉద్యోగులు, కార్మికులేనని, ప్రభుత్వం భారీగా పెంచిన ఛార్జీల భారం వీరే మోయాలని అన్నారు. చంద్రబాబు ప్రభుత్వ హయాంలో ఉద్యోగ భద్రత కరువైందని విమర్శించారు. ప్రభుత్వం అవలంబిస్తున్న ఉపాధ్యాయ, ఉద్యోగ, కార్మిక వ్యతిరేక విధానాలకు వ్యతిరేకంగా పోరాటాలు చేయాలని పిలుపు నిచ్చారు.


సి.ఐ.టి.యు. నగరం కార్యదర్శి వెంకటేష్ మాట్లాడుతూ ప్రపంచ బ్యాంకు ఆదేశాలకు లోబడి ఉద్యోగులను కుదించేందుకు ప్రభుత్వం ప్రయత్నిస్తోందన్నారు. ప్రభుత్వ సంస్థలను ప్రైవేటీకరించేందుకు పూనుకుందని విమర్శించారు. యు.టి.ఎఫ్. రాష్ట్ర అధ్యక్షుడు వెంకటస్వామి మాట్లాడుతూ ఉద్యమాల ద్వారా ఉద్యోగులు, కార్మికులు ప్రభుత్వ కుయుక్తులను తిప్పికొట్టాలన్నారు. ఎన్టీవోస్ అసోసియేషన్ నాయకుడు ఆంజనేయులు అధ్యక్షత వహించిన సభలో ఎ.ఐ.టి.యు.సి నాయకుడు అజీస్పాషా, యు.టి.ఎఫ్. ప్రధాన కార్యదర్శి కె. నారాయణ, మురహరి, శ్యామలరావు, అంగన్వాడీ వర్కర్స్ అండ్ హెల్పర్స్ అసోసియేషన్ నాయకురాలు కె. లలిత, ఎన్టీవోస్ అసోసియేషన్ నాయకులు నర్సింహమూర్తి, ఎం.బి.ఆర్. నాయడు, ప్రకాశరావు, నాగేశ్వరరావు, గోపాలరెడ్డి, రామచంద్రారెడ్డి, ఉమాదేవి తదితరులు మాట్లాడారు.

### సూతీనీ కార్యవర్గం


జూన్ 25, 26 తేదీల్లో విజయనగరంలో ఆంధ్రప్రదేశ్ మెడికల్ హెల్త్ & వైద్య విధాన పరిషత్ ఎంప్లాయిస్ యూనియన్ (సి.ఐ.టి.యు. అనుబంధం, రిజిస్ట్రే. డి-2555) రాష్ట్ర ద్వితీయ మహాసభలో ఎన్నికైన సూతన కార్యవర్గంగా ఎన్నికయింది.  
గౌరవాధ్యక్షులుగా : ఎన్.సి.హెచ్. వెంకటాచారి  
అధ్యక్షులు : వి.రాజగోపాల్ ప్రధాన కార్యదర్శిగా : ఎం.రంగయ్య  
ఉపాధ్యక్షులు : జె.సూర్యనారాయణ, ఎస్.లక్ష్మణరావు  
కార్యదర్శులు : టి.ఎం.వి.రమణ, జగదీష్, ఎస్.భాస్కర్



# విద్యుత్ ఉద్యమంపై పోలీసుల దమనకాండ



పోలీసుల దాడిలో తీవ్రంగా గాయపడిన సి.పి.ఐ.(ఎం) జిల్లా కార్యదర్శి డెరుపల్లి సీతారాములు, సి.ఐ.టి.యు. అధ్యక్షులు జూలకంటి రంగారెడ్డి




సామర్లకోటలో లాఠీచార్జ్లో గాయపడిన సిపిఎం కార్యకర్త



విజయనగరంలో సిపిఎం జిల్లా కార్యదర్శి కృష్ణమూర్తిని ఈడ్చుకువెళ్తున్న దృశ్యం



విశాఖలో మహిళాకార్యకర్తను లాక్కెళుతున్న పోలీసులు



విద్యుత్ ఉద్యమకారులపై పోలీసులు జరిపిన లాఠీఛార్జ్లో గాయపడ్డ చిత్తూరు సి.పి.ఐ.(ఎం) జిల్లా కార్యదర్శి కె.మురళి



# వ్యవసాయ పంపుసెట్లకు మీటర్ల ఫలితం

వ్యవసాయ పంపుసెట్లకు మీటర్లు అమర్చిన తర్వాత యూనిట్ ధరను 35 నుంచి 50 పైసలకు పెంచాలని రెగ్యులేటరీ కమిషన్ భావిస్తోంది. వ్యవసాయ పంపుసెట్లకు మీటర్లను అమర్చిస్తే సన్న, చిన్న కారు రైతులపై అధిక భారం పడనుంది.

ట్రాన్స్ కో వేసిన లెక్కల ప్రకారమే ఈ విషయం స్పష్టమవుతోంది. వ్యవసాయానికి సరఫరా చేసే విద్యుత్ సబ్సిడీ భారం ఇకపై ట్రాన్స్ కో మోసేస్టిటీలో లేదని చెబుతున్నకమిషన్, మీటర్లు అమర్చిన అనంతరం వ్యవసాయ రంగానికి సరఫరా చేసే విద్యుత్ ధరను యూనిట్కు 50 పైసలు చేయాలని ఆలోచిస్తోంది. వ్యవసాయరంగానికి ప్రస్తుతం అమలులో ఉన్న స్లాబులను అంచనావేసి, యూనిట్కు సరాసరిన 25 నుంచి 30 పైసలు మాత్రమే వసూలు చేస్తున్నట్లు ట్రాన్స్ కో అధికారులు లెక్కకట్టారు. ఇప్పుడు అమలులో ఉన్న స్లాబు రేట్ల ప్రకారం మూడు హెచ్.పి. సామర్థ్యం ఉన్న వ్యవసాయ పంపుసెట్లకు కరవు ప్రాంతాలలో తొమ్మిది వందలు రూపాయలు, ఇతర ప్రాంతాల్లో 1200 రూ.లు చొప్పున వసూలు చేస్తున్నారు. ఈ ధరను మీటర్ రీడింగ్ ప్రకారం లెక్కిస్తే కరవు ప్రాంతాల్లో యూనిట్కు 25 పైసలు, ఇతర ప్రాంతాలలో 33 పైసలు అవుతోంది. 7.5 హెచ్.పి. మోటారు ఉన్న రైతులకు కరవు ప్రాంతాలలో 63 పైసలు, ఇతర ప్రాంతాలలో 83 పైసలు, 10 హెచ్.పి.

## చిన్న రైతులపై పెనుభారం


మోటార్లకు కరవు ప్రాంతాలలో యూనిట్ 83 పైసలు, ఇతర ప్రాంతాలలో రూపాయి చొప్పున వసూలువుతోందని అధికారులు అంచనా వేశారు.

వ్యవసాయ పంపుసెట్ల వినియోగకాలం ఆధారంగా యూనిట్ ధరను అంచనా వేసినట్లు ఆంధ్రప్రదేశ్ రెగ్యులేటరీ కమిషన్ చైర్మన్ జి.పి. రావు పేర్కొన్నారు. వ్యవసాయ పంపుసెట్లకు మీటర్లను రైతుల నుంచి యూనిట్కు 35 పైసలు చొప్పున వసూలు చేస్తున్నారు. దీని ప్రకారం చూసినా వ్యవసాయ పంపుసెట్లకు మీటర్లు అమర్చిన తర్వాత 3 హెచ్.పి. పంపుసెట్ ఉన్న కరవు ప్రాంతాల్లోని రైతులకు 10 పైసలు, ఇతర ప్రాంతాల్లోని రైతులకు 2 పైసలు చొప్పున భారం పడుతుంది.

వ్యవసాయ రంగానికి సరఫరా చేస్తున్న విద్యుత్ ధరను యూనిట్కు 50 పైసలు చొప్పున పెంచినట్లయితే 3 హెచ్.పి. మోటార్ ఉన్న కరువు ప్రాంతాల్లోని రైతులకు యూనిట్కు 35 పైసలు, ఇతర ప్రాంతాల్లోని రైతులకు 15 పైసలు చొప్పున అదనపు భారం పడుతుంది. 10 హెచ్.పి. మోటారున్న కరువు ప్రాంతాల్లోని రైతులకు 33 పైసలు, ఇతర ప్రాంతాల్లోని రైతులకు 50 పైసలు చొప్పున భారం తగ్గనుంది.

## విద్యుత్ ఛార్జీల పెంపు- క్షౌరవృత్తికి ముప్పు

పెరిగిన విద్యుత్ ఛార్జీలు భరించలేమని క్షౌర వృత్తిదారులు ఆందోళన చెందుతున్నారు. రాష్ట్రంలో లక్షలాది మంది క్షౌర వృత్తిదారులు చిన్న చిన్న క్షౌరశాలలు, షాపులు బంకులు (బడ్డీ)ల ద్వారా వృత్తి నిర్వహిస్తూ తమ కుటుంబాలను పోషించుకుంటున్నారు. ఈ క్షౌరశాలలకు నెలకు సుమారు 100 యూనిట్ల నుండి 200 యూనిట్ల వరకు విద్యుత్ ఖర్చు అవుతుంది 100 యూనిట్లలోపు యూనిట్లు ధర రూ. 2.75 నుండి రూ. 3.40కి, 100 యూనిట్లు పైబడి రూ. 4.25 నుండి రూ. 6.65కి పెరిగింది. ఒక యూనిట్కు పెం-0-65 నుండి రూ|| 2.40 వరకు పెరిగింది. నెలకు రూ|| 65 నుండి రూ||305/-లు అలాగే సం||కి రూ||780నుండి రూ||3,660 వరకు ఈ విద్యుత్ ఛార్జీల అదనపు భారం



క్షౌరవృత్తి దారులపై పడింది. నిత్యం పెరిగే ధరలతో పాటు విద్యుత్ భారాలు మోయలేక వృత్తి నిర్వహించలేని పరిస్థితి ఉన్నది. పైగా ఇప్పుడు ఈ విద్యుత్ ఛార్జీల భారం ఏటా 15 శాతం పెరుగుతాయని చెబుతున్నారు. ఈ విధంగా ప్రపంచ బ్యాంకు షరతులలో బాగాగా ప్రతి సంవత్సరం ధరలు పెంచుతానని ముఖ్యమంత్రిగారు చెప్పినట్లు జరిగితే ఒక క్షౌర వృత్తి దారులు రోడ్డున పడ్డారు. కావున, ప్రభుత్వం తక్షణమే పెంచిన విద్యుత్తు ఛార్జీలను పూర్తిగా ఉపసంహరించుకోవాలని డిమాండ్ చేస్తున్నారు.

సేకరణ : నాగరాజు





## విద్యుత్ షాక్తో పెరిగిన ఇంటి అద్దెలు

విద్యుత్ షాక్తో విలవిల్లాడుతున్న గృహ వినియోగదారులకు ఇంటి అద్దెలు గుదిబండగా మారాయి. జంటనగరాల్లో ఇంటి యజమానులు ప్రభుత్వం విద్యుత్ ఛార్జీలు పెంచడంతో విపరీతంగా అద్దెలు పెంచారు. దీంతో ఇంటి అద్దెకు ఉంటున్న ప్రజలకు మరింత ఆర్థిక భారం పడింది.

విద్యుత్ షాక్ తిన్న యజమానులు, తమ ఇళ్ళ అద్దెలు పెంచి అద్దెకుంటున్న వారికి అద్దెల పెంపు షాక్ ఇవ్వడంతో సామాన్యులు అల్లాడుతున్నారు. రాష్ట్ర ప్రభుత్వం రూ. 1000 కోట్లు విద్యుత్ భారాలు వేసింది. తమపై పడ్డ విద్యుత్ ఛార్జీల భారాన్ని అద్దెకు ఉంటున్న వారిపై యజమానులు మోపుతున్నారు. జంటనగరాలు, శివారు ప్రాంతాలతోపాటు ముఖ్యంగా ఎనిమిది వందల మురికివాడల ప్రాంతాల్లో ఇంటి అద్దెలు పెచ్చు పెరిగాయి. దీంతో రిక్షా కార్మికులు, కూలీలు, దినసరి కూలీలు, బడుగు బలహీన వర్గాలు, చిన్న చితక వ్యాపారులు బెంబేలెత్తిపోతున్నారు.

ఇప్పటికే పెరిగిన నిత్యావసర వస్తువుల ధరలతో జనం అల్లాడుతున్నారు. అద్దెలపెంపు మరింత భారమయింది. టీవీలు, ఫ్యాన్లు, గ్రెండర్లు, ట్యూబ్ లైట్లు, బల్బుల వినియోగం, వాషింగ్ మిషన్లు ఉపయోగించుకుంటున్నారన్న పేరుతో అద్దెలు పెంచి యజమానులు మరి ముక్కుపిండి వసూలు చేస్తున్నారు.

విద్యుత్ ఛార్జీలపెంపుకు ముందు రూ. 500 ఉన్న చిన్న రూము అద్దెను రూ. 800కు, రూ. 800 రూపాయలున్న అద్దెను వేయి నుంచి పన్నెండు వందలకు పెంచారు. నగరంలో డిమాండ్ ఉన్న హిమాయత్ నగర్, బిషిర్ బాగ్, నారాయణగూడ, చిక్కడపల్లి, బర్మత్ పురా, నల్లకుంట, విద్యానగర్, బాగ్లింగంపల్లి, హైదర్ గూడ, సంజీవరెడ్డినగర్, సికింద్రాబాద్, దిల్ సుఖ్ నగర్, అశోక్ నగర్, గాంధీనగర్ తదితర ప్రాంతాల్లో ఇంటి అద్దెలు భగ్గుమనడంతో ప్రజలు బ్రతుకు సాగించేది కష్టంగా వుందని వాపోతున్నారు.





# “మధ్యతరగతి మధనం”

- రుక్మిణి

“నమస్కారం సార్. . . నాపేరు రఘు నేను ఎల్.ఐ.సి. కార్యకర్తని - మీ ఆఫీసులో మీ అందరినీ వేర్వేరుగా కలవడం కుదరదని - ఇక్కడే దాదాపు అందరూ కలుస్తారని వచ్చాను.

క్యాంటీన్లో కూర్చుని ఛాయ్ తాగుతున్న ఆ ఆఫీసులో పని చేసే ఉద్యోగులు రఘు వంక తేరిపారజూశారు. ఈయనకి తమతో పనేంటి ? ఏనాడు అతన్నో తమకు కనీస పరిచయం కూడా లేదు.

“మాతో మీకేం పనిసార్ !” నేను ముందుచొరవగా అడిగాను. రఘు చేతిలో ఏవో రెండు పుస్తకాలు. సాయంత్రం అయిదయింది. మేం కూర్చున్న చోట కాస్తంత ప్రశాంతంగానే వుంది.

“చూడండిసార్” మన ముఖ్యమంత్రిగారు కరంటు ఛార్జీలు విపరీతంగా పెంచి పారేశారు. మీరు పేపర్లలో చదివే వుంటారు. దారుణం! దాన్ని వ్యతిరేకిస్తూ పెంచిన ఛార్జీలను తగ్గించాలని రకరకాల రూపాలతో మనం మన నిరసనను తెలియజేస్తున్నాం!”

“అవునవును - చదివాను -

ఇంకేం మీరు నిరసన తెలుపుతున్నారుగా ! తెలపండి ! సరిపాయే” యు.డి.సి. ముగిసి గుర్తాధం లటుక్కుమని అనేశాడు.

“అదేసార్. . . ఈ ఉద్యమాన్నీ మరింత విస్తృత పరచాలి. వేగిర పరచాలి ! దానికి సమాజంలోని వివిధ వర్గాల వారిని కూడగట్టుకుని ఈ తెలుగుదేశం ప్రభుత్వం మీదికి కదిలించాలి.

“కదలండి సార్” కదలడమేం

కర్మ ఉరకండి. తెలుగుదేశం ఒక రాజకీయపార్టీ. దాని పని అది చేసుకుంటుంది. ఆ పన్ను ఇష్టంలేని వాళ్ళు అధికారంలో లేనివాళ్ళు మరో రాజకీయ పార్టీ వాళ్ళు దాన్ని వ్యతిరేకించడం చాలా సహజం’ అంతా రాజకీయం. అదంతే. ఏకొంటెంటు ఆచారి తనకున్న మిడి మిడి రాజకీయ వాచాలత్వాన్ని అట్లా వెంటనే బయట పెట్టారు.

“ఇది రాజకీయ పార్టీ సమస్యకాదుసార్, మీ తెందుకట్లా అనుకుంటున్నారు. మీరట్లా చూడండి సార్ ఇది ఒక ప్రజలందరి సమస్య ఇంతలేసి కరెంటు ఛార్జీలు పెంచారుగదా వాటిని పెంచడానికి కారణాలు చూపించారు. గదా . . . ?

“కారణాలు చూపడమంటే కాగితాల మీద కాకిలెక్కలే గదసార్. మన సి.ఎం. గారు కావాలంటే రోజుకు వంద అబద్ధాలాడతారు. వారికదో లెక్కలోందికాదు. అసలు మీరు కాస్తంత లోతుగా వెళ్లి సమస్యను పరిశీలిస్తే ఈ ఛార్జీల వెనక సూత్రధారులవెవరో ఇట్టే తెలిసిపోతుంది.

సుబ్బారావు రఘును మాట మధ్యలోనే అడ్డుకున్నారు. “చూడండి సార్” దీని మీద నాదో చిన్న విన్నవం.. మీరేం అనుకోకండి. మీరు దీనిమీద ఉద్యమం చేస్తున్నారు. -భాగానే వుంది ఏదో ప్రభుత్వం ఛార్జీలు పెంచింది. అవీ ఎక్కువగానే పెంచింది. అనుకుందాం పిండికొద్ది రొట్టే-

“ఈ రోజుల్లో పొదుపు చాలా ముఖ్యం సార్. బడ్జెట్ అంచనాలు ప్లానింగుండాలి. మనమే కరంటు తక్కువ కాల్చుకుంటే పోలా! బిల్లు తక్కువనే వస్తుంది. అసలు వాడుకోకుంటే మరి మంచిది. ఇంతే సంగతులు. కట్టే పనే వుండదు. కట్టకపోతే పీడాపాయిర్తి” మాలిటగెంటి సుబ్బారావుది కాస్తంత అధిక తెలివి. తన వెర్రి వెర్రి పాండిత్యాన్నంతా దారాశంగా బయటపెట్టాడు.

రఘు ఓ పదినిమిషాలు ఓపిగ్గా విన్నాడు “అసలీ కరంటు ఛార్జీలు పెంచాల్సిన అవసరం ఏమొచ్చిందీ వాడకంలో పొదుపు - అసలే

వాడకుండా మనం ఎందుకుండి పోవాలి. ఆకృత్రిమ అవసరాన్ని కల్పించిందెవరూ ? దీని వెనక వున్న షరా బేవరూ ? షరుతులేమిటి ? సూత్రధారులెవరూ ? భవిష్యత్తులో ఒరిస్సాలాంటి రాష్ట్రాల్లో జరిగిన పరిణామాలవంటివే మనకూ జరిగితే మన పరిస్థితులేమిటి ?

“అయితే దీనివెనక రహస్య హస్తం వుందంటారు” ? “రఘు నావంక జాలిగా చూశాడు” “ఏమీ తెలుసుకోవడానికి ప్రయత్నం చేయక పోతే అంతా రహస్యమే ! కానీ ఇప్పుడంతా బందారం బట్ట బయలయింది. ప్రపంచ బ్యాంకు అన్ని దేశాల్లో ఆడుతున్న నాటకంలోని ఒక ఘట్టం మాత్రమే ఇది దాని చరిత్ర పేజీ ఒకటి తిప్పితే తెలుస్తుంది.

“అంతాలేండి ! వాడిదో వ్యాపార సంస్థ దాంతో మనం ఒప్పందాలు చేసుకున్నాం. వాడు డబ్బిస్తున్నాడు- మనం తీసుకుంటున్నాం.” ఆచారి తన అజ్ఞాన్నానంత బేబీలు మీదనే దారాశంగా వెళ్ళగ్రక్కాడు.



“అదీ, అక్కడనుండి మన పతనం ప్రారంభై షరతులూ, ముడుపులు, అవునూ ఈ పెంచిన ఛార్జీల దెబ్బకు రైతులింకా కరంటు మోటార్లతో వ్యవసాయం చేయగలరా ?

“రైతులెట్లా ఏడిస్తే మనకెందుకూ”. . . నేను డొక్కలో పొడవడంతో ఆచారి

ఆగిపోయాడు. అయితే రఘు అరగంట నిమ్మలంగా అన్ని విషయాలు చెప్పాడు. మం మధ్య తరగతి ఉద్యోగులం మనకు రాజకీయాలేందుకండీ ! మీరెట్లాగూ సి.ఐ.టి.యు. ఘెరావ్ లూ పికెటింగ్ లో పిడిగుడ్డులు తింటూ నిరసనలు తెలుపుతున్నారుగదా. రేపు ప్రభుత్వం గానీ దిగివస్తే మాకు మంచిదే గదా అదో ఫలం తృప్తి !”

“అసలు మా సమస్యలే కుప్పలు తెప్పలుగా పడ్డాయి పే రివిజన్ .....లోపాలు డి.ఏ. మూడు విడతలు మిడతంబొట్టు! ప్రమోషన్ల లిస్టులయితే తయారవుతున్నాయి గానీ, వాటికి మోక్షం మాత్రం లేదుగదా ! ఎవరి కడుపులోని. . . . . అక్కసును వారు అక్షణంలో అక్కడ బయట పెట్టారు. రఘు చాలా విషాదంగా నవ్వాడు “ఒక్క ఈ విద్యుత్ ఛార్జీల విషయంలోనే మీరేం అంటి పట్టనట్లు మీకు మీరే బిగదీసుకుని కూచుంటే పేరుకు పోతున్న మీ ఇన్ని సమస్యల పరిష్కారానికి మీకు మాత్రం సానుబూతి చూపేదెవరండీ.”

మా అజ్ఞాని సుబ్బారావు నోరు తెరిచారు. మా వాచాలుడు ఆచారి వెంటనే తక్కువ నోడు మూశాడు. నేనైతే విషయాన్నంతటినీ ఆసక్తిగానే గమనిస్తున్నాను. ఎందుకంటే అసలే ఇప్పుడున్న సమస్యల జాబితాలోనికి మరిన్ని వచ్చి తగులుకుంటాయేమోనని. . . పిల్లలు బాదరా బందీ మరి !

“మీరనుకుంటున్నట్లు మీ సమస్యలు సపరేట్ గా మీ వరకే పరిమితమైలేవు. మొత్తం మన రాష్ట్ర ప్రభుత్వం అమలు చేయబోతున్న వివిధ ఆర్థిక పథకాల, కార్యమాల ఎజెండాలో ఏదో ఒకచోట మీ ఏదో ఒక సమస్య అతుకుపడే వుంటాయి. మీరన్నారు గదా. కరంటు ఛార్జీ ఎవడు కట్టకపోతే వాడికి మీటరెందుకూ? కరెంటెందుకూ ? అని రేపొద్దున భవిష్యత్తులో ఏ ఉద్యోగికి ఇంక్రిమెంట్లు లేవు. డి.ఏ.

(మిగతా 10వ పేజీలో)



# ఆగస్టు 17 నుండి ప్రభుత్వ రంగ సంస్థల్లో 3 రోజుల దేశవ్యాపిత సమ్మె!

సెంట్రల్ పబ్లిక్ సెక్టార్ ట్రేడ్ యూనియన్ల విస్తృత సమావేశం 2000 జూలై 5వ తేదీన న్యూఢిల్లీలోని కానిస్టిట్యూషన్ క్లబ్ లో జరిగింది. సునీల్ సేన్ (ఎ.ఐ.టి.యు.సి.), న్యదేశీ దేవరాయ్ (సి.ఐ.టి.యు.) ఆర్.ఎ. మిట్టల్ (హెచ్.యం.యస్.) మైకేల్ బి. ఫెర్నాండెజ్ (జె.ఎఫ్. బెంగుళూరు), పి. అంజయ్య (పబ్లిక్ సెక్టార్ టి.యు. కో-ఆర్డినేషన్ కమిటీ హైదరాబాద్) గారలు మీటింగ్ ను నిర్వహించారు. దేశం మొత్తంలో ప్రధాన ప్రభుత్వ రంగ సంస్థలనుండి 13 మంది ప్రతినిధులు సి.పి.ఎస్.టి.యు. విస్తృత సమావేశంలో పాల్గొన్నారు.

భారతదేశ చిత్రపటం నుండి కేంద్ర ప్రభుత్వ రంగ సంస్థలను తుడిచిపెట్టడానికి కేంద్ర ప్రభుత్వం తీవ్రమైన చర్యలు చేపట్టడాన్ని సమావేశం గర్హించింది. ప్రభుత్వంవారు తాము చేపట్టే 2వ దశ ఆర్థిక సంస్కరణల ద్వారా పబ్లిక్ సెక్టార్ పై దాడిని ఉధృతం చేస్తున్నారని కమిటీ విమర్శించింది.

ప్రభుత్వం ప్రభుత్వ రంగంలో పెట్టుబడులను పంపిణీ చేయడానికి ఇటీవలే మొత్తం ప్రభుత్వరంగ సంస్థలను అమ్మకానికి పెట్టుతున్నారని, లేదా వ్యూహాత్మకంగా మెజార్టీ వాటాలను తగ్గించుకోవటం ద్వారా ప్రైవేటీకరణను జరుపుతున్నారని.

పెట్టుబడుల పునఃసంహరణకై నియమించబడిన కేబినెట్ కమిటీ (సి.సి.డి.) సమావేశం 23-6-2000న జరిగింది. ఈ కమిటీ నిర్ణయాలు చాలా ఆందోళనకరంగా ఉన్నాయి.

ప్రభుత్వ రంగ సంస్థలను ప్రైవేటీకరించాలని నిర్ణయించారు.

ఈ సంవత్సరం లక్ష్యంగా 33 ప్రభుత్వ రంగ సంస్థలలో పెట్టుబడులను ఉపసంహరించటానికి పథకం సిద్ధం చేశారు.

ప్రభుత్వ రంగ సంస్థలను మూసివేయాలని తీర్మానించారు.

దేశంలోని బడా పెట్టుబడిదారీ సంస్థలు, బహుళజాతి సంస్థలు కుమ్మక్కై ఆటోమోబైల్, టెలికాం, ఆయిల్, బొగ్గు, పవర్ వంటి కీలకమైన ప్రభుత్వ రంగ సంస్థలను ప్రైవేటీకరించాలని ప్రభుత్వంపై తీవ్రమైన వత్తిడిని తెస్తున్నాయి. వారు “బిగ్ బకెట్” ప్రైవేటైజేషన్ గా అభివర్ణిస్తున్నారు. అగ్రభాగానున్న 10 అతిపెద్ద ప్రభుత్వ రంగ సంస్థలు 1998-99 అన్ని కలిపి శాతం..... లాభాన్ని ఆర్జించాయి. డిజ్ ఇన్వెస్ట్ మెంట్ డిపార్టుమెంట్ లోని (డి.ఓ.డి) మంత్రులు, బ్యూరోక్రాట్లు చేసే ప్రకటనలు, ప్రసంగాలను బట్టి చూస్తుంటే వారు బహుళజాతి సంస్థల వత్తిడికి పూర్తిగా లొంగిపోయినట్లు వెల్లడవుతోంది. ఆయిల్, పవర్ రంగాల్లో 100 శాతం విదేశీ ప్రత్యక్ష పెట్టుబడిని అంగీకరించటం తప్పనిసరి చేసి వీరు లొంగుబాటును ప్రదర్శించారు.

కేంద్ర ప్రభుత్వం ఖాయిలా పడిన ప్రభుత్వరంగ పరిశ్రమల పునర్ వికాసం కల్పించరాదని నిర్ణయించింది. ఖాయిలా పరిశ్రమ బి.ఐ.ఎఫ్.ఆర్.కు ప్రభుత్వం ఇటువంటి సూచనలనే అందజేస్తున్నది. ఖాయిలా పడిన పరిశ్రమలలో 10 సంవత్సరాల కాలంగా కార్మికులు వేతనాలు, సవరించటంలేదు. పెరిగిన డి.ఎ.లు చెల్లించటంలేదు. కొన్ని పరిశ్రమలలో కనీసం పాతజీతాలైనా సంవత్సర కాలంగా చెల్లించడంలేదు. ఉద్యోగులను వాలంటరీ రిటైర్మెంట్ పెట్టుకొని స్వయంగా వెళ్ళిపోయే విధంగా వత్తిడి తెస్తున్నారు. కార్మికుల కివ్వవలసిన బకాయిలను రిటైర్మెంట్ బెనిఫిట్స్ ను కూడా చెల్లించటంలేదు. తమ రిటైర్మెంట్ కాలం పూర్తి కాకుండానే అసమర్థులైన వారిని తొలగించవచ్చనే సుప్రీం కోర్టు జడ్జిమెంట్ ఆధారంగా అసమర్థులని, ఇతర కారణాలు చూపి. అపవాదులు వేసి ప్రభుత్వ రంగ పరిశ్రమలో కార్మికులను తగ్గించే తీవ్ర ప్రమాదం కూడా పొంచి కూర్చున్నది.

ప్రభుత్వ రంగ పరిశ్రమలలో గత వేతన ఒప్పందం కాలం ముగిసి 3 1/2 - 4 సంవత్సరాలు గడుస్తున్నా పబ్లిక్ సెక్టార్ ఎంటర్ప్రైజెస్ డిపార్టుమెంట్ వారి (డి.పి.ఇ.) కార్మిక వ్యతిరేక గైడెన్స్ వల్ల వేతన ఒప్పందాలు జరగటంలేదు. వేతన ఒప్పందం కాల పరిమితి 10 సంవత్సరాలుగా ఉండాలనీ, ఆంక్షలు పెద్దన్నది.

దేశవ్యాపితంగా ప్రభుత్వరంగ పరిశ్రమల కార్మికులు 2000 ఫిబ్రవరి 2న జరిపిన సమ్మె వత్తిడి ఫలితంగా ఏర్పాటు చేయబడిన మంత్రివర్గ కమిటీ 5 సంవత్సరాల ఒప్పందం కాలాన్నే రికమెండ్ చేసింది. దీనికి ఇంకా క్యాబినెట్ అనుమతి పొందవలసి వుంది.

ఈ సమయంలో డి.పి.ఇ. వారు 5 సంవత్సరాల కాలానికి వేతన ఒప్పందం జరగాలంటే కరువు భత్యానికి పూర్తి పరిహారం ఇవ్వబడదని కార్మిక వ్యతిరేక షరతులతో అడ్డం వదుతున్నారు. కేంద్ర కార్మిక సంఘాలన్నీ 5 సంవత్సరాల ఒప్పందంతోపాటు, 100 శాతం కరువు భత్యం చెల్లించాలని ప్రధాన మంత్రిని

సంయుక్తంగా డిమాండ్ చేశాయి. ఇప్పటికే కాలయాపన జరగటంతో కార్మికుల్లో అసంతృప్తి తారాస్థాయికి చేరింది. ఈ పరిస్థితుల్లో ప్రభుత్వరంగ పరిశ్రమలను కాపాడుకోవటానికే, దేశవ్యాపితంగా ప్రభుత్వ రంగ కార్మికులు దీర్ఘకాల అవిశ్రాంత పోరాటం జరపటం అత్యవసరమని కమిటీ అభిప్రాయపడింది. ఇదివరకే కార్మికులు వ్యక్తపర్చిన అభిప్రాయం ప్రకారం ఈ క్రింది కార్యక్రమాన్ని సి.పి.ఎస్.టి.యు. నిర్ణయించింది.

## డిమాండ్స్

వేతన ఒప్పందకాలం 5 సంవత్సరాలుండాలి - కరువుభత్యాన్ని 100 శాతం పరిహారంగా యివ్వాలి.

ప్రభుత్వరంగ సంస్థల ప్రైవేటీకరణగాను హోల్ సేల్ గా జరుపరాదు. దీన్ని వ్యతిరేకించాలి.

ఖాయిలా (సిక్) పడిన ప్రభుత్వ రంగ సంస్థల మూసివేతలను వెంటనే ఆపివేయాలి వాటి పునర్వికాసానికి ప్రభుత్వం సహాయపడాలి.

ఖాయిలా పడిన ప్రభుత్వరంగ సంస్థలలో కార్మికులకు చెల్లించవలసిన జీతభత్యాలను చెల్లించాలి.

## కార్యాచరణ ప్రణాళిక

వచ్చే పక్షంలోజులై (15 రోజుల్లో) సి.పి.ఎస్.టి.యు. ప్రతినిధి వర్గం ప్రధాన మంత్రిని, సంబంధిత మంత్రులను కలిసి సమస్యలపై వత్తిడి చేస్తుంది.

ప్రభుత్వ రంగ సంస్థల సమస్యల పరిష్కారం కోసం పార్లమెంటు సభ్యుల మద్దతును పొందటం.

అన్ని ప్రభుత్వ రంగ సంస్థలలోనూ 2000 ఆగస్టు 17, 18, 19 తేదీలలో 3 రోజుల దేశవ్యాపిత సమ్మె.

2000 ఆగస్టు 3వ తేదీన అన్ని ప్రభుత్వరంగ సంస్థలలోని ట్రేడ్ యూనియన్లు సమ్మె నోటీసులు యివ్వడం.

ఈ మధ్యకాలంలో దేశవ్యాపితంగా అన్ని ప్రభుత్వ రంగ సంస్థలలో గేట్లు ముందు ప్రదర్శనలు, ధర్నాలు వగైరాల కార్యక్రమాలతో సమ్మెకై ప్రచారం జరపటం.

ప్రభుత్వం ఈ కార్యక్రమాలపై సక్రమంగా స్పందించి పైన తెలిపిన సమస్యలు పరిష్కారానికి పూనుకోకపోతే, తక్కువ వ్యవధిలో సమ్మె నోటీసులు (షార్ట్ నోటీస్) అందజేసి దేశవ్యాపితంగా ప్రభుత్వ రంగ సంస్థల్లో నిరవధిక సమ్మెకు వెళ్ళటం.

ఈ సమస్యల సాధనకోసం కలిసి రావలసిందిగా ఐ.ఎన్.టి.యు.సి., బి.ఎం.ఎస్., మరి ఇతర సెంట్రల్ యూనియన్లను, లోకల్ గా ఉన్న యూనియన్లను పూర్తి మద్దతునందిస్తూ సమ్మెలో చేరమని విజ్ఞప్తి చేయాలి.

అన్ని ఆపీసర్ల సంఘాలను సమ్మెకు సంఘీభావంగా చొరవను చూపి సమ్మెలో చేరమని విజ్ఞప్తిని చేయాలి. అలాగే ప్రైవేట్ సెక్టర్ లోని కార్మికులందరినీ, సాధారణ ప్రజలను కూడా సంఘీభావాన్ని అందించి మద్దతునివ్వవలసిందిగా కోరాలని కూడా సి.పి.ఎస్.టి.యు. తీర్మానం చేసింది.





# భలే మంచి చాక బేరం!

- సిహెచ్.నరసింగరావు

శ్రీకృష్ణ తులాభారం సినిమాలోని ఈ వాక్యం ఎంతవరకూ వాస్తవమో మనకు తెలియదు. కాని ప్రభుత్వ రంగాలలోని ఆస్తులను నేడు తెగ నమ్మడంలో మాత్రం ముమ్మాటికీ ఈ వాక్యం వాస్తవమని చెప్పవచ్చు. గత 50 సంవత్సరాలలో కార్మికులు, ఉద్యోగులు, శాస్త్రవేత్తలు శ్రమించి భారతదేశంలో బలోపేతమైన ప్రభుత్వ రంగాన్ని నిర్మించగలిగారు. బ్రహ్మాండమని పొగిడిన ఏసియా పులులు, ఆదేశాల ఆర్థిక వ్యవస్థ కుప్పకూలినా భారతదేశంపై ఆప్రభావం ఏమాత్రం పడలేదు. కారణం బలమైన ప్రభుత్వ రంగమేనని ప్రపంచబ్యాంక్ ఉపాధ్యక్షుడే ఒప్పుకున్నారు. అటువంటి ప్రభుత్వరంగాన్ని ధ్వంసంచేయడానికి కేంద్ర, రాష్ట్ర ప్రభుత్వాలు నడుం బిగించాయి.

బడ్జెట్ లోటును పూడ్చడానికి ప్రభుత్వరంగంలోని 20 శాతం వాటాలు ఉపసంహరించకత్పదని ఆనాడు మన్మోహన్ సింగ్ ప్రకటించారు. ప్రభుత్వరంగం వాటాలు పూర్తిగా అమ్మితేగాని, అసలు అభివృద్ధి సాధ్యం కాదని నేడు బిజెపి నేతలు ఉద్ఘాటిస్తున్నారు. బడ్జెట్ లోటు పేరుతో వాటాలు ఉపసంహరించడం అంటే పేకాటరాయుళ్ళు భార్య మెడలో బంగారం అమ్మడం లాంటిదే. మన ఆర్థిక వ్యవస్థలు పరిశ్రమలు అంటే ఏమిటో తెలియని స్థితినుంచి గత 50 సంవత్సరాలలో అనేక రంగాలలో స్వయం సమృద్ధిని సాధించాం. ఆనాడు లేని బడ్జెట్ లోటు, ఈనాడు ఎలా వచ్చింది? ప్రతి సంవత్సరం ప్రభుత్వరంగం నుంచి 20 వేల కోట్ల నుంచి 30 వేల కోట్లు రూపాయలు వివిధ రూపాల్లో ప్రభుత్వానికి ఆదాయం సమకూర్చే బంగారు బాతుని ఒక్కసారే కోసి వాటాలు పంచుకోవటం సరైనదేనా?

**బడ్జెట్ లోటు కోసం వాటాలు అమ్ముతున్నారా?**

ఇప్పటి వరకూ కేంద్ర ప్రభుత్వం చెప్పినట్లు నష్టాలతో నడిచే పరిశ్రమలలో వాటాలు అమ్ముతున్నామనడం అవాస్తవం. బడ్జెట్ లోటును పూడ్చడానికే వాటాలు అమ్ముతున్నామనడం కూడా అంతకంటే అవాస్తవం. నిజంగా బడ్జెట్ లోటును పూడ్చాలంటే ఏంచేయాలి? ప్రభుత్వ వాటాలు అమ్మడంగాకుండా, ప్రతామ్నాయాలు ఆలోచించాలి. బడ్జెట్ లోటు ఆదాయానికి సంబంధించి కనుక ఆదాయం ఎలా పెంచాలో పరిశీలించాలి. ప్రత్యక్ష పన్నులు ఎగవేతను అరికట్టడం, బ్లాక్ మనీని అంతం చేయడం వగైరా. లాభాలు బాగా వచ్చే మారుతీ ఉద్యోగ్ లిమిటెడ్, ఆయిల్ కంపెనీలు వగైరా వాటాలు అమ్మితే, నష్టాలు వచ్చే ప్రభుత్వరంగ కంపెనీలే మిగులుతాయి. వీటితో ప్రభుత్వ ఆదాయం ఏవిధంగా పెరుగుతుంది? ఏవిధంగా బడ్జెట్ లోటు తీరుతుంది?

అసలు వాస్తవమేమిటంటే ప్రపంచబ్యాంక్ షరతులకు తలొగ్గి కేంద్ర ప్రభుత్వం నేడు ప్రభుత్వరంగం వాటాలను కారు చౌకగా అమ్ముతున్నది. అందుకే లాభాలతో నడిచే మారుతీ ఉద్యోగ్ లిమిటెడ్ ను మొదట అమ్మింది. ఇంకా లాభాలతో నడిచే హిందూస్థాన్ పెట్రోలియం లాంటి ఆయిల్ కంపెనీలు నేడు బరిలో వున్నాయి. నష్టాలు వచ్చే కంపెనీల వాటాలు కొని లాభాలు రప్పించగల సమర్థులు గాని, నష్టాలను భరించి పరిశ్రమలను నడిపే దానకర్ణులుగాని ప్రైవేటు కంపెనీలలో మచ్చుకు కూడా వుండరని ప్రైవేట్ పరిశ్రమల గురించి తెలిసినవారెవరైనా ఘంటాపథంగా చెప్పవచ్చు.

ప్రపంచబ్యాంక్, ఐ.ఎం.ఎఫ్. ఆదేశాలమేరకే ప్రభుత్వరంగ వాటాలు అమ్ముతున్నారేనేది నగ్నసత్యం.

ఇంగ్లాండ్ నుండి వచ్చిన తెల్ల దొరలు భారతదేశంలో రైల్వేలు, ప్రాజెక్టులు అభివృద్ధి చేసి, భారతదేశాన్ని దోపిడీచేశారు. ప్రపంచబ్యాంక్ మాత్రం ఏ అభివృద్ధి లేకుండానే ఇచ్చిన అప్పులకు షరతులు విధించి భారతదేశంలో ప్రభుత్వరంగాలను కూకటివ్రేళ్ళతో పెకలిస్తున్నది. అనేక లక్షల కోట్ల విలువకలిగిన ప్రభుత్వరంగాల్ని కారు చౌకగా బహుళజాతి సంస్థలు కబళిస్తున్నాయి.

ఇప్పటికే మొత్తం ప్రభుత్వరంగంలో 25 శాతం వాటాలు అమ్మేశారు. కాని ప్రభుత్వానికి ముట్టింది మాత్రం రూ.20 వేల కోట్లు కూడా లేదని డిస్ ఇన్విస్టెమెంట్ కమిషన్ చైర్మన్ వాపోతున్నారు.

ప్రపంచంలో అభివృద్ధి చెందుతున్న దేశాలను అడ్డంగా దోపిడీ చేయటానికే ప్రపంచబ్యాంక్, ఐ.ఎం.ఎఫ్. ఏర్పడ్డాయని, వాటిని రద్దు చేయాలని, వారికి కట్టిన వడ్డీలను మాఫీ చేయాలని పైడల్ కాస్ట్రో సూచన ఎంతో సహేతకమని, మన దేశ పరిస్థితి పరిశీలిస్తే అర్థమౌతోంది. ప్రపంచబ్యాంక్ నుండి అప్పులు తీసుకొన్న మెక్సికోనుంచి అనేక చిన్న, పెద్ద దేశాలు చేదు అనుభవాన్ని చవిచూశాయి.

వాటాల ఉపసంహరణ భారతదేశ ఆర్థిక వ్యవస్థకు ఎంతో హాని కలుగజేస్తుందని, ప్రభుత్వరంగాన్ని ధ్వంసం చేస్తుందని వామపక్షాలు, సి.ఐ.టి.యు. మొదటనుంచీ హెచ్చరిస్తున్నాయి. అయినా పార్లమెంటులో ధనికవర్గ పార్టీలకున్న బ్రూట్ మెజార్టీలతో వాటాల ఉపసంహరణ పర్వం సాగిపోతున్నది. ఇంత వరకూ భారతదేశంలో కేంద్ర, రాష్ట్ర ప్రభుత్వాలు వాటాలు ఉపసంహరించే పర్వం పరిశీలిస్తే వాటి అసలు రంగం అర్థం అవుతుంది.

**వాటాల అమ్మకం లింబో?**

ఒక పరిశ్రమలోని వాటాలు అమ్మడం ద్వారా ఆ పరిశ్రమ యాజమాన్యాన్ని మార్చడం. నేడు వాటాలు అమ్మడం ద్వారా ప్రభుత్వం యొక్క ఆధిపత్యాన్ని తొలగించడం. ఎన్ని వాటాలు అమ్మడం అనేది ప్రధానం కాదు.

ప్రభుత్వరంగ పరిశ్రమల ఆస్తులంటే ప్రజలు కూడబెట్టిన ఆస్తులు. ఏ ప్రభుత్వమైనా ఈ ఆస్తులకు బ్రష్టీలుగా వ్యవహరించి, వీటిని అభివృద్ధి చేయాలే తప్ప అంతం చేయరాదు. ఇష్టం వచ్చినట్లు అమ్మరాదు. కానీ సరళీకృత విధానాల పేరుతో చౌకగా అమ్మేస్తున్నారు. బహుళజాతి సంస్థలకు అప్పగిస్తున్నారు. ఇలా అమ్మివేసే పద్ధతిని కంట్రోలర్ అండ్ ఆడిటర్ జనరల్ మొదటి సంవత్సరంలో జరిగిన వాటాల ఉపసంహరణను తప్పుపట్టింది. ఆ సంవత్సరం జరిగిన అమ్మకాలలో 10 వేల కోట్లు ప్రభుత్వం నష్ట పోయిందని కూడా విమర్శించింది. అయినా అదే తరహా ఇంకా సాగుతూనేవుంది. కేంద్ర, రాష్ట్ర ప్రభుత్వాలకు సంబంధించిన కొన్ని పరిశ్రమలను శాంపిల్ గా పరిశీలిద్దాం.

**ఎ.పి.ఎస్.ఇ.బి. (1997 వార్షిక నివేదిక ప్రకారం)**

పరిశ్రమలోని విభాగాలు	ప్రస్తుత మార్కెట్	
	బుక్ విలువ రూపాయలు (కోట్లలో)	అంచనాల విలువ రూపాయలు (కోట్లలో)
1. ధర్మల్ స్టేషన్స్	2385	9812
2. హైదల్ ప్రాజెక్ట్స్	652	5954
3. ట్రాన్స్మిషన్లు	1199	3000
4. డిస్ట్రిబ్యూషన్స్	2530	10085
5. జనరల్ ఎలెక్ట్రిక్ అండ్ యంత్రాలు	72	330
<b>మొత్తం:</b>	<b>6838</b>	<b>39189</b>

ఎ.పి.ఎస్.ఇ.బి. విలువ రాష్ట్ర ప్రభుత్వ లెక్కల ప్రకారం అయితే ఎస్టిమేటెడ్ రిఫ్లెక్స్ మెంట్ విలువ రూ.39181 కోట్లు, వాస్తవ విలువ రూ.60 వేల కోట్లపైనే ఉంటుందని అంచనా. కాని బుక్ వాల్యూ మాత్రం రూ.6833 కోట్లు. ఎ.పి.ఎస్.ఇ.బి. ప్రైవేటీకరణజరుగుతుందంటే “మా బోర్డును ఇంత డబ్బులతో కొనే వాడెవరండి?” అని వాదనలు చేసేవారున్నారు. బుక్ వాల్యూ ప్రకారం



ముక్కలు చేసి, ప్రైవేట్ సంస్థలకు వందల కోట్లలో చౌకగా అప్పజెప్ప పూనుకున్నారు.

**ఇస్కో**

ఇండియన్ ఐరన్ అండ్ స్టీల్ కంపెనీని రూ.120 కోట్లకు ముకుంద్ అండ్ ఐరన్ (బి.జె.పి. నాయకుడు వీరేన్ షా దీని యజమాని)కు అమ్మాలని నిర్ణయించింది. దీనిలో ముందుగా రూ.40 కోట్లు మాత్రమే చెల్లిస్తే మిగిలినది తరువాత వాయిదాలపై చెల్లించవచ్చని ఒప్పందం చేసింది. కాని పార్లమెంట్లోను, బయట పెద్ద పోరాటం జరిగిన తర్వాత కేంద్ర ప్రభుత్వం దిగివచ్చి ఒప్పందం రద్దు చేసింది. కాని ఇస్కో అసలు విలువ ఎంత? అని తెలుసుకుంటే ఈ బేరం ఎంత చౌకగా జరిగిందో అర్థమౌతోంది.

ఇస్కో కంపెనీ నష్టాలతో ప్రైవేట్లో నడుస్తుండగా, 1972లో జాతీయం చేయబడింది. తర్వాత ప్రభుత్వం కూడా తగిన శ్రద్ధ చూపలేదు. విదేశాల నుంచి తెచ్చిన తీసివేసిన యంత్రాలతో ఈ కంపెనీ నడుస్తుంది. ఈ కాలంలో కేంద్రప్రభుత్వం రూ.600 కోట్లు వెచ్చించింది. కానీ, ప్రభుత్వానికి పన్నుల రూపంలో చెల్లించినది రూ.1332 కోట్లు. 1993లో బ్రేడ్ యూనియన్లు, ఆఫీసర్ల అసోసియేషన్లు సంయుక్తంగా వేసిన అంచనాల ప్రకారం ఇస్కో ఆస్తి విలువ రూ.1245.50 కోట్లు. దీనిని ఎంత చౌకగా అమ్మడానికి ప్రయత్నించిందో రుజువైంది.

**ఆల్విన్**

రాష్ట్ర ప్రభుత్వం హైదరాబాద్ నగరం నడిబొడ్డులోని ఆల్విన్ కంపెనీని ఓల్టాస్కు అమ్మింది. యంత్రాలను చౌకగా అమ్మడమే గాక, చివరకు కంపెనీ స్థలం ఆనాడు మార్కెట్ విలువ గజం రూ.6 వేల పైగా ఉండగా, రాష్ట్ర ప్రభుత్వం గజం రూ.1.20లు బుక్ వాల్యూ ప్రకారం చౌకగా అమ్మివేసింది. కేంద్ర, రాష్ట్ర ప్రభుత్వాలకు చెందిన ఇలాంటి ఉదాహరణలు ఎన్నైనా యివ్వవచ్చును. విశాఖపట్నంలో హిందూస్థాన్ పెట్రోలియంలో 48.9 శాతం, హిందూస్థాన్ జింక్లో 24 శాతం వాటాలు ఇప్పటికే అమ్మారు.

**తిమింగలం లాంటి బహుళజాతి సంస్థలు**

ఒక్కొక్క బహుళజాతి సంస్థ ఆదాయం అనేక దేశాల జాతీయ అభివృద్ధి రేటుకంటే ఎక్కువగా ఉంటుంది. ఉదా॥ అమెరికాకు చెందిన 'వాల్ మార్ట్' అనే కంపెనీ ప్రపంచంలోని ఇజ్రాయల్, పోలేండ్, గ్రీస్ లాంటిలాంటి దేశాలను కలుపుకొని 161 దేశాల ఆదాయం కంటే ఎక్కువగా వుంది. కాబట్టి ఈ బహుళజాతి సంస్థలు వారి కండబలంతో సామ్రాజ్యవాద దేశాల ప్రయోజనాల కోసం ఏ దేశంలో, ఏ రంగంలోనైనా కైవసం చేసుకొనే శక్తివంతంగా ఉన్నాయి. మనదేశంలో కేంద్ర ప్రభుత్వం సరళీకృత విధానాల పేరుతో ఈ సంస్థలకు ద్వారాలు బార్లా తెరవడంతో మన ప్రభుత్వ రంగ సంస్థలను కారుచౌకగా కొట్టేసేందుకు మంచి ఛాన్స్ దొరికింది.

ప్రభుత్వరంగంలో వాటాలను చౌకగా అమ్మడం వల్ల విదేశీ బహుళజాతి సంస్థలు ఈ సంస్థలపై పెత్తనం సంపాదిస్తున్నాయి. మారుతీ ఉద్యోగ్ లిమిటెడ్ (మారుతీ కార్ల కంపెనీ) దీనికి సరైన ఉదాహరణ. మారుతీలో తక్కువ వాటాలతో ప్రారంభించిన జపాన్ కు చెందిన సుజీకీ నేడు 50 శాతం వాటాలను కైవసం చేసుకుంది. ఇప్పుడు సుజీకీ కంపెనీకి పెత్తనం కోసం భారత ప్రభుత్వాన్ని అంతర్జాతీయ కోర్టుకు ఈడ్చింది.

కోకోకోలా, పెప్సీ కంపెనీలు ప్రవేశం కూడా దేశవాళీ కూల్ డ్రింక్స్ మనదేశంలోనే లేకుండా నాశనం చేశాయి. కొత్త పెట్టుబడులు గాని, పరిశ్రమలు గాని రాకుండా మనదేశ పరిశ్రమలను ఏవిధంగా స్వాధీనం చేసుకుంటున్నాయో దీనిని బట్టి అర్థమౌతోంది. దీనివల్ల భారతదేశంలోని ప్రభుత్వరంగ గుత్తాధిపత్యం పోయి, ఆ రంగాలలో ప్రైవేటురంగ గుత్తాధిపత్యం వచ్చింది.

ఈ సంస్థలు ప్రవేశించిన అనేక దేశాలలో అన్నిరకాలుగా బహుళజాతి సంస్థలు పట్టు సంపాదించుకుంటున్నాయి. కాదంటే రుణాలు

యివ్వమని బెదిరిస్తున్నాయి. ఇచ్చిన రుణాలు చెల్లించాలని ఒత్తిడి చేస్తున్నాయి.

**దేశద్రోహం**

ప్రభుత్వరంగ పరిశ్రమలు అందులోను ముఖ్యమైన ఆయిల్, విద్యుత్ లాంటి రంగాల వాటాలు విదేశీ సంస్థలకు అమ్మడం ద్వారా దేశ స్వాతంత్ర్య, సార్వభౌమత్వానికి ముప్పు ఏర్పడుతుంది. ప్రజల ఆస్తిని, ప్రజల భద్రతను అమ్మడం కంటే దేశ ద్రోహం ఏముంది? భారగరాజ్యాంగం ప్రకారం దేశ అభివృద్ధి సమానత్వంతో ముడిపడివుంది. ఉదాహరణకు: విద్యుత్ రంగంలో పరిశ్రమలనుంచి అదనంగా వసూళ్ళు చేసి వ్యవసాయ-గృహవసరాలకు సబ్సిడీలు యివ్వాలి. ఆర్థిక రంగంలో పట్టణ వాసులు, పరిశ్రమ వేత్తల నుంచి ఆదాయాన్ని రాబట్టి బలహీనవర్గాలకు, వ్యవసాయానికి సబ్సిడీ యివ్వాలి. పట్టణ టెలిఫోన్ల రాబడినుంచి గ్రామీణ టెలిఫోన్ వినియోగదార్లకు సబ్సిడీ కల్పించాలి. ఆవిధంగా దేశంలోని వివిధ తరగతులమధ్య సమతుల్యాన్ని కల్పించాలి. వాటిలో ప్రయివేటీకరణతో ప్రభుత్వం ఈ బాధ్యతనుంచి తప్పుకొంటుంది.

కనుక వాటాల అమ్మకం పేరుతో జరిగే దేశద్రోహాన్ని ప్రతిఒక్కరూ ఎదిరించాలి. భారతదేశం మరో దఫా వలస దేశంగా మారకుండా కాపాడుకోవాలి.



## “మధ్యతరగతి మిథనం”

(8వ పేజీ తరువాయి)

విడతలూ ...మడతలూ వుండవూ. . . ఉంటారా ? ఊడతారా ? అని అంటే మీరేం చేస్తారు.

మా వాళ్ళందరూ అవాక్కయి మిడిగుడ్డేసుకొని రఘువంకా చూస్తున్నారు. అది పోనిండి. మీ డిపార్టుమెంటులోని సర్ప్లస్ స్టాఫ్ అనీ వి.ఆరెస్ ద్వారానో మరో విదంగానో ఓ యాభై శాతం మందిని ఉద్యోగాలూడబీకి బజార్లోకి నెట్టేస్తే ఏం చేస్తారు. ఇప్పటికీ ఎన్నో ప్రభుత్వ రంగం సంస్థలు మూతబడి ఉద్యోగులు వీధినబడుతున్నారు.

మా వాళ్ళందరి మొఖాల్లోనూ చిరుచెమటలు పట్టాయి. “కరెంటు ఛార్జీలు పెరిగితే ఇంటివరకే కాదు... దాంతో తయారయ్యే ప్రతి వస్తువు ధర అంతో ఇంతో పెరిగి తీరుతుంది. చిన్న విషయం-హాయిర్ కటింగ్ సలూన్ వాడు గెడ్డానికి రెండు రూపాయలు పెంచుతాడు. బట్టల దుఖాణం వాడు ధరమీద అయిదో పదిశాతమో తగిలిస్తాడు పచారికొట్టువాడు చివరికి కిళ్ళీ దుకాణం వాడుకూడా పదో పరకో పైసలు పెంచేస్తాడు.

“మం ఉద్యోగులం రోడ్డునపడి రాళ్ళు వినరలేం గదా ? “ మీ నిరసన తెలపడానికి అనేక పద్ధతులున్నాయి- రేపు ఉద్యోగ సంఘాలన్నీ కలసి స్కూటర్ ర్యాలీ పెడుతున్నారు. కొంతమంది రాత్రి కోవ్వత్తుల ప్రదర్శన చేస్తున్నారు. లక్షలాదిమంది సంతకాలు చేసి వినతి పత్రాలు గవర్నర్ కు సమర్పిస్తున్నారు. ఏదో విధంగా మీరు ఈ ఉద్యమంలో కలిసి వస్తే గానీ ఉద్యమం మరింత ఉధృతం అవుతుంది. ప్రభుత్వం చచ్చినట్లు దిగివస్తుంది.

అప్పటి మేమందరం తేలిక పడిపోయాం! అమ్మో విషయాన్ని కాస్త నిదానించి ఆలోచిస్తే ఇదేం మామూలు విషయంలా కనిపించడం లేదు.

“అయితే ముందూ కాగితాలివ్వండి అందరిచేత సంతకాలు పెట్టిస్తాం” ఆచారి ఆప్యాయంగా అడుగుతున్నాడు.

అప్పుడు క్యాటిన్ కుర్రాడు నెమ్మదిగా వచ్చి ఘాటుగానే ఊదాడు సాబ్ ఈ దినం నుండి ఛాయ్ మీద ఆరాణా ఎక్కవాజేసిండు మాసేటూ కరెంటు బిల్లు చెడాబడా పెరిగిపోయిందట గదా ! అందుకనే...

“ఓర్నియ్యమ్మ. . . రఘుగారూ. . . స్కూటర్ ర్యాలీ లో రేపు మేమందరం ఎక్కడికి రావాలో చెప్పండి. అంతేకాదు ఈ విద్యుత్ ఛార్జీల నిరసన కార్యక్రమాలు ఎప్పుడు జరపాలి తెలపండి! మేం అందరం దాన్లో మా వంతుగా పాల్గొంటాం !

రఘు నెమ్మదిగా మందహాసం చేశాడు !



ఎందుకంటే నన్ను అంటుంటుంది గప్పున మండి ఆ మరుక్షణం చప్పుగా ఆరిపోతుంది. బూడిద కుప్పగా మిగిలిపోతుంది. ఆంధ్రరాష్ట్రంలో భారీగా పెంచిన విద్యుత్ ఛార్జీలకు వ్యతిరేకంగా ప్రారంభమయిన ప్రజా వ్యతిరేకత కూడా ఎందుకంటే మంటలా స్వల్పకాలంలోనే సమసిపోతుందని అధినేత చంద్రబాబు నాయుడు ఆశించాడు. కానీ ఆయన ఆశలు అడియోశలయ్యాయి.

పింత నిప్పు కణం రగిలి రగిలి రాజకుని మహాన్విత జ్వాలామారి దీర్ఘకాలం ప్రజ్వరిల్లుతుంది. జూలై 4న రాజకుని విద్యుత్ ప్రతిఘటనోద్యమం కూడా పాలకుల నిర్బంధాలను, అబద్ధపు ప్రచారపోరును అధిగమించి రగిలిరగిలి సజీవమైన ప్రజా ప్రతిఘటనోద్యమంగా రాష్ట్ర వ్యాప్తంగా విస్తరిస్తున్నది. కొత్త తరగతుల ప్రజలను తనలో ఇమిడ్చుకుంటూ దినదిన ప్రవర్తన మారుతున్నది. మహాోద్యమంగా ఎగిసి పాలకులను మెడలు వంచగల 'ప్రజాశక్తి'గా ఎదుగుతున్నది.

రాష్ట్రంలో ఏమూలచూసినా ఈ వుద్యమంలో ప్రజలు పాల్గొంటున్నారు. ప్రజలతో పెల్లుబిక్కుతున్న ప్రభుత్వ వ్యతిరేకతకు కొలబద్ద

"విద్యుత్ ఛార్జీల పెంపుదలను ప్రజలు అర్థంచేసుకుని ఆమోదించారు. ఇదంతా కమ్యూనిస్టుల కుట్ర వారి మెంటు జనం లేరు. . ." అంటూ అధినేత చంద్రబాబునాయుడు వుద్యమాన్ని చులకనచేసి తూలనాడారు. వుద్యమ వుద్యమిని, మిలిటెన్సీని తగ్గించడం అఖిలవక్ష సమావేశంలో న్యాయన రాష్ట్ర హోం శాఖ మాత్యులు అభ్యర్థించవలసిన స్థితి ఇప్పుడు అనివార్యమయింది.

గతంలో ప్రపంచ బ్యాంకు ఒప్పందాలు, ఆర్థిక సంస్కరణల నష్టాలు గురించి పట్టించుకొని అనేక సెక్షన్లు ఆ విషయం గురించి ఇప్పుడు మాట్లాడుతున్నారు.

వ్యాపారులు, వాణిజ్యవేత్తలు, చిన్న పరిశ్రమల యజమానులు, మధ్యతరగతి వుద్యోగులు, పలువురు మేధావులు స్వచ్ఛందంగా, తమదైన రీతిలో విద్యుత్ ఛార్జీల పెంపును వ్యతిరేకిస్తున్నారు.

రాత్రి వేళల్లో, వ్యాపార వాణిజ్య సంస్థలు గంట, అరగంట, 'బిజిల్' బంద్ ను స్వచ్ఛందంగా పాటిస్తున్నారు. ఆ సమయంలో క్రొవ్వనత్తులు, కిరోసేన్ దీపాలు వాడుతున్నారు. చిక్కడపల్లిలో ఈ క్రమం ప్రారంభమయింది. అనంతపురం, విజయవాడ, విశాఖ, గుంటూరు, కర్నూలు, కరీంనగరు వగైరా జిల్లాలకు విస్తరిస్తున్నది. నెల్లూరు పట్టణంలోని కొన్ని నివాస ప్రాంతాలలో కూడా బిజిల్ బంద్ పాటిస్తున్నారు.

చిన్న పరిశ్రమల యజమానులు అసోసియేషన్ హైదరాబాద్ లో జిడిఎల్ ప్రాంతంలో నిరసన ప్రదర్శన నిర్వహించారు. రాష్ట్ర వ్యాపిత వుద్యమానికి తమ అసోసియేషన్ సభ్యులకు పిలుపునిచ్చారు.

రాష్ట్ర విద్యుత్ రంగంలో విశేష అనుభవంగల ప్రభుత్వ మాజీ చీఫ్ ఇంజనీరు నార్తతారాపు, స్వాతంత్ర్య సమర యోధులు వాలిలాల గోపాలకృష్ణయ్య, ప్రముఖ మేధావి హరిప్రసాద్, తదితర

# రగులుతున్న విద్యుత్ ఛార్జీల వుద్యమం!

## ప్రజా ప్రతిఘటనకు చంద్రబాబు తలవేంచేక తప్పదు !!

పెద్దలు వుద్యమానికి తమమద్దతు తెలియజేశారు. మాజీ ఐ.ఎ.ఎస్. అధికారి డా॥ జయప్రకాష్ నారాయణ నాయకత్వంలోని 'లోక్ సత్తా' సంస్థ విద్యుత్ భారాలను వ్యతిరేకించింది. నడుస్తున్న ప్రజా వుద్యమాన్ని సమర్థించింది. జూలై 31 లోగా నష్టదాయకమైన వనర్ వర్షజింక్ అగ్రిమెంట్ ను రద్దు చేయాలని, లేకుంటే తమ సంస్థ ఈ సమస్యపై సహాయ నిరాకరణకు పిలుపునిస్తుందని.



ప్రభుత్వాన్ని హెచ్చరించింది. జూలై 13న విద్యార్థి, యువజన సంఘాలు సంయుక్తంగా హైదరాబాద్ లో రాష్ట్ర సదస్సును నిర్వహించాయి. విద్య-ఉపాధి తదితర సమస్యలతో పాటు విద్యుత్ ఛార్జీలకు వ్యతిరేకంగా జూన్ 19న రాష్ట్ర వ్యాపిత బంధుకు ఇచ్చిన పిలుపు జయప్రథమయ్యింది.

విద్యుత్ సమస్యపై చైతన్య పరిచేందుకు రాష్ట్రంలోని జిల్లాల్లోని డ్యూక్ల మహిళల సదస్సులు నిర్వహించాలని మహిళా సంఘాల ఐక్య వేదిక పిలుపుకు అనేక జిల్లాలలో హాజరైన వుందన లభిస్తున్నది. ముఖ్యమంత్రి కోసం ఏర్పాటు చేసిన సభలో కూడా డ్యూక్ల మహిళలు విద్యుత్ సమస్యలపై ఆయనను ప్రశ్నిస్తున్నారు. స్పందనపరిగాలదని ఆయన వాపోతున్నారు.

9 వామపక్షాలు పిలుపుపై జూన్ 28 నుండి జూలై 2 వరకు గ్రామ స్థాయి వరకు జీపు ప్రచారంజాతాలు జరిగాయి. వర్షాలవల్ల వ్యవసాయవనరులవల్ల కొన్ని వరిమితులు ఏర్పడినప్పటికీ జాతాలలో నాయకుల పువన్యాసాలను ప్రజలు ఆసక్తిగా విన్నా అందించిన కరపత్రాలను క్రద్ధగా చదువుతున్నారు. వేలాది గ్రామాలకు వుద్యమ సందేశం చేరింది.

జూలై 5 నుండి 8 వరకు మండల కేంద్రాలలో జరిగిన నిరాహార దీక్షలలో రైతులు వ్యవసాయ కార్మికులు, మహిళలు, విద్యార్థి, యువజనులు ఈ దీక్షలలో పాల్గొని వుద్యమానికి సంఘభావం తెల్పారు.

హైదరాబాద్ లో కళాకారుల పుమ్మడి సమావేశం జరిగింది. అనేక సంస్థల నుండి సమావేశంలో

పాల్గొన్నారు. ఈ సమావేశాన్ని పలు కళారూపాల ద్వారా ప్రజలలోకి తీసుకెళ్ళేందుకు నిర్ణయించారు. ఆంధ్ర ప్రజానాట్యమండలి విద్యుత్ సమస్యపై విద్యుత్ షాక్ పేర ఇంపైన పాటల క్యాసెట్లను రూపొందించి ప్రజల మధ్యకు పంపింది జిల్లాలో ఈ క్యాసెట్లను వేల సంఖ్యలో రీ రికార్డింగ్ చేయించుతున్నారు.

ప్రజాశక్తి దినపత్రిక విద్యుత్ సమస్యపై అనేక వ్యాసాలు, వివరాలతో విజ్ఞాన దాయకమైన "వినయోగదారులకు విద్యుత్ షాక్" ప్రత్యేక సంచికను ప్రచురించింది. మొదటి విడత లక్ష 20వేల ప్రతులు రాష్ట్ర వ్యాప్తంగా అందించారు. ఈ ప్రత్యేక సంచిక వుద్యమ కారులకు కరదీపికగా వుపకరించింది. ప్రభుత్వ అబద్ధ ప్రచారాలను ఎండగట్టింది.

మధ్యతరగతి ఉద్యోగులు నదస్సులు, ప్రదర్శనలు, సంతకాల సేకరణల ద్వారా వుద్యమానికి తమ మద్దతు ప్రకటిస్తున్నారు. కడప, విజయవాడ, నెల్లూరు, గుంటూరు తదితర పట్టణాలలో వుద్యోగులు భారీ ప్రదర్శనలు, సభలను నిర్వహించారు. విద్యుత్ ఛార్జీలకు వ్యతిరేకంగా

డిపార్టుమెంటువారి తీర్మాణాలు చేసి ముఖ్యమంత్రికి పంపుతున్నారు.

రాష్ట్ర ప్రభుత్వ వుద్యోగులు హైదరాబాద్ లో పెద్ద ప్రదర్శన నిర్వహించారు. తమ తక్షణ సమస్యలతో పాటు, విద్యుత్ ఛార్జీలను పునఃసంహరించాలన్న డిమాండ్ ను తమకోర్కెల పత్రంలో సాంధువరిచారు. విద్యుత్ వుద్యమానికి తమ సంపూర్ణ మద్దతు ప్రకటించారు.

ప్రభుత్వ కుట్రలయత్నాలు :- దినదిన ప్రవర్తనానం అవుతున్న ఈ వుద్యమాన్ని అణచివేసేందుకు ప్రజల దృష్టిని మళ్ళించేందుకు రాష్ట్ర ప్రభుత్వం, అధికార తెలుగు దేశంపార్టీ అనేక తప్పుడు పద్ధతులను అనుసరించింది. ప్రజలనెత్తిన భారంమోపి, ప్రజానిరసనలు పట్టించుకోనట్లు నటిస్తున్నారు. ముఖ్యమంత్రి, ఆయన సహచరులు, ఛార్జీల ఊసే ఎత్తుకుండా ఇతరతర కార్యక్రమాలలో పాల్గొంటూ ప్రజల కళ్ళుకప్పించుకు ప్రయత్నిస్తున్నారు. ప్రశాంతంగా జరుగుతున్న ప్రజా వుద్యమంకే అడ్డంకులు కల్పించే కుట్రల యత్నం చేస్తున్నారు.

ఒక సార్వత్రిక సమస్యను ప్రభుత్వం ప్రజలపై ఏకవక్షంగా రుద్దింది. దీనికి వ్యతిరేకంగా దినదిన ప్రవర్తనానంమతూ, రాష్ట్ర వ్యాప్తంగా ప్రజాప్రతిఘటన వుద్యమం విస్తరిస్తున్నది. పాలకు తెలుగుదేశం పార్టీ, దాని అధినేత చంద్రబాబునాయుడు ఒంటరి అయ్యారు. అసహనం పెరిగింది. ప్రజావుద్యమాన్ని విశృంఖల, పుగ్గివాద హింసాయుత చర్యలుగా చిత్రించి ప్రభుత్వం హింసకు, దుష్ప్రచారానికి దిగజారింది.

ప్రజా ఉద్యమాలకు ప్రభుత్వ లైసెన్సులు, అనుమతులు అవసరంలేదని, ఆందోళనను అణచివేసేందుకు దొంగదారులు వెతికిన ప్రతి ప్రభుత్వం చివరకు భంగపడక తప్పలేదని బాబుకు తెలుసు. ప్రజల్లో అసంతృప్తి గూడుకట్టుకున్నప్పుడు ఏ పార్టీతో ప్రమేయం లేకుండానే తమంతలాముగా వారు ఏదుల్లోకి వచ్చి ఉద్యమించిన చరిత్ర మనకున్నది. అతిశయించిన అహంకారమే బాబులో ఈ తరహా నియంతృత్వ పోకడలను పెంచుతోంది. తన నిర్ణయాలపై వ్యతిరేకత ఎదురైనప్పుడల్లా బాబులో ఈ అసహనం బయటపడుతూనే వుంది.

విద్యుత్ సిబ్బంది నమ్మేకు ఉద్యమమయినప్పుడు వారిని రెచ్చగొడుతోంది ఫనిలేని మార్క్సిస్టులని, అసలు కార్మిక సంఘాలను రద్దుచేస్తే దేశం బాగుపడుతుందని అమూలమైన అభిప్రాయాన్ని గతంలో ఆయన వ్యక్తం చేశారు. సంఘటిత కార్మికోద్యమంపైనే ఇటువంటి అభిప్రాయాలన్న వ్యక్తికి ఏ నిర్దిష్ట వరానికి చెందని ప్రజలంతా ఒకే పార్టీ వతాకంనీడలో సమీకృతమైతే ఒంటిమీద-తేళ్ళా జెల్లూరు పాకినట్లు అనిపించడం సహజం.


పోలీసులు, స్పెషల్ పోలీసులు వుద్యమకారులపై సాగిస్తున్న హింస ఈ కాలంలో వతాక స్థాయికి చేరింది. ముఖ్యమంత్రి, మంత్రులు అధికార పార్టీ పార్లమెంటు, శాసనసభ్యులను రాష్ట్రంలో ఎక్కడను వెళ్ళినా ప్రజలు నిలదీస్తున్నారు. ప్రశ్నిస్తున్నారు. చెప్పడానికి వారివద్ద సమాధానం లేదు. పోలీసులారీ ఛార్జీలే సమాధానం అయ్యాయి. తిరుపతి, నల్గొండ, విజయవాడ, విశాఖ, మహబూబ్ నగర్ తదితర ప్రాంతాలలో మహిళలపై కూడా పోలీసులు విరుచుకుపడి గాయపరిచారు.

రాష్ట్ర వ్యాప్తంగా ఒక సి.పి.ఐ. (ఎం) పరంగానే 350 నుంచి వుద్యమకారులపై దొంగ కేసులు బనాయించారు. విజయవాడ నగర మాజీ డిప్యూటీ మేయరు వి. ఉమామహేశ్వరరావు లాంటి ప్రజానాయకులపై దొంగతనం కేసు పెట్టారు. ఆమరచింతలో వామపక్ష నాయకులను రోడ్డిపట్టడం జాబితాలో చేర్చారు. 17 జిల్లాలలో 59 సార్లు జరిగిన లాఠీ ఛార్జీలలో 1080 మందికి సీరియస్ గా గాయాలయ్యాయి.

తెలుగు సేన :- ప్రపంచ బ్యాంకు ఏజెంటుగా మారిన చంద్రబాబు ఆయన వందిమాగధుల పగ ఇంతటితో చల్లారలేదు. "తెలుగు సేన"ను ఏర్పాటు చేస్తున్నట్లు ప్రకటించారు. విద్యుత్ వుద్యమాన్ని ఎదుర్కోనేందుకు తెలుగు సేన స్పష్ట కేందరి స్వార్థకోసం ప్రజల మధ్య తగాదాలు, తమ్మలాటలు సృష్టించే ప్రభుత్వ చర్యను రాష్ట్రంలోని రాజకీయ పార్టీలు, ప్రజా సంఘాలు, మేధావులు, పెద్దలు ఖండించారు. బీహారు భూస్వామ్య శక్తుల కిరాయి

ప్రజా ఉద్యమాలకు ప్రభుత్వ లైసెన్సులు, తెలుగు సేన ప్రతిపాదనను పునఃసంహరించుకోవలసిందిగా డిమాండ్ చేశారు. పదవుల కోసం వెనక్కిడి కొందరు స్వార్థపరులు మినహా తెలుగుదేశం పార్టీలో ఈ పిలుపుకు స్పందన లేదు. ఇంత జరిగాక తెలుగు సేన ప్రతిపాదన తన వద్దలేదని ముఖ్యమంత్రి బుకాయుస్తున్నారు.

విజయనగరం, విశాఖ, సామర్లకోట, తాడేపల్లి వగైరా ప్రాంతాలలో పేరుమోసిన రోడ్ డిటెన్షన్లు మంత్రులముందే వుద్యమకారులపై దౌర్జన్యం జరిపారు. పెద్ద సంఖ్యలో వున్న పోలీసులు వారిని కనీసం అదుపులోకి తీసుకోకపోవటం శోచనీయం. తెలుగు సేన పేర తన రోడ్ బలగాలంతా ప్రజలలో తలపడేందుకు చంద్రబాబు



ప్రారంభిస్తే అందుకు ప్రజలు దీక్షన సమాధానం చెప్పారేదీ చారిత్రక సత్యం. విపరీతదోరణులు ప్రోత్సహిస్తే ఫలితాలు దారుణంగా వుంటాయని ముఖ్యమంత్రి గుర్తించారు. లాఠీలు, తూటాలు, దౌర్జన్యంతో ప్రజావుద్యమాలను అణచివేయటం అపాద్యం.

అపదమొక్కల పథకాలు :- విద్యుత్ సమస్య నుండి ప్రజల దృష్టిని మళ్ళించేందుకు కొన్ని అపదమొక్కల పథకాలు ప్రకటించింది రాష్ట్ర ప్రభుత్వం. "చదువుకుండాం" జూలై 15 నుండి వారం రోజులు, "మొక్కులు నాటింది", "మహిళా జన్మభూమి ద్వారా 4 లక్షల హాళీలకు గ్యాస్ కనక్షన్లు వగైరాలు ఈ జిమ్మిక్కులలో వున్నాయి. ఏ పేరుతో చంద్రబాబు, ఆయన మంత్రులు, బయటికి వెళ్ళినా విద్యుత్ వుద్యమం వారిని వదలబోలేదు. గ్రామాలు, పట్టణాలు, సభలు, సమావేశాలు, వీధుల్లో చివరకు హెలిపాడ్ అన్ని చోట్ల ప్రజా ప్రతిఘటన ఎదురొచ్చింది.

చర్యలకు సిద్ధంకాదు :- వామపక్షాలు, ఈ సమస్యపై రాష్ట్రంలో ప్రజాభిప్రాయ సేకరణ (రెఫరెండం) చేయాలని, అఖిలవక్ష సమావేశం జరిపాలని ప్రత్యేకంగా "విద్యుత్ జన్మభూమి" జరపాలని రాష్ట్ర ప్రభుత్వాన్ని డిమాండ్ చేస్తున్నాయి. ప్రజాసామ్య పద్ధతిలో పరిష్కారాలు సూచిస్తున్నాయి. ఈ సూచనలన్నింటినీ పెడచెవి న పెట్టారు.

కాంగ్రెస్ పాత్ర :- రాష్ట్రంలో ప్రతిపక్ష పార్టీగా ఉన్న కాంగ్రెస్ విద్యుత్ వుద్యమంలో పాల్గొంటున్నది. విజయవాడలో మంచి సభ జరిపారు. కర్నూలు,

రంగారెడ్డిలో కాగడాల ప్రదర్శనలు చేశారు. రాష్ట్ర కేంద్రంలోని నాయకులు పుల్కాపాంగా ప్రకటనలిస్తున్నారు. ప్రజలను కదలించి మిలిటెంట్ పోరాటాలకు దిగాలి. 90 నుండి శాసనసభ్యులు, మాజీలు అంతా కలిసి వారి ప్రజాపునాదినీ కదిలిస్తే వుద్యమానికి ఎనలేని శక్తి సమకూరుతుంది. నూతన ఆర్థిక విధానాలను ప్రారంభించి అమలు పరచింది. కాంగ్రెస్ 10 సం॥ల అనంతరం సంస్కరణల పునఃపరిశీలన కమిటీని కాంగ్రెస్ నియమించింది.

ప్రజలలో వచ్చిన అసంతృప్తిని గమనించే ఈ కమిటీని నియమించారు. ఆ కమిటీ ఏంచెప్పినా రాష్ట్రంలో ప్రజావుద్యమంపై కాంగ్రెస్ ను కదిలించించింది. వామపక్షాల కార్యక్రమంలో, తన కార్యక్రమాలను అనుసంధానంచేసుకోవటం హర్షణీయం.

వామపక్షాలనంతర కృషి :- అనేక అనంతరాలు అధికగమించి ఈ వుద్యమాన్ని మరింతలోతుగా ప్రజలలోకి తీసుకెళ్ళేందుకు వామపక్షాలు పథకాలు రూపొందించి వట్టుదలగా అమలుకు కృషి చేస్తున్నాయి. తమశక్తి కొద్ది ప్రజలను కదలించేందుకు ప్రయత్నిస్తున్నారు. చంద్రబాబుకు మన ప్రజల అభిప్రాయంకంటే,

ప్రపంచ బ్యాంకు ఆదేశాలే ముఖ్యమయ్యాయి. ఏదోలా ప్రజల దృష్టిని ఈ సమస్య నుండి మళ్ళించి భారాలు రుద్దాలని పరచపాళిల్పాన్ని ప్రదర్శిస్తున్నది. ఉచ్చస్థితికి చేరుతున్న వుద్యమం :- ప్రజలు పెద్ద ఎత్తున పాల్గొని, తమనిరసన తెల్పేందుకు వీలైన వుద్యమ రూపాలను వామపక్షాలు రూపొందించాయి. జూలై, 24, 25


తేదీలలో మండల కేంద్రాలలో పిక్ఎటింగ్ లు జయప్రదంగా జరిగాయి. జూలై 31న అన్ని జిల్లా కలెక్టరు కార్యాలయాల పిక్ఎటింగ్ లకు సన్నాహాలు ముమ్మరంగా జరుగుతున్నాయి. ఆగస్టు మొదటివారంలో కరెంట్ బంద్, చలో అసెంబ్లీ, బిల్లులు చెల్లింపు నిరాకరణ వంటి పలు పోరాటాలు జరుగునున్నాయి. ఆ విధంగా వుద్యమం పువ్వుస్థితికి చేరమన్నది. పెరుగుతున్న ప్రజాప్రతిఘటనకు చంద్రబాబు తలవంచకతప్పదు. ఈ సుదీర్ఘ పోరాటంలో అంతిమ విజయం ప్రజలదే. గుంటూరు, సిరిసిల్ల, రాజమండ్రి, వరంగల్, విశాఖలలో బహిరంగ సభలు-ఐక్య సదస్సులు, సెమినార్స్ అన్ని రాజకీయ పార్టీలు సంయుక్తంగా నిర్వహిస్తున్నాయి.

అధికార దుర్వినియోగం :- మందిసొమ్ముకు మంగళశంపాడుతున్నారు. కోట్లాది రూపాయల ప్రజాధనం పత్రికలు, టీ.వీ.లలో అబద్ధాల ప్రచారం కోసం నీళ్ళలా ఖర్చుపెడుతున్నాడు. మంత్రులు కూడా హెలికాప్టర్లలో చక్కర్లు పెంచారు. సభలు, సమావేశాల ఏర్పాట్లు అన్నింటికీ ప్రభుత్వ సొమ్మే పోలీసులు, అధికారులు అందరూ తమ విధులు వదిలేసి ముఖ్యమంత్రి ఆయన అనుచరణ గణం వెంట పరుగులు తీస్తున్నారు. ప్రభుత్వానికి, అధికార పార్టీకి మధ్యతేడా లేకుండా పోయింది.



# 1/70 చట్టాన్ని సవరించకపోతే అధికారికంగా ప్రకటించండి!

గిరిజనుల హక్కుల రక్షణ కోసం ఉద్దేశించిన 1/70 చట్టాన్ని సవరించకపోతే, ఆ విషయాన్ని ముఖ్యమంత్రి చంద్రబాబునాయుడు అధికారయుతంగా ప్రకటించాలని సి.పి.ఐ(ఎం) రాష్ట్ర కార్యదర్శి బి.వి.రాఘవులు డిమాండ్ చేశారు. గురువారంనాడు ఆంధ్రప్రదేశ్ గిరిజన సంఘం పశ్చిమగోదావరి జిల్లా కమిటీ ఆధ్వర్యంలో జంగారెడ్డిగూడెంలో జరిగిన గిరిజన చట్టాల సవరణ వ్యతిరేక సదస్సులో ఆయన ప్రసంగించారు. జూన్ 8వ తేదీన 1/70 చట్టాన్ని సవరించి చింతపల్లిలోని ఏజెన్సీ భూములను దుబాయ్ కంపెనీకి అప్పజెబుతామని ప్రభుత్వం చెప్పిన విషయాన్ని రాఘవులు గుర్తు చేశారు. రాష్ట్ర గిరిజన సంక్షేమ శాఖా మంత్రి కూడా 1/70 చట్టాన్ని సవరిస్తామని చెప్పారన్నారు. అయితే ముఖ్యమంత్రి 1/70 చట్టాన్ని మార్చడం లేదని ఏలూరులో చెప్పడం గిరిజనులను మోసం చేయడమేనని రాఘవులు స్పష్టం చేశారు. ఒకవేళ చట్టాన్ని మార్చకపోతే దానిని అధికారయుతంగా ప్రకటించాలని, లేకపోతే ఆయనను పచ్చి అబద్ధాలకోరు అని చెప్పవలసి వస్తుందన్నారు. పశ్చిమగోదావరి జిల్లా గిరిజన గ్రామాలలో ఎక్కడకు వెళ్ళినా పోలీసులు, తుపాకులు దర్శనమిస్తున్నాయని, న్యాయమంటే ఇదేనా? అని ప్రశ్నించారు. నాలుగైదు సంవత్సరాల నుండి గిరిజనులు దున్నుకుని అనుభవిస్తున్న భూమిని వారినుండి లాక్కుని భూస్వాములకు అప్పగించే చర్యలను ప్రభుత్వం చేపడుతుండగా, గిరిజనులకు న్యాయం ఏరకంగా చేసినట్లవుతుందో ముఖ్యమంత్రి చెప్పాలని ఆయన కోరారు. గిరిజనులకు చెందిన భూములకు, ప్రభుత్వ భూములకు అక్రమ పద్ధతుల్లో పట్టాలు సృష్టించి భూస్వాములు కాజేశారని, వాటిని తిరిగి గిరిజనులకు ఇవ్వాలని రాఘవులు డిమాండ్ చేశారు. పోలీసులు, రెవెన్యూ అధికారులు ఉన్న చట్టాన్ని అమలు చేయడానికి తప్ప భూస్వాములకు సేవ చేయడానికి కాదన్నారు. చట్టాలను అమలు చేయకుండా ఉల్లంఘించినవారే నేరస్తులవుతారని, ముందు వాళ్ళను జైళ్ళలో పెట్టాలన్నారు. గిరిజనేతర పేదల నుండి భూముల్ని లాగేసుకోవాలన్నది గిరిజనుల ఉద్దేశ్యం కాదని, ఈ పేదల్ని



పశ్చిమగోదావరి జిల్లా జంగారెడ్డిగూడెంలో జరిగిన గిరిజన చట్టాల సవరణ వ్యతిరేక సదస్సులో ప్రసంగిస్తున్న సి.పి.ఐ(ఎం) రాష్ట్ర కార్యదర్శి బి.వి.రాఘవులు. వేదికపై వ్య.కా.సంఘం జిల్లా అధ్యక్షులు ఈశ్వరయ్య, గిరిజన సంఘం జిల్లా కన్వీనర్ ఎం. వెంకటేశ్వర్లు, సి.పి.ఐ(ఎం) జిల్లా కార్యదర్శి ఆర్. సత్యనారాయణ రాజు తదితరులు

అడ్డుపెట్టుకుని భూస్వాములు అక్రమంగా గిరిజనుల భూముల్ని అనుభవిస్తున్నారన్నారు. గిరిజనులు చేస్తున్న భూపోరాటంలో గిరిజనేతర పేదలకు ఏమాత్రం నష్టం జరగదని రాఘవులు స్పష్టం చేశారు. విశాఖ జిల్లా చింతపల్లిలో బాక్సైట్ గనుల తవ్వకాలకు ఎటువంటి టెండర్లు పిలవకుండా ముఖ్యమంత్రి ముడుపులు తీసుకుని దుబాయ్ కంపెనీతో ఒప్పందాన్ని కుదుర్చుకున్నారని ఆయన అన్నారు. కోటిశ్చరుల కోసం, లంచాల కోసం గిరిజనులకు అన్యాయం చేయడం సహించరాని విషయమని, దీనిని గిరిజనులంతా నిలదీయాలని కోరారు. 1/70 చట్ట సవరణకు తెలుగుదేశంకు చెందిన గిరిజన ఎమ్మెల్యేలు సమ్మతించడం ద్వారా తమ వేళ్ళతో గిరిజనుల కళ్ళు పొడిచారని గుర్తుంచుకోవాలన్నారు. గిరిజన ప్రజల నిజాయితీని, నమ్మకాన్ని ఆసరా చేసుకుని దోపిడీ చేయాలని భావిస్తే వారు ఎదురు తిరుగుతారని రాఘవులు హెచ్చరించారు. గిరిజనుల న్యాయమైన భూసమస్య గురించి గిరిజనేతర పేదలు కూడా ఆలోచించాలని ఆయన కోరారు. ఏజెన్సీలో ఇప్పటికైనా ప్రభుత్వం కదిలి గిరిజనులకు భూమిని పంచాలని, గిరిజనులు అనుభవిస్తున్న భూమిని బేదఖలు చేయకుండా నిరోధించాలని కోరారు. లేకుంటే ఉద్యమం తీవ్రతరం అవుతుందని, పోలీసులు దురుసుగా ప్రవర్తిస్తే తగిన మూల్యం చెల్లించవలసి వస్తుందని హెచ్చరించారు. ★

## “అణిచివేతకు ఆయుధంగా తెలుగుసేన”

రాష్ట్రంలో రోజు రోజుకు ఉధృతమౌతున్న పెంచిన విద్యుత్ ఛార్జీల ఉద్యమాన్ని కేవలరం పోలీసు బలగంతోనే ఎదుర్కొవడం అంత సులభ సాధ్యం కాదని ఏలిన వారు విజయవాడ మిసీ మహానాడులో ‘తెలుగుసేన’ పేరిట ఒక సంస్థను ప్రారంభం చేశారు. అది తన పనికూడా వెంటనే ప్రారంభించింది. మన రాష్ట్రంలో కొన్ని జిల్లాల్లో ఫ్యాక్టను నాయకులకు తమ స్వంత పేనలు.. సైన్యాలుండడం... బీహార్ లాంటి రాష్ట్రాల్లో రణబీర్ సేనలో... కాలగతిలో కలిసి పోయిన నిజాం నావాబు ‘రజాకారు స్వచ్ఛంద’ సంస్థల కోవలోకి చెందినదే ఈ తెలుగుసేన పచ్చ చొక్కాలలో సంబంధం లేకుండా ఏ నేరస్థులూ. రౌడీపీటర్లు గూండాలు. చట్ట వ్యతిరేక కార్యక్రమాల్లో చురుకుగా వ్యవహరిస్తూ ప్రజల్లో భయోత్పాతం సృష్టించే వారందరినీ కూడగట్టి - గుర్తింపు కార్డులు కూడా అందజేసి, ప్రజాస్వామ్య పద్ధతుల్లో ఉద్యమాలు చేస్తున్న వారి తలలు పగటగొట్టించడం.. పిడిగుద్దులతో మహిళలను హింసిండ్డచం.. విలేకర్లపై దాడి.. ప్రశ్నించేవారి గొంతులు నొక్కడం వంటి హింసా ఫడ్డేతిలు జరిపించడానికే ప్రత్యేకంగా ప్రభుత్వం దీన్ని ఏర్పాటు చేసుకున్నది. కరీంనగర్ లో కాంగ్రెస్ శాసనసభ్యులను రాష్ట్ర ఎన్.ఎస్.యు.ఐ. అధ్యక్షుడని చితకబాదారు. కర్నూలులో మంత్రులను ఘెరావ్ చేస్తున్న సందర్భంలో సి.పి.ఎం. మహిళమీద కిరాతకంగా మంత్రుల సమక్షంలో దాడి చేశారు. విజయనగరం జిల్లా సి.పి.ఐ.(ఎం) కార్యదర్శి క్రిష్ణమూర్తిని ఈ తెలుగు గూండా సేన చితకబాదారు. ఇంకా పలు ప్రదేశాలలో

తెలుగుసేన తెలుగు ఆడపడచులపై ఆందోళన కారులపై వీరంగం చేస్తుంది. శాంతి భద్రతలు కాపాడవలసిన పోలీసులే దేశం ప్రభుత్వానికి విశ్వాసపాత్రులుగా ఇంత కాలం నుండి ఊడిగం చేస్తూ ఈ కార్యక్రమాలన్నింటినీ అమలు చేస్తూనే వున్నారు. ఇప్పుడు వారికి పోటీగా ధీటుగా ఈ ‘సేన’ తయారు కావడంతో వారికి కాస్త ఇబ్బందికరంగా వుంది. మరోకారణం ఏమిటంటే ఈ సేన వీరుల్లో కొంత మంది కిరాయి హంతకులు ‘వారెంటు’ కలిగిన వాంటెడ్ పర్సన్స్ అంతకు ముందు వారి జోలికి పోయిన నేరానికి తాడేపల్లిగూడెం స్టేషన్ కానిస్టేబుల్ ను కత్తితో పొడిచిన వీరుడు జాన్సన్ ను ఇప్పుడు పోలీసు యంత్రాంగం యధోచితంగా మర్యాదలు చేయవలసిరావడం! కిరాయి హంతకులు. దొంగలు.. నేరస్థులను వెంటేసుకుని తిరగడం వల్ల తెలుగుదేశం మంత్రులకు ప్రజల్లో మన్నన పెరుగుతుంది కాబోలు. మరి తాము చేయాల్సిన ‘డ్యూటీ’లను సేన వారు చేయడం పట్ల పోలీసు వారికి ఇబ్బంది కలగడం సహజం. తెప్పరిల్లిన తెలుగుదేశం ఈ కిరాయి నేరస్థుల ముఠాను అదుపు చేయడం సాధ్యం కాదనే కావచ్చు. అసలు తెలుగుసేన అనే పదార్థమే తమ పార్టీలో లేదని నిస్సహాయంగా ప్రకటించుకొవాల్సి వచ్చింది. ప్రజాగ్రహం మరి! ఇలాంటి సేనల్ని మరిన్ని సమస్యలే తెచ్చిపెడతాయిగానీ పరిష్కరింపజాలవు గదా!



# 53 ఏళ్ళ తరువాత కూడా దళితులపై పెచ్చరిల్లుతున్న దౌర్జన్యాలు

## చూడ నిరాకరిస్తున్న పాలకులు

-జి.రాములు

**హ**రిజన, గిరిజన తదితర దళిత వర్గాలపై దాడులు, దౌర్జన్యాలు రాష్ట్రంలో రోజు రోజుకీ పెరుగుతున్నవి. దాడులకు పూనుకుంటున్న అగ్రకులోన్మాద పెత్తందారీ శక్తులను కఠినంగా శిక్షించి, బాధితులను ఆదుకోవాల్సిన పాలకులే రాష్ట్రంలో కుల వివక్ష, అంటరానితనం లేదని దానిని చర్చించాల్సిన అవసరంలేదనే నిర్లక్ష్య వైఖరితో వుండటం శోచనీయం.

ఈ మధ్య (3.7.2000) రాష్ట్ర మంత్రి వర్గ సమావేశంలో సాంఘిక సంక్షేమ మంత్రి శ్రీమతి పుష్పలీల రాష్ట్రంలో కుల వివక్షత, అంటరానితనం రోజురోజుకీ పెచ్చరిల్లుతున్నదని, ఈ సమస్యపై దళితులను చైతన్య పర్చడానికి, సమస్య పరిష్కారానికి ఒక ప్రత్యేక జన్మభూమి ఏర్పాటు చేయాలని కోరినట్లు పత్రికల్లో వార్తలు వచ్చాయి. మంత్రి వర్గంలోని మిగతా మంత్రులు పుష్పలీల ప్రతిపాదనపై చికాకు పడ్డారని, అసహనంగా వ్యవహరించారని లేని కుల సమస్యను అనవసరంగా లేపుతున్నారని ఆమె నోరు మూయించారని కూడా పత్రికల్లో వార్తలు వచ్చాయి. ఇదంతా స్వయానా ముఖ్యమంత్రి సమక్షంలో జరగడం. ముఖ్యమంత్రి నుండి ఎలాంటి స్పందన రాకపోవడం, పరోక్షంగా మంత్రి వర్గ అభిప్రాయాలతో ఏకీభవించడం ఆందోళన కరమైంది.


రాష్ట్రానికి నాయకత్వం వహిస్తున్న ఉన్నత స్థాయి ప్రభుత్వ ప్రతినిధులే ఇలా స్పందిస్తుంటే రాష్ట్రంలో దళితులకు బలహీన వర్గాలకు రక్షణ ఎక్కడ వుంటుంది?

1998లో కుల వివక్ష వ్యతిరేక పోరాట కమిటీ ఆధ్వర్యంలో అంటరానితనం కుల వివక్షలపై రాష్ట్ర వ్యాపితంగా సవివరమైన సర్వే జరిగింది. 3 వేల దళాలు మారుమూల గ్రామాలతో పాటు పట్టణాల్లో కూడా సమారు 10 వేల కేంద్రాలలో సర్వే జరిపి కుల వివక్ష, అంటరాని తనం వికృతంగా, విస్తృతంగా కొనసాగుతూనే వున్నదని వెల్లడించారు. ఆ సర్వే వివరాలన్నిటినీ పూసగుచ్చినట్లు 16.3.99న మహాజను రూపంలో ప్రభుత్వానికి సమర్పించడం జరిగింది. 22.3.1999న అంటరానితనం, కుల వివక్ష సమస్యలపై శాసన సభ ప్రత్యేక చర్చను జరిపింది. సభ్యులందరూ ముక్త కంఠంతో అంటరానితనాన్ని కుల వివక్షను

పరిశీలించేందుకు ఏకసభ్య కమిషన్ నియమించింది. రాష్ట్ర వ్యాపితంగా పర్యటించిన సందర్భంలో కులవివక్ష అంటరాని తనం సమస్యలపై కమిషన్ కు అందిన వేలాది పిటిషన్ల సమస్య తీవ్రతను తెలియజేశాయి. ఈ వాస్తవాలన్ని మర్చిపోయి రాష్ట్రంలో ప్రస్తుతం అంటరానితనం, కుల వివక్షలేదని మంత్రి వర్గం భావించడం చాల శోచనీయమైన విషయం. గత రెండు నెలలుగా జరిగిన ఘటనలు పరిశీలించినా దళితులపై దాడులు, దౌర్జన్యాలు ఎలా పెచ్చరిల్లుతున్నాయో, నిరాటంకంగా కొనసాగుతున్నాయో అర్థమవుతుంది.

### వెళ్లి సంకెళ్ళలో దళితులు


మన రాష్ట్రంలోని రాయలసీమ ప్రాంతానికి చెందిన దళితులు కొందరు బతుకు తెరువుకై కర్ణాటక వెళ్ళారు. ప్రస్తుత ముఖ్యమంత్రి ఎస్.ఎం. కృష్ణ నియోజకవర్గం(మాండ్య) పరిధిలో రాళ్ళుకొట్టుకొంటూ జీవిస్తున్నారు. వారిలో వెంకటేశ్ ఒకరు. రాళ్ళు కొట్టుకొని జీవించే వెంకటేశ్ పొట్టు స్వామి అనే యజమాని దగ్గర పని చేసేవాడు. యజమాని అతి తక్కువ జీతం యిచ్చి బండచాకిరీ చేయించేవాడు. రు.110/- లకే ట్రాక్టర్ లోడ్(రాం) కొట్టించేవాడు. సంతవృరాలు తరబడి పనిచేసినా వెంకటేశ్ కు అప్పు, అనారోగ్యం తప్పఏం మిగలేదు. 4250 రూపాయల అప్పు తీసుకున్న వెంకటేశ్ రెండేళ్ళతర్వాత వడ్డీతో సహా 10,500/- తీర్చేశాడు. అయినా



పొట్టుస్వామి అతని గుండాలు యింకా 7 వేలు అప్పు, మిగిలే వుందన్నారు. అవి చెల్లించే వరకు వెళ్ళనిచ్చేది లేదని యినుప సంకెళ్ళతో నిర్బంధించి. అవి తొలగించడానికి వీలు లేకుండా వెల్డింగ్ కూడా చేయించారు. దాని పలితంగా వెంకటేశ్ రెండేళ్ళ పాటు సంకెళ్ళతోనే యజమానికి పని చేశాడు. వెంకటేశ్ నుండి అనేక రెట్లు పని చేయించుకోగల్గుతున్నానని తనకు అనేక రెట్లు లాభాలు పెరిగాయని పొట్టు స్వామి ఆనందానికంతే లేదు. తన తెలివికి తానే పొంగి పోయాడు. వెంకటేశ్ నే కాకుండా, స్వయానా వెంకటేశ్ కొడుకు గోపాల్ ను మరియు వెంకటాచలం, నాగరాజు, కృష్ణలకు కూడా యినుప సంకెళ్ళతో బంధించడమే కాకుండా వెంకటేశ్ కు చేయించినట్లే వెల్డింగ్ కూడా చేయించాడు. సంకెళ్ళు తెంచుకోవాలని ప్రయత్నించిన కృష్ణను పొట్టు స్వామి గుండాలు చావబాడారు. కాళ్ళను చెట్టుకి వేలాడగట్టి నగ్నంగా వుంచి కొట్టారు.

ఈ అమానుష చర్య ఈ మధ్యనే కర్ణాటక రైతు సంఘం కార్యకర్తల చొరవతో వెలుగులోకి వచ్చింది. వెంకటేశ్ ని మరియు నల్లరు దళితులను సంకెళ్ళతో బంధించి వెల్డింగ్ చేయించిన పొట్టు స్వామి కేవలం వడ్డీ వ్యాపారి, కాంట్రాక్టర్ మాత్రమే కాదు. రాజకీయ వేత్త మైసూరు

(మిగతా 16వ పేజీలో)



ఖండించారు. రాష్ట్రంలో కుల వివక్ష మహమ్మారిని నిర్మూలించడానికి అవసరమైన చర్యలు తీసుకోవాలని శాసనసభ ఏకగ్రీవ తీర్మానం చేసింది. ఈ తీర్మానాన్ని బలపరుస్తూ అన్ని పార్టీలకు సంబంధించిన 22 మంది సభ్యులు తీవ్ర ఆవేదనతో మాట్లాడారు. దీనిపై ప్రత్యేక జన్మభూమి ఏర్పాటు చేస్తామని కూడా ముఖ్యమంత్రి 2 సార్లు హామీ ఇచ్చాడు.

రాష్ట్ర ప్రభుత్వం శ్రీ జస్టిస్ పున్నయ్య గారి ఆధ్వర్యంలో సమస్యను



# విద్య సంస్కృతి - మహిళల బలి

స్త్రీ మనసు స్త్రీది కాదు. - స్త్రీ తనువు ఆమెది కాదు.

ఆమెపై సర్వహక్కులూ ఆమెది కావు

చివరకు ఆమె ప్రాణం సైతం ఆమెది కారాదు!

ఇది నేటి సమాజంలో స్త్రీ పరిస్థితి

ప్రేమికుణ్ణి ధిక్కరించిన లెక్చరర్ శేషసుధ, భర్తకు దూరమై తన స్వంత వ్యక్తిత్వంతో బ్రతుకుతున్న న్యాయవాది సంగీత శర్మ చట్టంలో తాను ఒక భాగమై



సమాజానికి సేవలందించాలనుకున్న ఎస్.ఐ. ప్రతిమాదేవి, ఇంతేకాదు తన చిన్ని ప్రపంచంలో తానున్న విద్యార్థిని వందనా పాటిల్ వీరందరూ ఏదో ఒక రూపంలో పురుషాహంకారానికి, సమాజ దుష్టత్వానికి బలి అయినవారే. తనను కాదని మరో వివాహం చేసుకోదలచిందని శేషసుధను ఆమె ప్రియుడు చంపాడు. న్యాయదేవతకు మారుపేరైన న్యాయవాద వృత్తిలోని

కొందరు మగవారి హింసను భరంచలేక శ్రీమతి సంగీత శర్మ ఆత్మహత్యకు ప్రేరేపించబడింది, తననే నమ్మి ప్రేమించి, వివాహం గురించి పట్టుబట్టిన ఎస్.ఐ. ప్రతిమాదేవిని చట్టాన్ని కాపాడవలసిన తోటి ఎస్.ఐ. కాల్చి చంపాడు.

చట్టాన్ని, న్యాయాన్ని సగర్వంగా నిలబెట్టాలనుకున్న వాళ్ళు సైతం ఆ చట్టం, న్యాయం చేతనే హింసకు, వేధింపులకు, హత్యాకాండలకు అతీతులు కాలేకపోతున్నారు. ఇది కేవలం స్త్రీల సమస్య కాదు. కారాదు. ఇది నేటి సామాజిక సమస్య. సమాజంలో విస్తరించివున్న భూస్వామ్య, బానిస సంస్కృతికి ప్రత్యక్ష సాక్ష్యం, దీనిని అడ్డుకట్టవేయటానికి, ప్రజలకు ముఖ్యంగా స్త్రీలకు రక్షణ కల్పించటానికి ప్రభుత్వం ఎటువంటి చర్యలు తీసుకోకపోవడం గర్హనీయం. ఒక దాని వెనుక ఒకటిగా వరుసగా నగరంలో ఇలాంటి సంఘటనలు జరుగుతున్నా మహిళా కమిషన్ స్పందించకపోవడం విచారకరం.

ప్రభుత్వాన్ని, మహిళా కమిషన్ను మేల్కొల్పుటానికి కార్మికులు, మహిళలు, వీరువారనే తారతమ్యం లేక కలిసికట్టుగా నడుం బిగిద్దాం!

అడుగంటిపోతున్న మహిళా హక్కులు

“మహిళల హక్కులే మానవ హక్కులు” ఇది బీజింగ్ లో జరిగిన 4వ

(15వ పేజీ తరువాయి)

కార్పొరేషన్ లో వేలాది మందికి ప్రాతినిధ్యం వహించిన మాజీ కార్పొరేటరు జనతాదళ్ పార్టీ నాయకుడు

ఇలాంటిదే ఇంకొక ఘటన బీహార్ లో జరిగింది. స్వయంగా బీహార్ మంత్రి లలిత కుమార్ యాదవ్ తన స్వంత కారు డ్రైవర్, దళిత యువకుడు దీనానాథ్ బైదాను శిక్షించిన పద్ధతి మంత్రి పశు ప్రవృత్తిని వెల్లడిస్తున్నది. మంత్రి లలిత కుమార్ యాదవ్ కారును ఎవరో దొంగలించారు. తన డ్రైవర్ దీనానాథ్ బైదా నిర్లక్ష్యం, పరోక్ష సహకారం వళ్ళనే కారు దొంగిలించబడిందని మంత్రి అనుమానం. తాను నిరపరాధినని బైదా ఎంతమొరపెట్టుకున్నా మంత్రికి జాలి కలుగలేదు. మంత్రి తన అధికార బంగ్లాలోనే బైదాను వారాల తరబడి నిర్బంధించాడు. తన గుండాలచే కారు దొంగతనానికి తనే కారణమని అంగీకరించమని చిత్ర వధలు చేయించారు. అన్నం పెట్టలేదు. మంచినీరు యివ్వలేదు. దాహంలో గొంతు పిడిచకట్టుకపోయి నీళ్ళు అని అడిగిన బైదా నోట్లో మంత్రి గుండాలు తమ మూత్రం పోశారు. కాలివేళ్ళ గోళ్ళను పీకేశారు.

ఈ ఘోర మంతా జరిగిపోయాక ఏదోవిధంగా ప్రపంచానికి వెల్లడయింది. మంత్రిని బీహార్ మంత్రి వర్గం నుండి భర్తరఫ్ చేశారు. రాష్ట్రంలో జనతాదళ్ నుండి లలిత కుమార్ యాదవ్ ను బహిష్కరించారు.

అంతర్జాతీయ ఘహిళా మహాసభ తీర్మానం, నినాదం, పిలుపు.

అయితే - మనదేశంలో ప్రతి 6 గంటలకు ఒక వివాహిత మహిళ హత్యకు గురి అవుతోంది. ప్రపంచం మొత్తంలో ప్రతి 3 గంటలకు ఒక మహిళ శారీరకంగానో, మానసికంగానో హింసకు గురిచేయబడుతోంది. అందులోను 10 నుండి 50 శాతం మహిళలు బంధువుల వల్ల ముఖ్యంగా జీవిత భాగస్వామి వల్ల అనేక రకాలుగా హింసించబడుతున్నారు. “ప్రపంచం అంతటా స్త్రీ పరిస్థితి ఇంచుమించు ఒకేలా ఉండటం గమనించదగ్గ విషయం”

బంగ్లాదేశ్, మెక్సికో, జింబాబ్వే, కంబోడియా మరియు భారతదేశం మొదలగు అభివృద్ధి చెందుతున్న (ప్రభుత్వ భాషలో) దేశాలలో 80% మంది స్త్రీలు ఈనాటికీ భార్యపై చేయి చేసుకునే హక్కు భర్తకి ఉందని నమ్ముతున్నారు. భార్య తప్పుల్ని సరిదిద్దేందుకే వారలా ప్రవర్తిస్తారని వారి విశ్వాసం.

గృహ హింస:

శారీరక, మానసిక హింసలకు తట్టుకోలేక అధిక శాతం స్త్రీలు మానసిక రుగ్మతలకు, దీర్ఘ వ్యాధులకు గురవుతున్నారు. ఇటువంటి మహిళలకు జన్మించిన పిల్లలుకూడా అనేక అనారోగ్యాల పాలబడుతున్నారు. ప్రపంచ దేశాలలో చాలాచోట్ల నేటికీ మహిళకు తన ఆరోగ్యంపై తనకు ఎంతమంది పిల్లలు కావాలనే అంశాలపై నిర్ణయ హక్కు లేదు. అధికారం లేదు. దీనికి ప్రత్యక్ష ఉదాహరణ పంజాబ్ లోని ఒక స్త్రీ. ఆమె భర్త కోరిక మేరకు మగపిల్లవాడికోసం 14 మంది అడపిల్లలకు ఆమె జన్మనిచ్చింది. ఎందుకు ఎదురుతిరగరని వేసిన ప్రశ్నకు ఆమె ఇచ్చిన జవాబు “ఎదుర్కు తిరిగితే అతను పెట్టే హింస కంటే ఒక బిడ్డకు జన్మనివ్వడం సులభం!”

ఐక్యరాజ్య సమితి నివేదిక ప్రకారం ప్రపంచమంతటా స్త్రీ ఇంటి పనికి విలువ కట్టినట్లయితే అది సంవత్సరానికి 1000 లక్షల డాలర్లు అవుతుంది. అయితే నేటి ఆర్థిక ప్రపంచంలో ఆమె స్థానం ఎక్కడుంది? ఈ నాటి ప్రపంచీకరణ తుఫానులు మహిళలు దారిద్ర్యం, హింస, నిరుద్యోగం వైపు నెట్టివేయబడుతున్నారు.

ఇవన్నీ ఎదిరించాలంటే మహిళలు స్వయం శక్తివంతులు కావాలి. వారికి సాధికారత పెరగాలి. వారు కూడా “నిర్ణయాధికారంలో భాగస్వాములు కావాలి. అప్పుడే మానవ హక్కులు - మహిళల హక్కులూ రెండు అచరణలోకి వస్తాయి. అందుకు ప్రభుత్వాలు పూనుకోవాలి.

సేకరణ:- పద్మశ్రీ

అది వేరే విషయం.

పై రెండు ఉదాహరణలే ఇక్కడ చెప్పుకున్నా అనేక రాష్ట్రాలలో దాదాపు ఇలాంటి ఘటనలు అతి సాధారణం.

యిక్కడ గమనించాల్సిందేమిటంటే మారు మూల గ్రామీణ ప్రాంతాలలోనే కులవివక్ష, అంటరాని తనం వుంటుందని భావిస్తాం, కాని మైసూరు, పాట్నా లాంటి ఘహానగరాలలో యివి చోటు చేసుకున్నవి. ఈ దుర్మార్గాలకు కారకులు రాజకీయ నాయకులుగా వుండి వేలాది మంది ప్రజలకు ప్రాతినిధ్యం వహించిన వారే. పోలీస్ స్టేషన్ ద్వారా సమస్య పరిష్కారానికే మాత్రం ప్రయత్నించకుండా చట్టాన్ని తమ చేతుల్లోకి తీసుకోవడం ద్వారా దళితుల నేమి చేసినా తమ కేమి కాదనే ధీమా వారి కుందని స్పష్టమవుతుంది.

నాగరికత పెరుగుతున్న శాస్త్ర సాంకేతిక రంగాలలో ఊహించని పురోగతి సాధిస్తున్నా, యింకా ఈ అనాగరిక, అమానుష పూర్వక సంస్కృతి కొనసాగడంతో సమాజం సిగ్గుతో తలదించుకుంటుంది. కులంలో కుళ్ళిపోతున్న ఈ సమాజంలో కుల పీడితుల పేదరికాన్ని అమాయకత్వాన్ని ఆసరా చేసుకొని నిరాటంకంగా దోపిడి చేస్తూ సమాజాన్ని సహితం మార్చింప చేసే పొట్టుస్వామి, లలిత కుమార్ యాదవ్ లను కాపేడ వ్యవస్థలకు చరమాంకం పలకాలంటే వారికి రక్షణ కవచాలుగా వున్న అగ్రకులోన్మాద దోపిడి శక్తుల నిర్మూలనకై పుద్గమించడమొక్కటే మార్గం.



# గిరిజనుల జీవితాలతో చెలగాటమాడుతున్న చంద్రబాబు ప్రభుత్వం

- జి.ఆర్. నాయక్

గిరిజనులు ప్రభుత్వానికి దత్తపుత్రులని, పెద్దళ్ళులని ఎత్తిపొడుపు మాటలు వినిపిస్తుంటారు. వాస్తవమే. ఇలా పిలవడానికి కారణం కూడా లేకపోలేదు. 1974లో గిరిజనులకు రాజ్యాంగం ప్రత్యేక చట్టాలను పొందరుపర్చారు. 14 సంవత్సరాల గిరిజన బాల బాలికలకు ఉచిత నిర్బంధ విద్యా విధానం, వ్యవసాయాభివృద్ధికి ప్రత్యేక స్కీములు, విద్యుత్ రోడ్లు వంటి మౌలిక సదుపాయాల నుండి సామాజిక, రాజకీయ రిజర్వేషన్ల వరకు పొందు పర్చిన విధానాలు రాజ్యాంగంలో భద్రపర్చబడ్డాయి.

కాని ఆచరణలో మాత్రం అంగట్లో అన్ని ఉన్నా అల్లుని నోట్లో శని అన్నట్లు పాలక వర్గాల పక్ష పాత వైఖరితో గిరిజనులు అన్ని వర్గాల వారి కంటే అన్ని రంగాలలో వెనుకబడి ఉన్నారు. గిరిజనులకు ప్రత్యేక హక్కులు కల్పించి ఇప్పటికీ 25 సంవత్సరాలు. గిరిజనులలో విద్యాశాతం 17 శాతం మాత్రమే. రాష్ట్రంలో సుమారు 60 లక్షల గిరిజన జనాభా 6.31 శాతంగా ఉన్న గిరిజనులు నేటికీ రాజ్యాంగం కల్పించిన కనీస మౌలిక సదుపాయాల అమలుకు నోచుకోక కొండకోనల్లో ఆదిమ సమాజానికి మచ్చుతునకగా మిగిలి పోయి ఉన్నారు.

తరతరాలుగా గిరిజనులు భూమిని నమ్ముకొని జీవిస్తున్నారు. భూమి గిరిజనులు జీవితాల్లో ఎంతో ముఖ్యమైనది. అట్టి భూమిపై బ్రిటిషు కాలంలోనే కుట్రలు జరిగాయి. దాన్ని పసిగట్టి ఆనాడే ఎన్నో గిరిజనోద్యమాలు జరిగాయి. ఆ ఉద్యమాలకు తలవంచి బ్రిటిషు ప్రభుత్వం 1917 చట్టం ద్వారా గిరిజనులకు భూ హక్కు కల్పించింది.

స్వతంత్ర్యానంతరం మన పాలకులు ఆ చట్టాలను బలపరుస్తూ 1959, భూ బదలాయింపు నిరోధక చట్టం(ఎల్.టి.ఆర్ లాండ్ ట్రాన్స్ఫర్ రెగ్యులేషన్)ను కల్పించింది. ఈ చట్టాలను మరింత పటిష్టపర్చడం కోసం 1970లో 1/70ను తెచ్చింది. ఈ చట్టాలు చాలా శక్తి వంతమైనవి. కాని అమలులోనే చిత్తశుద్ధి లేదు. ఈ చట్టాల ప్రకారం గిరిజన భూముల నుండి మట్టి మొదలు చీపురుపుల్ల కూడా కదల్చడానికి వీలు ఉండదు. కాని నక్క జిత్తులు ఎరిగిన భూస్వాములకు ఈ చట్టాలు చీపురు పుల్లతో సమానం. గిరిజనుల అమాయకత్వాన్ని ఆసరాచేసుకొని వడ్డీ వ్యాపారులతో, కౌలు పేరుతో, గిరిజన పిల్లలు దత్తత పేరుతో, గిరిజన స్త్రీలను కులాంతర వివాహాల పేరుతో, రకరకాల తప్పుడు పద్ధతులతో చిలువైన గిరిజన భూములను కాజేస్తూ వారి భూములలోనే వారిని కూలీలుగా మారుస్తున్నారు.

రాష్ట్రంలో శ్రీకాకుళం, విజయనగరం, విశాఖ, తూ. గోదావరి, ప.గోదావరి, ఖమ్మం, వరంగల్, మహబూబ్ నగర్ జిల్లాలోని పెద్దయ్యాలు గిరిజన ప్రాంతాలలో మొత్తం 18 లక్షల ఎకరాల భూమి వుంది. ఈ పాటికే సగం భూమి గిరిజనేతరుల పాలయ్యింది. ఈ విధంగా కాజేసిన భూములకు సంబంధించి 1998 నుండి ఏజెన్సీలో భూ వివాదాలు నడుస్తున్నాయి. ముఖ్యంగా ఖమ్మం పశ్చిమగోదావరి జిల్లాలో ఈ వివాదం కొనసాగుతుంది. 1988లో 1,72538 ఎకరాలకు సంబంధించి 45,867 కేసులు కోర్టుకు రాగా 39,339 కేసులు గిరిజనులకు అనుకూలంగా తీర్పు వచ్చింది. కోర్టులో ఇంకా కొన్ని కేసులు ఇప్పటికీ మూలుగుతున్నాయి. అనుకూలంగా తీర్పు వచ్చిన తాళుకు భూములను రెవెన్యూ అధికారులు ఇప్పటికీ గిరిజనులకు ఒప్పచెప్పలేదు. భూస్వాముల కొమ్ము-గాస్తూ పోలీసు బలగాలను మోహరించి గిరిజనుల మీద దమనకాండ కొనసాగిస్తున్నారు.

## గిరిజన చట్టాలను భూస్థాపితం చేయడమే చంద్రబాబు లక్ష్యం

పకడ్బందీ చట్టాలున్నా గిరిజన భూములు-ఏదో ఒక నెపంతో పరాయి ఆక్రమణకు గురి అవుతూనే వున్నాయి. సమస్యను పరిష్కరించి గిరిజనులకు న్యాయం చేయాల్సింది పోయి అసలు చట్టాలనే సమూలంగా నాశనంచేసి గిరిజన జీవితాలను బుగ్గిపాలు చేయడం కోసం చంద్రబాబు తెలుగుదేశం ప్రభుత్వం పూనుకుంది. విశాఖ జిల్లా చింతపల్లిలో వందల ఎకరాల భూమిని స్వాధీనం చేసుకొని విదేశీ కంపెనీ అయిన దుబాయి కంపెనీ కట్టబెట్టటం కోసం రాష్ట్రప్రభుత్వం ప్రయత్నిస్తోంది.

చింతపల్లి ప్రాంతంలో నిక్షిప్తమైన బాక్సైట్ ఖనిజం ఉంది. ఆ ఖనిజం వెలికి తీసి అల్యూమినియం పరిశ్రమ స్థాపించి తద్వారా గిరిజనులకు అభివృద్ధి జరుగుతుందని అందుకు అడ్డంకిగా ఉన్న భూబదలాయింపు చట్టాలు సవరించాలని ప్రభుత్వం నమ్మబలుకుతుంది. ఇటువంటి మార్పులతో గిరిజనులకు ద్రోహం తలబెట్టడం కోసం తప్ప మరొకటికాదు. ఒక్క చింతపల్లి సవరణకు గురి అయితే చింతపల్లికే పరిమితం కాదు. ఈ చట్టం సవరించబడితే గిరిజన జీవితాలు సర్వనాశనమవుతాయి. చంద్రబాబు ప్రభుత్వం మాటలు నమ్మే స్థితిలో గిరిజనులు లేరు.

ఇప్పటికే ప్రపంచ బ్యాంకు షరతులకు ఈ రాష్ట్రప్రజల భవిష్యత్తును పణంగా పెట్టి నిత్యావసర వస్తువుల ధరలు, విద్యుత్ ఛార్జీలు పెంచి రాష్ట్ర భవిష్యత్తును చిందవందర చేస్తున్న పరిస్థితులు మనం నిత్యం గమనిస్తున్నాం, ఇది అన్యాయమని నిరసన తెలియజేస్తున్న ప్రజలను పోలీసులతో, తెలుగుసేన గూండాలతో నిర్దాక్షిణ్యంగా అణిచి వేసే ప్రభుత్వ పన్నాగాన్ని చూస్తున్నాం. ఈ నేపథ్యంలో ప్రయివేటీకరణ గిరిజనులకు రిజర్వేషన్ కల్పిస్తుందంటే నమ్మే స్థితిలో గిరిజనులు లేరు.



గిరిజనులకు రాజ్యాంగం కల్పించిన హక్కులు ఎవరి దయా ధర్మాల మీద కల్పించబడలేదు. గిరిజనులు పోరాడి సాధించుకున్నారు. బ్రిటిషు పాలకుల నిరంకుశ విధానాలకు వ్యతిరేకంగా అల్లూరి సీతారామరాజు నాయకత్వంలో వీరోచిత పోరాటాలుచేసి బ్రిటిషు ప్రభుత్వాలను గడగడలాడించిన ఘన చరిత్ర గిరిజనులకుంది.

నైజాం సర్కారు బానిస విధానానికి తుదముట్టించుట కోసం గోండు వీరుడు కోమరం భీం పోరాటాలను గిరిజనులు మర్చిపోలేదు. శ్రీకాకుళం గిరిజనోద్యమాల అనుభవాలు గిరిజనుల మదిలో పదిలంగా ఉన్నాయి. అమర వీరుల పోరాట ఫలితంతో గిరిజనులకు ప్రత్యేక చట్టాలు వచ్చాయి. కాంగీ, తెలుగుదేశం, బిజెపి వంటి పాలక పార్టీలన్నీ వాటిని దగా చేశాయి. సి.పి.ఐ (ఎం) వంటి వామపక్షాలు, కొన్ని గిరిజన సంఘాలు కృషివర్ల గిరిజనులలో చైతన్యం పెరిగింది. తప్పితే ఎవరి దయాదాక్షిణ్యాలతో రాలేదు. అందుకనే ఆ పోరాటాల స్ఫూర్తితోనే మరో సారి పోరాడి చట్టాలను దక్కించుకుంటామని గిరిజనులు ఐక్యంగా కదిలి ముక్తా కంఠంతో ప్రతినబానుతున్నారు.

ఈ పోరాటాలను బలోపేతం చేయడం కోసం పోరాటాలకు మార్గదర్శకత్వం వహించే కార్మిక వర్గం గిరిజన పోరాటాలకు చేయూతనిచ్చి అండగా నిలవాలని గిరిజన సంఘం కోరుతోంది.

గిరిజన జీవితాలను కబళించే ప్రయత్నం చేస్తున్న చంద్రబాబు ప్రభుత్వం ప్రయత్నాలను తిప్పికొట్టేందుకు స్వచ్ఛంద సంస్థలు, గిరిజన శ్రేయోభిలాషులు, మేధావులు గిరిజన పోరాటాలకు అండదండలివ్వాలి. చంద్రబాబు తన సొంత పార్టీలోని గిరిజన శాసనసభ్యులతో బలవంతంగా సలహా మండ్లలిలో విధానం చేసినంత మాత్రాన సరిపోదు.

సలహా మండలికి సలహాలు ఇచ్చే అధికారం తప్ప 60 లక్షల గిరిజనుల బ్రతుకులను శాసించే అర్హత దానికిలేదు. సవరణ తీర్మానానికి బసవన్నలా తలాడించిన తెలుగుదేశం గిరిజన శాసనసభ్యులు రేపు గిరిజనలోకానికి సమాధానం చెప్ప వలసిన అవసరం ఎంతైనా ఉంది. ఈ విషయాలను పరిగణనలోకి తీసుకోకుండా తన మొండి వైఖరిని నిరూపించుకోవడం కోసం ప్రయత్నిస్తే చంద్ర ప్రభుత్వానికి గిరిజనుల నుంచి ప్రతిఘటన తప్పదు. అన్నివైపుల నుండి వత్తిడి రావటంవల్ల 1/70 చట్టానికి సవరణ ప్రస్తుతానికి వాయిదా వేసినట్లు కనిపిస్తున్నది. ప్రభుత్వకత్తి 1/70 చట్టంపై వేలాడుతున్నది. ఎప్పుడైనా ఆ కత్తి 1/70పై వేటువేసే అవకాశం వుంది. అందుకే గిరిజనులు అప్రమత్తంగా వుండాలి.

★



# విద్యుత్ సంస్కరణల వ్యతిరేక పోరాటంలో విద్యుత్ ఉద్యోగులు ముందుపీఠిగా ఉండాలి!

(యునైటెడ్ ఎలక్ట్రిసిటీ ఎంప్లాయిస్ యూనియన్ (యు.ఇ.ఇ.యు.) 3వ రాష్ట్ర మహాసభ ఆగస్టు 12న నెల్లూరు పట్టణంలో జరగనుంది. ఆ సందర్భంగా ఈ వ్యాసం)

సంస్కరణలు - విద్యుత్ ఉద్యోగులు

సంస్కరణలంటే కమ్మగా ఉంటాయని ముఖ్యమంత్రి చెప్పిన కాకమ్మ కబుర్లన్నీ ఉత్తిదేనని తేలిపోయింది. రిటైర్మెంట్ బెనిఫిట్లు, ఉద్యోగ భద్రత, సర్వీసు కండిషన్లు వంటివన్నీ ప్రమాదంలో పడ్డాయని నేడు ప్రతి ఉద్యోగి అర్థం చేసుకుంటున్నాడు.

ప్రపంచబ్యాంకు ఆదేశాలకు తలొగ్గిన కేంద్ర రాష్ట్ర ప్రభుత్వాలు సంస్కరణలను వేగవంతం చేశాయి. ఎలక్ట్రిసిటీ రెగ్యులేటరీ బిల్లు-2000లు పార్లమెంటులో చట్టంగానున్నది. మన రాష్ట్రంలో ప్రతిష్టాకరమైన ఎ.పి.ఎస్.ఇ.బి. రద్దయింది. సంస్థ 3 ముక్కలయింది. ఈ రంగంలో ప్రైవేటు పెట్టుబడిదారులు ప్రవేశించారు. ఈ రంగం స్వదేశీ, విదేశీ పెట్టుబడిదారుల వశం చేసే కుట్రలు పెరిగాయి. ఈ రంగంలోని ఉద్యోగులు, కార్మికుల ఉద్యోగభద్రతకు ముప్పు ఏర్పడింది. వినిమయదారులపై మోయలేని భారాలు వేశారు. ఇందుకు వ్యతిరేకంగా విశాలప్రజా ప్రతిఘటన వూపందుకుంటున్నది.

జి.సంజీవరెడ్డి గారి సన్మాన సభకు హాజరై చప్పట్లు కొట్టిన 327 సభ్యులే రూ.4600 కోట్లు రిటైర్మెంట్ బెనిఫిట్ల డబ్బు ఎక్కట్నీంచి వస్తుందో, ఎలా వస్తుందో, ఎవరిస్తారో అర్థంకాని స్థితిలో వున్నారు. ఏ స్థాయి నాయకుణ్ణి అడిగినా సరైన సమాధానం దొరక్క అగమ్యగోచరంగా ఉంది వారి పరిస్థితి.

ఉద్యోగాలు రక్షించుకోవాలంటే పోరాటాలు చెయ్యాలిందేనని, ప్రతి పోరాటం సందర్భంలో ఎన్నో త్యాగాలు చెయ్యాలి వస్తుందని సభ్యులను ఎడ్యుకేట్ చేసుకోక 5 రోజుల సమ్మె జీతాలిప్పించడమే పరమావధి అన్నట్లు 1104 సంఘం ఇటీవల చంద్రబాబునాయుడిని ప్రసన్నం చేసుకునే ప్రయత్నం చేసి భంగపడింది. అటు వ్రతమూ చెడింది. ఇటు ఫలితమూ దక్కలేదు.

ప్రభుత్వంతో మంచిగా ఉండకపోతే పనులు కావని కొందరి వాదన. ఉద్యోగుల ప్రధాన సమస్య ట్రాన్స్ఫర్లు, ప్రమోషన్లనేనని వాటికొరకు ఎం.ఎల్.ఎ.ల చుట్టు, మంత్రుల చుట్టు తాము తిరుగుతూ, ఉద్యోగుల్ని తిప్పుతూ ఉండటం కొన్ని సంఘాల నాయకులకు పరిపాటి. వారి దృష్టిలో యూనియన్ పని అంటే ఇదే. ఇదే సర్వస్వం.

నిజంగా అవేనా సమస్యలు? సంస్థ, ఉద్యోగి మనుగడకు సంబంధించిన అనేక కీలక సమస్యలున్నాయి. విపరీతమైన వర్క్లోడ్స్ తో ఇ.ఆర్.డి. స్టాఫ్, ఫీల్డ్ స్టాఫ్ సతమతమవటం లేదా? ఇ.ఆర్.డి.లోని రెవిన్యూ క్యాషియర్లు గ్రామాల్లో తిరిగి డబ్బు వసూలు చేసేటప్పుడు రక్షణ ఉందా? వారికి కనీస సౌకర్యాలైనా వున్నాయా? సబ్ స్టేషన్లలో పనిచేసే వారికిగాని ఇతర ఫీల్డ్ స్టాఫ్ కు గాని గ్లాజ్లు, ఇతర రక్షణ పరికరాలు వున్నాయా? ఇవన్నీ సమస్యలు కావా?

పైగా ఇమడని పోస్టాఫీసుల్లో విద్యుత్ బిల్లులు కట్టించుకుంటారని ప్రభుత్వం ప్రకటించింది. దాన్ని వ్యతిరేకించకుంటే ట్రాన్స్ కోలో ఉద్యోగావకాశాలు దెబ్బతినవా?

ఫీల్డ్లో ప్రతిపనీ కాంట్రాక్టు కిస్తున్నారు. వేల సంఖ్యలో తాత్కాలిక కార్మికులు పెరుగుతున్నారు. ఒకటి వారికి కనీస వేతనాలు లేవు. రెండు వారిని రెగ్యులరైజ్ చేయటం లేదు. ఇవన్నీ సమస్యలు గావా? వీటిపై మొత్తం ఉద్యోగుల్ని ఐక్యం చేసి పోరాడవలసిన ఆవశ్యకత నేడు ఎంతో వున్నది.

యు.ఇ.ఇ.యు. శక్తికి పరిమితులున్నప్పటికీ - అవగాహనకు పరిమితులేవు. ఈ సమస్యలపై కార్మికులను చైతన్యపరిచేందుకు వారిని పోరాటాల్లోకి రాబట్టేందుకు యునైటెడ్ ఎలక్ట్రిసిటీ ఎంప్లాయిస్ యూనియన్ స్వతంత్రంగా ప్రయత్నిస్తున్నది. విద్యుత్ ఉద్యోగులలో ఐక్యతాకాంక్షను పెంచి వారి మధ్య ఐక్యత సాధించడానికి కృషి చేస్తున్నది.

ఎ.పి.ఎస్.ఇ.బి. ఉద్యోగుల ఐక్య పోరాటం

సరిగ్గా ఈ దశలోనే అనేక ఆటంకాల్లోవున్నాయి. హితేన్ భయ్యా నివేదికకు వ్యతిరేకంగా సి.ఇ. స్థాయి నుండి హెల్పర్ స్థాయి వరకు ఐక్యంగా పోరాడారు. ఎ.పి.ఎస్.ఇ.బి.లోని అన్ని సంఘాలు జె.సి.ఎ.గా ఏర్పడి “మా బోర్డును ముక్కలు చేస్తే ఖబడ్డార్!” అంటూ ప్రభుత్వాన్ని ఒకడుగు వెనక్కి నెట్టారు.

1995 మేలో హితేన్ భయ్యా నివేదికను అమలు చేయనని నాటి ముఖ్యమంత్రి శ్రీ ఎన్.టి.రామారావు నిర్ణయం ప్రకటించారు. ఎ.పి.ఎస్.ఇ.బి. ఉద్యోగుల ఐక్య పోరాటానికి అదొక పెద్ద విజయం. అయితే దాన్తో పొంగిపోతే చాలదని, ఈ ప్రభుత్వం ఏదో ఒక రూపంలో దొంగదెబ్బ తీస్తుందని యు.ఇ.ఇ.యు. ఆనాడే విద్యుత్ ఉద్యోగుల్ని హెచ్చరించింది.

1995 చివర్లో “ఆంధ్రప్రదేశ్ ఆర్థిక పునర్నిర్మాణ ఎజెండా” పేరుతో ప్రపంచబ్యాంకు రూపొందించిన రహస్య నివేదిక బయటపడింది. ఆ తర్వాత ప్రపంచబ్యాంకుతో రాష్ట్ర ప్రభుత్వం చేసుకుని అప్పటివరకు రహస్యంగా ఉంచిన ఒప్పందాలు 1996లో బయటపడ్డాయి. “ఆంధ్రప్రదేశ్ విద్యుత్ రంగ పునర్వ్యవస్థీకరణ పథకం” వాటిలో ముఖ్యమైనది.

విద్యుత్ బోర్డును రక్షించుకోవాలని సహజంగానే ఉద్యోగుల్లో ఉండే భారాలకు అనుగుణంగా 1996 చివరి నుండి మళ్ళీ జె.సి.ఎ. క్రియాశీలంగా రంగం మీదికొచ్చింది.

1997 జనవరి 27, 28 తేదీల్లో జరిగిన జె.సి.ఎ. సమావేశం “టారిఫ్ రెగ్యులేటరీ అథారిటీని మాత్రం అంగీకరిస్తాం. బోర్డు పునర్వ్యవస్థీకరణకు మాత్రం అంగీకరించమని” తీర్మానం చేసింది.

ఆనాడు ప్రభుత్వం ఇచ్చిన 5 పాయింట్ల ప్రతిపాదనలో మొదటిది “స్వతంత్ర రెగ్యులేటరీ అథారిటీ”ని ఏర్పాటు చేస్తామనేది. “దాన్ని టారిఫ్లు మాత్రం నిర్ణయించే వ్యవస్థగా పొరపాటు పడరాదని, అసలా టారిఫ్లు పెంచితే బోర్డు బాగు పడుతుందనే అభిప్రాయమే తప్పని” ఆ సమావేశంలో (యు.ఇ.ఇ.యు.) ప్రతినిధులు తెలియచేశారు. జె.సి.ఎ. ప్యాన్ చేసిన తీర్మానానికి తమ వ్యతిరేకత తెలియచేశారు. జె.సి.ఎ. తిరోగమనంలో ఇది మొదటి మెట్టు : ఫిబ్రవరి 13 నుండి నిర్ణయించబడ్డ జిల్లాల టూర్ కార్యక్రమాలు అర్థంతరంగా రద్దు చేశారు. కాని మార్చి నాటికి కొందరు జె.సి.ఎ. నాయకుల అమెరికా టూర్ మాత్రం ఖరారయ్యింది.

జె.సి.ఎ. విచ్చిన్నానికి ఇది నాంది. చివరికి ఆగస్టు 12న 4 సంఘాలు, ఐ.ఎన్.టి.యు.సి. అనుబంధ ఎ.పి.ఎస్.ఇ.బి. ఎంప్లాయిస్ యూనియన్ (327) ఎ.పి.ఎస్.ఇ.బి. ఇంజనీర్స్ అసోసియేషన్ల నాయకులు శ్రీ జి. సంజీవరెడ్డి, శ్రీ సి.ఎస్.ఆర్. శర్మ నాయకత్వంలో ప్రభుత్వం ఉద్యోగుల ప్రయోజనాల్ని తాకట్టు పెట్టి లొంగుబాటు ఒప్పందం చేసుకున్నారు. నేడు నాలిక గీచుకోడానికి కూడా పనికిరాదని తేలిన ఆ ఒప్పందానికే ‘త్రైపాక్షిక ఒప్పందం’ అని ముద్దుపేరు పెట్టుకున్నారు. ఊరూరా తిరిగి సన్మానాలు చేయించుకున్నారు.



ఒక వైపు నుండి ఉద్యోగుల ప్రయోజనాలు రక్షిస్తామని చంద్రబాబు ఊదర. మరో వైపు నుండి తాము చేసుకున్న త్రైపాక్షిక ఒప్పందంవల్ల ఏ ఇబ్బంది రాదని సంజీవరెడ్డి, సి.ఎస్.ఆర్. శర్మ బృందం వంతపాట. ఈ మద్దెల దరువుతో ఉద్యోగులు నిజమేనని నమ్మే పరిస్థితి వచ్చింది.

జె.సి.ఎ. “బ్రతికున్నపుడు” కూడా మొత్తం ఉద్యోగుల్ని చైతన్యపరిచే ఎట్టి క్యాంపెయిన్ చేపట్టలేదు. నాయకులు జిల్లాలకు వెళ్ళినపుడు సైతం ఆర్బాటాలు, అట్టహాసాలు తప్ప చేసింది తక్కువ. జె.సి.ఎ. రాష్ట్ర నిధులు, జిల్లాల నిధులనే పేర ఉద్యోగుల్నించి దండుకున్న లక్షలాది రూపాయలకు లెక్కలు సైతం లేవు.

ఈ స్థితిలో సి.ఐ.టి.యు. రాష్ట్ర వ్యాపితంగా పెద్ద ఎత్తున క్యాంపెయిన్ నిర్వహించింది. యు.ఇ.ఇ.యు. లేని జిల్లాల్లో సైతం ఉధృతంగా సాగిన ఈ క్యాంపెయిన్ రానున్న ప్రమాదాన్ని ఉద్యోగుల ముందుంచింది. 23 జిల్లాల్లోనూ అనేక పట్టణాల్లోను 100 పైగా సెమినార్లు జరిగాయి. వందలాది విద్యుత్ కార్యాలయాల్లో సి.ఐ.టి.యు. నాయకులు ఉద్యోగుల గ్రూపు సమావేశాలు జరిపారు. 2 రకాల బుక్లెట్స్, 30 రకాల కరపత్రాలు దాదాపు 3 లక్షలు ముద్రించి ప్రతి విద్యుత్ కార్యాలయంలోనూ పంపిణీ చేశారు. ఇదే సమయంలో యు.ఇ.ఇ.యు. కార్యకర్తలకు, సభ్యులకు 15 జిల్లాల్లో జిల్లా స్థాయి పాఠశాలలు, 4 రాష్ట్ర స్థాయి పాఠశాలలు జరిగాయి.

జె.సి.ఎ. కాడి క్రింద పడేసిన దశలో సి.ఐ.టి.యు., యు.ఇ.ఇ.యు.లు నిర్వహించిన ఈ క్యాంపెయిన్ విద్యుత్ ఉద్యోగుల్ని ఆలోచింపజేసింది. చంద్రబాబు, సంజీవరెడ్డి, సి.ఎస్.ఆర్. శర్మల త్రయం అరచేతిలో చూపించే వైకుంఠం నిజంకాదని అర్థం చేసుకోవటం మొదలైంది.

సరిగ్గా ఈ దశలో పెద్ద సంఘంగా వున్న 1104 తాను స్వయంగా ఇటువంటి క్యాంపెయిన్ చేపట్టకపోగా సి.ఐ.టి.యు., యు.ఇ.ఇ.యు.లు చేపడ్తున్న క్యాంపెయిన్ కు సహకరించే పని కూడా చేయలేదు. పైగా వీలైన చోట్ల అడ్డుకునే ప్రయత్నం చేశారు. బోర్డులోని చిన్న చితకా సంఘాలన్నింటిని ఒక త్రాటిమీదికి తేవటం, జె.సి.ఎ. నుండి విడి పోయిన సంఘాల సభ్యులందరికీ అప్పీలు చేయటంవంటి ఏ ఒక్క చర్య కూడా వారు చేపట్టలేదు.

1997 ఆగస్టు 18- 19, 1998 ఏప్రిల్ 27-29 తేదీల్లో సమ్మెల్లో ఖచ్చితంగా పాల్గొంటుందని తెలిసినా కనీసం యు.ఇ.ఇ.యు.ను సైతం సంప్రదించకుండా 1104 నాయకత్వం ఒంటెత్తుగా సమ్మె పిలుపిచ్చింది. ఎట్టి భేషజాలకు పోకుండా యు.ఇ.ఇ.యు. ఆ సమ్మెలో పాల్గొన్నది. యావత్ సి.ఐ.టి.యు. ఉద్యమం ఆ సమ్మెకు మద్దతుగా నిలిచింది. అసెంబ్లీలో వున్న మందబలంతో చంద్రబాబు నాయుడు సంస్కరణల చట్టాన్ని రూపొందించాడు. ఈ సమస్యపై అడ్డుతగిలిన సి.పి.ఐ.(ఎం) శాసనసభ్యులను మార్షల్స్ చే బయటకు గెంటించాడు.

1104 నాయకులు కొత్త నినాదం అందుకున్నారు. బిల్లు పాస్ అయిపోయింది. ఇప్పుడేం చేస్తాం? అంటూ ఉద్యోగుల్లో నీరసాన్ని నింపారు. ఇదో కొత్త దశ. మరొక పెద్ద సంఘం (327) సంస్కరణలు మంచివే. ఉద్యోగులకే మీ నష్టం లేదని ప్రచారం. సంస్కరణలు చెడ్డవే. కాని ఎవరు సహకరించలేదు. 5 రోజుల సమ్మె జీతం ఇస్తే చాలు దేనికైనా సిద్ధమేననే ప్రచారం. చేసింది. 1104 సంఘం ఈ రెండు వాదనలు వుద్యోగులపోరాట పటిమను నీరుగార్చేవే.

ఈ దశలో ఇంజనీర్ల సంఘం మాత్రం ప్రపంచ బ్యాంకు ఏజెంటుగా వున్న సి.ఎస్.ఆర్. శర్మను తొలగించి కొత్త నాయకత్వంలో ఆందోళన చేపట్టింది. ఈ సంవత్సరం జనవరిలో యు.పి.ఎస్.ఇ.బి. ఉద్యోగుల 11 రోజుల సమ్మెతో ఉత్తేజితులై ప్రారంభించిన ఇంజనీర్ల ఆందోళన సంస్కరణలకు సంబంధించిన అనేక కీలక అంశాల్ని రాష్ట్రంలో చర్చనీయాంశం చేసింది. రిటైర్మెంట్ బెనిఫిట్లు అడ్రస్ గల్లంతైందని అప్పటిదాకా తెలియని విద్యుత్ ఉద్యోగులకు కూడా తెలిసింది. రు.4600

కోట్లకు బదులు రు.170 కోట్లు, అదీ బాండ్ల రూపంలో ఇస్తామని ప్రభుత్వం ఇంజనీర్లతో చర్చల సందర్భంగానే ప్రభుత్వం మొదటిసారి చెప్పింది. (ప్రపంచ బ్యాంకు షరతుల్లో ఇదీ ఒక షరతే)

ఉద్యోగుల ప్రయోజనాల రక్షకులమని చెప్పుకునే వారంతా రంగంలోకి దిగి ఉంటే విద్యుత్ ఉద్యోగుల్ని మరింత చైతన్యవంతుల్ని చేయగలిగి ఉండే వారం. దురదృష్టవశాత్తు ఇందుకు భిన్నమైన వైఖరి చేపట్టాయి కొన్ని సంఘాలు.

యు.ఇ.ఇ.యు. స్థాపించిన మరుక్షణం చేపట్టిన మొట్టమొదటి సమస్య తాత్కాలిక కార్మికుల రెగ్యులరైజేషన్ కొరకు పోరాటం. కోర్టుల్లోను, బయట చేసిన పోరాటంవల్ల వి.ఇ.డబ్ల్యు.లకు కొన్ని హక్కులు వచ్చాయి. కాంట్రాక్టు కార్మికుల వేతనాలు పెరిగాయి. అసలు అన్ని యూనియన్ల ఎజెండా మీదికి వీరి సమస్యను తెచ్చిన ఘనత యు.ఇ.ఇ.యు.దే.

నేడు ఇతర అనేక సమస్యలతోపాటు వీరి సమస్య కూడా అత్యంత ప్రధానమైనదిగా మన ముందున్నది. యు.ఇ.ఇ.యు. మహాసభ దీనిపై చర్చించి ఒక కార్యాచరణ ప్రణాళిక రూపొందిస్తుంది.

#### ప్రజల్లో కలిసి పోరాడాలి

విద్యుత్ ఉద్యోగులకు అనేక సమస్యలున్నాయి. విద్యుత్తో ప్రజలకూ అనేక ఇబ్బందులున్నాయి. ప్రజల పక్షాన ఉద్యోగులు నిలిచినపుడే ఉద్యోగుల సమస్యలకూ పరిష్కారం దొరుకుతుంది. ఇది ప్రపంచ అనుభవం. మన దేశ కార్మికోద్యమ అనుభవం.

ప్రజల్లో సంబంధంలేకుండాసాగే ఉద్యమాలు చివరికి ప్రజలకు వ్యతిరేకంగా తయారౌతాయి. నేడు విద్యుత్ రంగంలోని కొన్ని యూనియన్ల నాయకత్వాలు అటువంటి ప్రమాదకర వైఖరి తీసుకోవటం దురదృష్టకరం.

కనీవినీ యెరుగని రీతిలో ప్రజలపై విద్యుత్ ఛార్జీల భారం మోపింది ప్రభుత్వం. వినియోగదారుల్లో భాగంగా విద్యుత్ ఉద్యోగుల నెత్తినా ఆ భారం పడింది. కాని “విద్యుత్ ఛార్జీలు ఎంత బాగా పెంచితే తమ బ్రతుకులు అంత పచ్చగా ఉంటాయనే” భ్రమలు కొందరు కల్పించటం శోచనీయం. “ఊరు తగులబడుతుంటే బొగ్గు లేరుకుందాం” అనటం అన్యాయం.

యునైటెడ్ ఎలక్ట్రిసిటీ ఎంప్లాయిస్ యూనియన్, ఇంజనీర్ల సంఘాలు తప్ప ఇప్పటి వరకు ఏ ఒక్క విద్యుత్ ఉద్యోగుల యూనియన్ కూడా ఈ ఛార్జీల పెంపుదలను ఖండించలేదు. విద్యుత్ ఉద్యోగుల ప్రయోజనాలకే నష్టం కలుగజేసే ఈ వైఖరిని ఉద్యోగులంతా నిరశించాలి.

ఏ సంస్కరణల వల్లనైతే విద్యుత్ ఉద్యోగుల ఉద్యోగ భద్రత, రిటైర్మెంట్ బెనిఫిట్లు మొదలైనవాటికి ప్రమాదమొచ్చిందో అవే సంస్కరణల వల్ల నేడు ప్రజలపై భారాలు పడ్డాయి. వామపక్షాలు, సి.ఐ.టి.యు., ఎ.పి.రైతు సంఘం లాంటి సంస్థలు సి.పి.ఐ.(ఎం) గతంలో విద్యుత్ ఉద్యోగులు సమ్మె చేసినపుడు మనకు బహిరంగంగా మద్దతునిచ్చాయి. సంస్కరణల వేడి ప్రజలందరికీ ఇప్పుడు తగిలింది. నేడు వ్యాపారులు, చిన్న పరిశ్రమల వారు అన్ని రకాల వారు, విద్యుత్ ఛార్జీల ఉద్యమంలో పాల్గొంటున్నారు.

విద్యుత్ ఉద్యోగులు ప్రజల్లో భాగమే. ప్రజల్లోని అత్యధికులు పెంచిన విద్యుత్ ఛార్జీల వుపసంహరణకై జూన్ 5 నుండి వివిధ రూపాల్లో పోరాడుతున్నాయి. రాష్ట్రంలోని సంపన్నుల, ప్రపంచ బ్యాంకు, ప్రైవేటు విద్యుత్ సంస్థల ప్రయోజనాల కోసం చంద్రబాబు ప్రభుత్వం ప్రజా వుద్యమాలపై పోలీసు దమనకాండను ప్రయోగిస్తున్నది.

ఈ పోరాటంలో విద్యుత్ కార్మికులు, ఉద్యోగులు ఎవరి పక్షం? మనం ప్రజలతో కలిసి విద్యుత్ ఛార్జీల పెంపునకు మూలమైన సంస్కరణలను ఓడించాలి. విశాలమైన ప్రజల మద్దతుతో విద్యుత్ కార్మికుల భద్రతను కూడా సాధించగలం.

అందుకే ఇది అందరు కలిసి పోరాడాల్సిన సమయం. ఆ విధమైన పోరాటానికి ఉద్యోగుల్ని సిద్ధం చేయడానికి యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర మహాసభ జరుగనున్నాయి. ★

ఆర్. సుధాభాస్కర్



# ట్రాన్స్ఫర్ న్యాయబద్ధమా?

ఒకడిజిగ్నీషన్లో పనిచేసేవారిని అదే జాబు వుంటేనే వేరే స్థలానికి యాజమాన్యం చేసే ట్రాన్స్ఫర్ చట్టబద్ధమైన విలువకలిగి వుంటుంది. అలా కాకుండా ట్రాన్స్ఫర్ చేస్తే అది సర్వీసు కండిషన్లు, పౌరహక్కులను, సహజన్యాయాన్ని ఉల్లంఘించినట్లు కాగలదని సింగరేణి కాలరీస్-రామకృష్ణాపుర స్టోర్స్లో పని చేసే జనరల్ మజ్దూర్స్ మధ్యగల వివాదంలో ఆంధ్రప్రదేశ్ హైకోర్టు 3.3.2000న తీర్పునిచ్చింది.

బరుసోరు భీమయ్య, ఇతర కొందరు సింగరేణి కాలరీస్ రామకృష్ణాపురం డివిజన్లో జనరల్ మజ్దూర్స్-స్టోర్స్ కేటగిరీ-1లో పని చేస్తుండగా వారిని జనరల్ మేనేజర్ గారు రామకృష్ణాపురం-1ఎ ఇంక్లైన్కు జనరల్ మజ్దూర్ (అండర్ గ్రౌండ్)గా మార్చి ట్రాన్స్ఫర్ చేశారు.

ఈ ట్రాన్స్ఫర్ అక్రమమని 8529/1999, 20402/1998 రెండు రిట్ పిటిషన్లలో హైకోర్టును ఆశ్రయించారు. రెండింటిలోను ఒకే అంశం వుండటంవలన వీటిని రెండింటికి ఒకేరిట్గా హైకోర్టు మార్చి 3.3.2000న తీర్పునిచ్చింది.

కేసు వివరాలు :- బరుసోరా భీమయ్య మరి కొందరిని 1990లో ఫేస్రేటెడ్ బదిలీలుగా సింగరేణి కాలరీస్ రామకృష్ణాపురం స్టోర్లో ఉద్యోగంలో నియమించారు. 1.9.95 నుంచి వారిని జనరల్ మజ్దూర్గా నోషన్లుగా పరిగణిస్తూ ఆర్థికంగా లాభాలు 1.1.96 వర్తించే విధంగా 1.3.96న ప్రమోషన్ ఆర్డర్స్ ఇచ్చారు. 8.11.96న వారి సర్వీసును రెగ్యులరైజ్ చేస్తూ కన్ఫర్మ్ చేశారు.

రామకృష్ణాపురం జనరల్ మేనేజర్గారు వారిని జనరల్ మజ్దూర్ (అండర్ గ్రౌండ్)గా మార్చి రామకృష్ణాపురం 1ఎ ఇంక్లైన్కు ట్రాన్స్ఫర్ చేశారు. తమ డిజిగ్నీషన్ మార్చి అండర్ గ్రౌండ్కు ట్రాన్స్ఫర్ చేయటం న్యాయబద్ధంకాదని రిట్పిటిషన్లో కార్మికులవాదన.

1.3.96 ఆఫీస్ ఆర్డర్లో వారికి జనరల్ మజ్దూర్-కేటగిరీ-1 ఇచ్చారనీ, ఆ ఆఫీస్ ఆర్డర్లోనే ఏ డిపార్టుమెంటులైనా ట్రాన్స్ఫర్ చేసే అధికారం కంపెనీకున్నదని పేర్కొనబడిందనీ, ఆ కండిషన్కు అప్పుడు ఆమోదించి ఇప్పుడు అడ్డం తిరగటం సరికాదనీ మేనేజిమెంటు వాదన.

హైకోర్టు తీర్పు చెబుతూ కంపెనీ యాజమాన్యం/ డిపార్టుమెంటుకైనా ట్రాన్స్ఫర్ చేసే హక్కును తమ ఆఫీస్ ఆర్డర్లో రిజర్వ్ చేసుకున్నది నిస్సందేహమని చెప్పింది. ఏవైన్లో నైనా డిపార్టుమెంటులోనైనా స్టోర్స్ వుంటే వారిని అక్కడికి ట్రాన్స్ఫర్ చేయవచ్చునంది. కాని కంపెనీ న్యాయవాది అండర్ గ్రౌండ్ మైన్లో

స్టోర్స్ లేవని స్పష్టం చేశారు.

కావున కంపెనీ తాము రిజర్వ్ చేసుకున్న హక్కుకు వుపయోగించుకొనే అవకాశం లేదు. 8.11.96 ఇనఫర్మేషన్ ఆర్డర్లోగాని 1.3.96 ఆఫీస్ ఆర్డర్లోగాని పిటిషనర్లను జనరల్ మజ్దూర్స్-స్టోర్స్-కేటగిరీ-1 గానే పేర్కొన్నారు. వారు జనరల్ మజ్దూర్స్ (అండర్ గ్రౌండ్) కాదు. వారి డిజిగ్నీషన్ మార్చి ఆర్-కి-1ఎ ఇంక్లైన్కు జనరల్ మజ్దూర్ (అండర్ గ్రౌండ్)గా పంపటంవలన వారి, సర్వీసు నిబంధనలకు భంగం కలుగుతున్నది. ఈ కార్మికులకు తమ మాటను వినిపించుకొనే అధికారాన్ని కూడా కంపెనీ కల్పించలేదు. ఇది వారి పౌరహక్కులను, కార్మికులు పొందవలసిన సహజన్యాయాన్ని కంపెనీ ఉల్లంఘించింది. కావున ఈ ట్రాన్స్ఫర్లను నిలుపు చేస్తూ హైకోర్టు తీర్పునిచ్చింది.

మైనర్ పెనాల్టీ విధిస్తే, సస్పెన్షన్ కాలానికి పూర్తి జీతం చెల్లించాలి.

“డిసిప్లినరీ ప్రొసీడింగ్స్ ముగింపుకు మైనర్ పెనాలిటీని విధిస్తే సస్పెన్షన్ కాలంలో డ్యూటీలో లేనట్లుగా పరిగణించకూడదు. అందువలన, వుద్యోగికి సస్పెన్షన్ కాలానికి పూర్తి వేతనం, అలవెన్సులు పొందటానికి అర్హత వుంటుంది.

బొంబాయి హైకోర్టు తీర్పు

(ఎస్.పి. నాయర్- మార్క్ గోవాపోర్టు బ్రస్టు కేసులో)

రిటిపిటిషన్ 563/1993

తీర్పు తేదీ 22.02.1999

కాంట్రాక్టు కార్మికుల వేతనాలు పెంచేందుకు సిపార్సు

రాష్ట్రంలోని వివిధ పరిశ్రమలలో సుమారు 1.40 లక్షల మంది కాంట్రాక్టు కార్మికులున్నారని, లైసెన్స్ లేకుండా కాంట్రాక్టు కార్మికులుగా పని చేసే వారు అంతకు రెట్టింపు వుండవచ్చునని కాంట్రాక్ట్ కార్మికుల హక్కుల పరిరక్షణ సలహా కమిటీ చైర్మన్ ఇ. లక్ష్మీనారాయణ కార్మికలోకంకు తెలిపారు. కాంట్రాక్టు లేబర్కు రక్షణ కల్పించేందుకు కార్మిక మంత్రిత్వ శాఖ పటిష్టమైన చర్యలు తీసుకుంటుందని చెప్పారు. 5.123 మంది లైసెన్స్ ఉన్న కాంట్రాక్టర్ల క్రింద లైసెన్స్ ఉన్న కాంట్రాక్టు కార్మికులు ఉపాధి పొందుతున్నారని వేతనాలను, తిరిగి సంవరించాల్సిందిగా ఈ నెల 13న ప్రభుత్వానికి సిఫారసు చేశారు. అన్ స్కీల్డ్ కార్మికుడికి నెలకు 1,950 రూపాయలు సెమీ స్కీల్డ్ కార్మికుడికి 2,470 రూపాయలు, స్కీల్డ్ కార్మికుడికి 2,990 రూపాయలు చెల్లించాలని సిఫారసు చేసినట్లు వివరించారు. కాంట్రాక్టు కార్మికుల కనీసవేతనాలు ఇవ్వకుండా వేదించే సంస్థలపై కఠిన చర్యలు తీసుకొన్నట్లు తెలిపారు.

సేకరణ - పి.రాజారావు

## మేమూ మహిళలమే, మహిళా జన్మభూమిలో మా సమస్యలు పరిష్కరించాలి

1996లో అంగన్ వాడీ మహిళలకు ప్రభుత్వం ఇచ్చిన హామీలు నేటికీ అమలు కాలేదు. 98లో నిర్వహించాల్సిన సూపర్ వైజర్ పరీక్ష ఇంతవరకు నిర్వహించలేదు. రోజురోజుకు పనివత్తిడి పెరుగుతున్నది. అదనపు పనికి అదనపు వేతనం చెల్లించటం లేదు. పైగా ఇటీవల ప్రభుత్వం విద్యుత్ ఛార్జీలు విపరీతంగా పెంచటంతో అతి తక్కువ వేతనాలతో పనిచేస్తున్న అంగన్ వాడీ ఉద్యోగులపై మరింత భారం పడింది. ఈ నేపథ్యంలో ఆగస్టు 1 నుండి 7 వరకు ప్రభుత్వం మహిళా జన్మభూమి నిర్వహిస్తున్నది. ఈ సందర్భంగా రాష్ట్రంలో ఉన్న అంగన్ వాడీలంతా తమ సమస్యలు పరిష్కరించాలని, పెంచిన విద్యుత్

ఛార్జీలు తగ్గించాలని ప్రభుత్వాన్ని డిమాండ్ చేయాలి.

ఈరోజు అన్ని తరగతులకు చెందిన ప్రజానీకం అనేక సమస్యలకు గురవుతున్నారు. విద్యుత్ ఛార్జీల పెంపుదలకు వ్యతిరేకంగా వారందరూ ఆందోళనలు చేస్తున్నారు. కాబట్టి ప్రజలందరి సమస్యలతోపాటు మన సమస్యలను జోడించి అందరం కలిసి సమస్యల పరిష్కారానికి సమైక్యంగా పోరాడాలని విజ్ఞప్తి చేస్తున్నాము.

బి.లలితమ్మ

అధ్యక్షురాలు

పి.రోజా

ప్రధాన కార్యదర్శి



# ఆరెస్సెస్ X బి.జె.పి. = స్వదేశీ లక్షణ రేఖా!

## అనబడు హైదరాబాద్

- రుక్మిణి

(పి.ఎం. వాజ్ పేయి గారి ఆఫీసు)

వాజ్ పేయి:- (తనలో తాను) ఆహా... ఏమి ఆనందము - ఇప్పటికి దేశ ప్రధాని పగములు చేతికి చిక్కినవి - నానా గతర చెత్తనంత పోగు చేసి ఒక చిత్తు కూటమిని ఏర్పాటు చేసితిమి - కూటమిలో అధికార లంపటమునందు అమితాసక్తి కలిగియుండిన వారిని శుష్కనినాదములతో ఇప్పటి వరకూ మోసపుచ్చుచుంటిని.

(ఫోను మ్రోగింది - పి.ఎం. గారు ఫోన్ చేశారు)

హలో... ఎవరూ... నమస్కారం... స్వదేశీ

జాగరణమంచ్... ఏంటో విశేషం!

స్వ.జా.మంచ్:- ఏమిటి? ఏం జరుగుతున్నది... మన 'స్వదేశీ నినాదం' ఏ ఏట్లో కలిసింది? విదేశీ శత్రుమూకలకు నా ఇన్సూరెన్స్ రంగంలో పెట్టుబడులా... గట్టు తెగినట్లు విదేశీ పెట్టుబడుల ప్రవాహమా?

వాజ్:- నమ్మది... మీ అరుపులు ఆవేశం సమపాళ్ళలో చాలా బాగున్నవి - మనం ఆర్థిక సంస్కరణల వేగాన్ని రెట్టింపు చేయవలె... ఇంకా మనకీ పనికి రాని ముసుగు లెందుకని స్వదేశీ ముసుగును పీకి పెంటకుప్పలో పారవేశాను గదా.

స్వ.జా.మంచ్:- అదేమి? ఎన్నికలకు ముందు మనం చేసిన ఎన్నో వాగ్దానాలు - వాటి సంగతేంటి? ప్రజల పై పడే భారాల సంగతేంటి?

వాజ్:- విదేశీ సరుకుల పై నున్న సకల ఆంక్షలనూ ఎత్తి పార వేయవలయునని మన 'ఎజెండా'లో ముందే నిర్ణయించుకున్నాం. ప్రజలపై భారాలు సహజముగానే పెరుగును - ప్రజలున్నది బరువులు భారాలు మోయడానికే గదా...!

స్వ.జా.మంచ్:- ఓహో... ఈ విషయమై మేము ఆందోళన చేసి రోడ్డు మీదికి కూడా ఎక్కుతాం... ప్రజల్ని ఉద్రేకపరుస్తాం!

వాజ్:- కరకట్ట... కమ్యూనిస్టులకు అలాంటి అవకాశం రాకుండా చేయటం మీరు అట్లా చేస్తూ ప్రజలను మన వెంటనే త్రిప్పుకొనవలెను మీరూ, మన ఆరెస్సెస్ కాషాయ కూటమిలోని ఒక జరారుటమే గదా... కానీ మన అధికారం పోకుండా కాపాడుకోవాలి. చిన్నా చితకా పార్టీల ముక్కలతో నెట్టుకొస్తున్నాం. మరవద్దు.

స్వ.జా.మంచ్:- పూర్తిగా అర్థమయినది - వీలు చూసుకుని మీరు మరో ముసుగు తగిలించుకోండి - ఇట్లా మీ పని మేం చేస్తాం - సెలవు.

వాజ్:- సెలవ్... సెక్రట్రీ... టీ.వీ. పెట్టవయ్యా. (సెక్రట్రీ టీ.వీ. పెట్టాడు. ఆరెస్సెస్ నాయకుడు మాట్లాడుతున్నాడు)

★ ★ ★

ఆరెస్సెస్:- జయము... శుభాకాంక్షలు సుదర్శన్జీ - మీ నూతన ఎంపిక సర్ సంఘ్ ఛాలక్ జీ-మీచలాకీ తనమంతా ఇప్పుడు చకచక చూపించవలె? త్రిప్పండి మన చక్రం... సుదర్శన పరాక్రమం.

సుదర్శన్జీ:- (టీ.వీలో మిక్కిలి మహోగ్రంగా) మీ ముందా మోపి వంది మాగధ స్తోత్రాలు ఆవండి - ఈ దేశం ఏమైపోతుందో -

అబ్బా... ఈ నా దేశ ప్రజల స్వాతంత్ర్యం ఎటుపోతుందో... అయ్యో! నా ప్రియమైన మాకీలక మూల స్తంభాలైన చిన్న తరహా పెట్టుబడి వ్యాపార వర్గాలమై పోతున్నాయో. ఎవరికి పట్టింది. చీమకుట్టినట్లు కూడా లేదా... వాళ్ళుకుట్టడం మొదలుపుడితే మనకొట్టు(దుకాణం) మూత బడిపోదా)

ఈ 'ప్రపంచీకరణ'ను వెంటనే తన్ని తగిలెయ్యాలిందే! విదేశీ ప్రైవేటు బడా గుత్త సంస్థలకు మన స్వదేశీ తలుపులు బార్లా తెరవడం అంటే మనల్ని మనం చంపుకోవడమే! ఇది మన జాతి ప్రయోజనాలకు విరుద్ధం... తిరిగి మనం దాస్యం చేయడానికి సిద్ధంగా లేము. తిరిగి రెండవ స్వాతంత్ర్య సంగ్రామం చేయక తప్పదు.

వాజ్:- (చప్పట్లు చరిచాడు) పి.ఎ. మనవాడు మంచి తర్ఫీదు పొందాడు.

పి.ఎ.:- మిమ్మల్ని విధానాల్ని విమర్శిస్తున్నారు సార్!

వాజ్:- అట్లా విమర్శించాలనే మనం ట్రయనింగ్ చేసింది - బయటి వాడు వేలు పెట్టి మన జోలికి రాకుండా మనవాడే వాడి నోరు తన నోటితో మూయిస్తాడన్నమాట - సుదర్శన్జీకి ఫోను కలుపు. (పి.ఎ. ఫోను కలిపాడు)

★ ★ ★

వాజ్:- హలో... టీ.వీ.లో మీ ప్రసంగం అద్భుతం.

సదు:- మీరు మన "జాతి ప్రయోజనాలను" ఫణంగా పెడుతున్నారు. - మనజాతి ఆర్థిక విధానాలను విదేశీ అమెరికా బహుళజాతి సంస్థల ప్రభావంలో పడి కొట్టుకు పోనిస్తామా...

వాజ్:- శబ్దాష్... 1998లో మనం ప్రతి పక్షంలో మిడికినపుడే ఈ సోదంతా సొమ్ము చేసుకుంటానికి ప్రయత్నించాం - పెడబొబ్బలు పెట్టాం - ఈ సంస్కరణల్ని - ఆర్థిక విధానాల్ని ఎండ రాకముందే ఎండగట్టమయ్యా...

సదు:- ఆ సోదంతా ఇప్పుడెందుకు - ఆర్థిక శాఖను ఎవరికి కట్టబెడుతున్నారు.

వా:- ఎవరేంటి? జస్వంత్ సింగ్

సదు:- టట్ట టట్ట... టట్! వీల్లేదు - సిన్హా... సింగ్ కాదు - యశ్వంత్ సిన్హాకు పట్టుచీరకట్టి కట్టబెట్టాల్సిందే - అది మన కాషాయ కూటమి ఏకగ్రీవ తీర్మానం - అంతే!

వాజ్:- అంతేనంటే తప్పేదేముందీ - అలాగే - సిన్హాగారికీ ఆర్థిక శాఖను వదిలేద్దాం - ఎవరైనా ఒరగబెట్టేదేముంది? మన కూటమినంతా మన కార్యాయలంలో సమావేశ పరచండి - నేనూ మన పార్టీ ఆర్థిక విభాగ భాధ్యుడు జరగదీశ్ షట్టిగర్ వస్తున్నాం (ఫోను పెట్టేశాడు)

★ ★ ★

పి.ఎ.:- ఆరెస్సెస్ కార్యాలయానికాసార్.

వాజ్:- అవునయ్యా-మనం మన రహస్య ఎజెండా గురించి కొన్ని నూచనలా కొన్ని భవిష్యత్ ప్రణాళికలూ చర్చించుకోవాలి!(ఫోను మ్రోగింది) హలో ఎవరూ-కుష్భావ్



రాక్రేగారా-ఏమిటి?

వాజ్:- ముందుగా నిరసన తెలుపుతున్నాను - ఇన్సూరెన్సు రెగ్యులేటరీ బిల్లును తీవ్రంగా వ్యతిరేకిస్తున్నాను.

వాజ్:- వ్యతిరేకించండి. అదేగదా మనం అనుకున్నది.

థాక్రే:- నేను తిరుగుబాటు చేస్తున్నాను - తిరుగుబాటు జెండా ఎగరేశాను

వాజ్:- ఎగరేయండి - అదేగదా మనం అనుకున్నది.

థాక్రే:- నా పదవికి రాజీనామా చేస్తున్నాను మీరామోదించాలి.

వాజ్:- వెంటనే ఆమోదించానుగానీ - నమావేశానికి అహోరించండి.

థాక్రే:- నా గద్దె . . . నాగద్దె . . . నాజెండా . . . అజెండా . . . (వాజ్ పేయి ఫోను పెట్టేశాడు)

★ ★ ★

(అరెస్టెస్ కార్యాలయం - అందరూ వచ్చి వున్నారు)

వాజ్:- నమస్కారం - అంతా వచ్చారు గదా. . . చాలా సంతోషం

అద్యాని:- నమస్కారం ప్రధానిగారూ. . . మనం అనుకున్న విధంగా మన రహస్య ఎజెండా అమలయిపోతుంది గదా?

వాజ్:- అందులో సందేహం లేదు - పైగా బిల్క్షింటన్ గారి ఆశీస్సులూ. . . ఎప్పటికప్పుడు సంప్రదింపులూ యధావిధిగానే జరిగి పోతున్నాయి గదా!

అరుణ్ జెట్టి:- మన లాలూచీ కుస్తీలో సుదర్శన్ జీ బాగా నటిస్తున్నాడు - చివరికి నా మీద కూడా విరుచుకుపడుతున్నాడు. సుమందీ(నవ్వాడు)

జగదీశ్:- అసలు విషయం మీకు తెలియండి కాదు - మన బి.జె.పి. మొదట్నుంచి కూడా సామ్రాజ్య వాదుల కొమ్ము బూరా ఊదడమే మన పని! ఈ మొత్తం సరళీకరణకూ - ప్రైవీటకరణకూ పెద్ద పీటలు కాంగ్రెసుకన్నా మనమే బాగా వేయగలం - అట్లా వేయాలి గూడా!

యశ్వంత్:- ఒకటే పాయింటు - సుదర్శన్ జీ - స్వదేశీ జాగరణ మంత్రి

- కొంత కాషాయ కూటమి మాప్రభుత్వాన్ని ఎంత కరుగ్గా విమర్శిస్తే మనకు అంత మనాది గట్టి వడిపోతుంది! ఆ అవకాశం మరొకరికివ్వగూడదు-

సుధ:- అయితే వాజ్ పేయిజీ - మన ఆర్థిక విధానాలు ప్రగతి గురించి వివరించండి.

వాజ్:- అదే చెప్పబోయేది - బ్యాంకింగ్ - ఇన్సూరెన్స్ రంగాలలోనికి విదేశీ సంస్థలకు పూర్తిగా అవకాశాలివ్వడం!

జెట్టి:- బ్రహ్మాండం!

వాజ్:- విద్యుత్ పెట్రోలియం రంగాలలోనికి నూటికి వందశాతం విదేశీ ప్రత్యక్ష పెట్టుబడులకు అనుమతి

అద్యాని:- అద్భుతం!

వాజ్:- మొత్తానికి మొత్తం టెలికం సెక్టారు ప్రైవేటీకరణ

సిన్హా:- వారెవ్వా!

వాజ్:- ఉన్ని అన్ని ప్రభుత్వ రంగ సంస్థలలో ప్రభుత్వ వాటాలను తెగనమ్మి పారేయడం!

అద్యాని:- ఆహా. . . ఆహా. . . అయితే మన కాషాయ కూటమిలోని కొన్ని శాఖలు జనాల్లో కలిసి వీటిని ఎండగడుతూ ఊరికే తిరగాలిగదా!

వాజ్:- అంతేనయ్యా - ఉత్తుత్తి లాలూచీ కుస్తీపట్లు పట్టాలి మన రహస్య ఎజెండా ప్రకారం వి.హెచ్.పీ. కార్యకర్తలకు మాంచి తుపాకి ట్రయినింగులూ అవీ పూర్తి చేయాలి!

అద్యాని:- మనం అనుకున్నట్లుగా సమయ పాలన జరుగుతోంది - రామ మందిరం నిర్మాణానికి ఏర్పాట్లు చకచక జరిగి పోతూనే ఉన్నాయి.

వాజ్:- ప్రజల్ని మన పక్షానే వుండేట్లు - అనుకూల వ్యతిరేక ప్రచారాలు రెండూ మనమే సాగించాలి - రహస్య ఎజెండా ను మాత్రం రహస్యంగానే అమలు పరచాలి సుమా-


అందరూ:- శ్రీరాం . . . జె.శ్రీరాం!!

★

## పేన్సుల ఎగవేతలకు పాల్పడిన పీడి బడా బహుళ జాతి సంస్థలు

అదాయపు పన్ను ఎగవేత		సెంట్రల్ ఎక్సైజ్ డ్యూటీ		కన్సమ్ డ్యూటీ	
సంస్థ పేరు	రూ కోట్లలో	సంస్థ పేరు	రూ కోట్లలో	సంస్థ పేరు	రూ కోట్లలో
ఆసియా సెంట్రల్ టెలికం	195.70	హిందుస్థాన్ లీవర్ లి.	22.99	సోనీ ఇండియా ప్ర లి.	457.65
సాబర్ గ్రూపు	126.32	ప్రాక్టర్ అండ్ గాంబల్	13.57	ఎస్.ఇ.డి.సి.ఓ ఫారెక్స్	131.22
లుసెంట్ టెక్నాలజీస్	125.87	నెస్లే ఇండియా పూనే	12.05	ఎ.బి.బి.లి.	62.00
నోకియా నెట్ వర్క్	119.82	ఇండియన్ సేవింగ్స్ ప్రాజెక్టు	5.67	హుందాల్ మోటార్ లి.	44.40
కారిడ్ జెట్	113.84	(గిల్లెట్)			
అల్లాయ్డ్ సిగ్నల్	97.50	హోల్టెస్ లిమిటెడ్	5.58	రాన్ బాక్స్ లాబ్	26.84
ఎరిక్సన్ రేడియో సిస్టమ్	69.40	జాన్సన్ అండ్ జాన్సన్ లి.	5.50	హిందుస్థాన్ లీవర్ లి.	18.49
అమాడిస్ మార్కెటింగ్	67.06	ట్రిటిష్ హెల్త్ ప్రొడక్టు	4.87	నెస్లెకె ఇండియా లి.	12.05
ఫాన్ అమ్ సబ్	52.10	లార్సన్ లండన్ టార్ఫ్ లి.	4.21	ప్రాక్టర్ అండ్ గాంబల్ లి.	5.08
మోటా రోలా	50.0	బాటా ఇండియా	4.10	నోవార్టిస్	3.20





## సమస్యలు పరిష్కరించాలని కోరుతూ అంగన్ వాడీల ధర్నా

జూలై 10వ తేదీన అంగన్ వాడీల కోర్కెల దినం సందర్భంగా కర్నూల్ జిల్లా కల్లూరు, డోన్, నందికొట్కూరులలో సమస్యలు పరిష్కరించాలని కోరుతూ ఆంధ్రప్రదేశ్ అంగన్ వాడీ వర్కర్ అండ్ హెల్పర్స్ యూనియన్ ఆధ్వర్యంలో ధర్నాలు జరిగాయి. కల్లూరు ప్రాజెక్టు నందు జరిగిన ధర్నా కార్యక్రమంలో యూనియన్ జిల్లా ప్రధాన కార్యదర్శి శ్రీమతి ఎ. నారాయణమ్మ మాట్లాడుతూ రాష్ట్ర ప్రభుత్వం అంగన్ వాడీ ఉద్యోగులకు ఒక్క పైసా కూడా వేతనం చెల్లించకుండా ఉచితంగా అదనపు పనులు, వెట్టి చాకిరీలు చేయించుకుంటున్నారని అన్నారు. ఐ.సి.డి.ఎస్. అధికారులు గౌరవ వేతనం పేరుతో యిచ్చే వేతనాలు కూడా నానా యిబ్బందులు పెట్టి నిలిపివేస్తున్నారని ఆమె ఆరోపించారు. హెల్పర్స్ కు టి.ఎ. డి.ఎ. యివ్వాలనే జి.ఓ. ఉన్నప్పటికీ అన్ని ప్రాజెక్టులలో యివ్వడం లేదన్నారు. అధికారులు కమిషన్లు ఆశిస్తూ యిబ్బందులకు గురిచేస్తున్నారని ఆరోపించారు. సూపర్ వైజర్ పోస్టులకు టెస్టు జరపాలని, ఇ.సి.ఇ. సెంటర్స్ కు అన్ని అంగన్ వాడీ కేంద్రాలకు అమలు చేయాలని ఆమె డిమాండ్ చేశారు. కార్యక్రమంలో శ్రీయుతులు వాణి, అనసూయ, ఎస్. ఉమాదేవిలు పాల్గొన్నారు.

## పోరాడి వేతనాలు పెంచుకున్న పీవీఆర్ లాం కార్మికులు

నెలరోజులుగా సమ్మె చేస్తున్న భువనగిరి పవర్ హౌస్ కార్మికులు నూతన వేతన ఒప్పందాన్ని కుదుర్చుకున్నారు. ప్రతి షూటింగ్ మీటర్ ఒక్కంటికి ఐదు పైసలు, బోనస్ రూ. 100, సర్వీస్ రు.25గా పెంచుకున్నారు. వేతన ఒప్పందానికి సహకరించిన సి.ఐ.టి.యు. నాయకులు బట్టుపల్లి శ్రీను, బుచ్చిరెడ్డిలను యాజమాన్యం, కార్మికులు ఈ సందర్భంగా కృతజ్ఞతలు తెలిపారు.

## పీలుచోట్ల టెలికాం ఉద్యోగుల సమ్మె

టెలికాం రంగాన్ని కార్పొరేషన్లుగా విడగొట్టాలనే ప్రభుత్వ నిర్ణయాన్ని నిరసిస్తూ ఆలిండియా టెలికాం ఎంప్లాయిస్ క్లాస్-డి ఇండియన్ టెలికాం ఎంప్లాయిస్ యూనియన్ లైన్ అండ్ గ్రూప్ -డి ఉద్యోగుల సంఘం పీలుపు మేరకు రాష్ట్రంలోని అన్ని ప్రాంతాల్లోని టెలికాం ఉద్యోగులు సమ్మెలో పాల్గొన్నారు. విశాఖలో 350 మంది ఉద్యోగులు సమ్మెలో పాల్గొన్నారు. కడప తంతి కార్యాలయ సిబ్బంది విధులు బహిష్కరించారు. ప్రకాశం జిల్లా ఒంగోలు, చీరాల టెలికాం ఉద్యోగులు టూల్ డౌన్, పెన్ డౌన్ సమ్మెలో పాల్గొన్నారు. విజయనగరం జిల్లాలోని విజయనగరం, బొబ్బిలి, పార్వతీపురం, గజపతినగరం, గరివిడి, సాలూరులలోని ఉద్యోగులు సమ్మెలో పాల్గొన్నారు. కాన్ని

యూనియన్ను సమ్మె విరమించుకున్నప్పటికీ విజయవాడలో సమ్మె విజయవంతమైంది.

## వేతనాలు పెంచుకున్న హోల్డిక్స్ కార్మికులు

రాజమండ్రిలో హోల్డిక్స్ కార్మికులు, కార్మికులను తగ్గించకుండా భారీగా వేతనాలు పెంపుతో హోల్డిక్స్ ఫ్యాక్టరీలో సి.ఐ.టి.యు. యూనియన్ యాజమాన్యంతో వేతన ఒప్పందం కుదుర్చుకుంది. మూడు సంవత్సరాల లోపు సర్వీసు ఉన్న వారికి ప్రస్తుతం జీతం కంటే 1,577 రూపాయలు అదనంగా పెరగనుంది. మూడు సంవత్సరాలు సర్వీసు ఉన్నవారికి 4,800 నుంచి పెరిగిన వేతనంతో 6,300 రూపాయలు, 21 సంవత్సరాలు సర్వీసు ఉన్న వారికి ప్రస్తుతం 6,300 నుంచి 9,409 రూపాయల వరకు పెరిగింది. కరువు భత్యం విషయంలో ఒకేసారి 45% పెరుగుదలను సాధించుకున్నారు. గతంలో ఇంక్రిమెంట్లు రెండు స్థాయిలలో ఉండగా ఈ సారి మూడు స్థాయిలలో పెరిగాయి. గతంలో జరిగిన అక్రమ బదిలీల విషయంలో పట్టుదలతో యాజమాన్యంతో చర్చించి 60 మందిని పర్యవేక్షించేయించారు.



## కాధారి కార్మికుల సైకిల్ ర్యాలీ

కర్నూల్ జిల్లా ఆదోని కొధారి స్పిన్నింగ్ మిల్లు కార్మికుల సమస్యలను వెంటనే పరిష్కరించాలని సి.ఐ.టి.యు., ఎ.ఐ.టి.యు.సి. ఆధ్వర్యంలో సైకిల్ ర్యాలీ నిర్వహించారు. మిల్లు ఎండి. గట్టు నాగభూషణాన్ని వెంటనే అరెస్టు చేసి మిల్లులో ఉత్పత్తి ప్రారంభించి కార్మికుల కుటుంబాలను ఆదుకోవాలని కార్మికులు డిమాండ్ చేశారు.

## కూలి రేట్లు పెంపుకై ముర్రా కార్మికుల ధర్నా

కూలి రేట్లు తక్షణమే పెంచాలనీ, గ్రూపు ఇన్సూరెన్సు అమలు చేయాలని కోరుతూ ముర్రా కార్మిక సంఘం ఆధ్వర్యంలో కూర్మన్నపాలెం సమీపంలో వెంకటేశ్ సిమెంట్ షాపు వద్ద ముర్రా కార్మికులు భారీ ఎత్తున ధర్నా నిర్వహించారు. గాజువాక, వడ్లపూడి తదితర ప్రాంతాల ముర్రా కార్మికులకు తక్షణమే కూలి రేట్లు పెంచాలని డిమాండ్ చేశారు. సి.ఐ.టి.యు. స్టీల్ డివిజన్ నాయకులు శ్రీ ఎన్. అర్జున్ మాట్లాడుతూ సామాన్య మానవునిపై విపరీతంగా ధరలు పెంచి తీవ్ర అపస్థలకు గురిచేస్తున్న చంద్రబాబు విధానాలను త్రిప్పికొట్టాలని కోరారు.

## నూతన్ కార్యవర్గం ఎన్నిక

సౌత్ సెంట్రల్ రైల్వే ఎంప్లాయిస్ యూనియన్ నూతన కార్యవర్గాన్ని ఎన్నుకొన్నారు. అధ్యక్షులుగా ఎం.ఎన్.రెడ్డి, ప్రధాన కార్యదర్శిగా పి.సి. పిళ్ళై, కోశాధికారి ఎం. కిషోర్, ఉపాధ్యక్షులుగా పి.వి. విజయపాల్, ఎన్.ఎం. సుభాని, బొడ కొండలు, కార్యదర్శులుగా మస్తాన్ వలీ, జి. పూర్ణచంద్రరావులను ఎన్నుకొన్నారు.

## స్టీలు ప్లాంట్ కేంటీన్ మహాసభలు

స్టీలు ప్లాంట్ కేంటీన్ ఎంప్లాయిస్ యూనియన్ ఎనిమిదవ మహాసభలు పెదగంట్యాడ సి.ఐ.టి.యు. కార్యాలయంలో ఎస్.వి.కె. పరశురాం అధ్యక్షతన జరిగాయి.

ఈ మహాసభలనుద్దేశించి యూనియన్ గౌరవ అధ్యక్షులు శ్రీ జి. అయోధ్యరాం, యూనియన్ ప్రధాన కార్యదర్శి శ్రీ జి. శ్రీనివాసరావు





ప్రసంగించారు. అనంతరం మహాసభ నూతన కార్యవర్గాన్ని ఏకగ్రీవంగా ఎన్నుకుంది. గౌరవ అధ్యక్షులుగా జి. అయోధ్యరాం, అధ్యక్షులుగా జి. సూర్యనారాయణ, ఉపాధ్యక్షులుగా జి. శ్రీనివాస్, జి. సత్యారావు, ఆనందరావు, జె.ఎస్. మూర్తి, ఎం. కామేశ్, ప్రధాన కార్యదర్శిగా బి. కన్నబాబు, జాయింట్ సెక్రటరీగా కె. అప్పారావు, వి. ఈశ్వరరావు, జి. ధర్మ, కె. నారాయణ, ఎం. అప్పారావు, కోశాధికారిగా కె. రామారావులు ఎన్నిక కాబడ్డారు. మరో 20 మందిని కమిటీ సభ్యులుగా ఎన్నుకున్నారు.

## జర్నలిస్టుల ప్రదర్శనలు

విజయవాడలో పత్రికా విలేజరులపై పోలీసుల లాఠీఛార్జీని నిరసిస్తూ పలు ప్రాంతాలలో జర్నలిస్టులు తమ నిరసనను వ్యక్తం చేశారు. పశ్చిమ గోదావరి జిల్లా పాలకొల్లు, తాళ్ళపూడిలలో జర్నలిస్టులు ప్రదర్శన, రాస్తారోకో నిర్వహించారు. వి.జె.ఎఫ్. క్లబ్ ఆధ్వర్యంలో విశాఖ జర్నలిస్టులు నల్ల బ్యాడ్జిలతో నిరసన తెలిపారు. కలెక్టర్ కార్యాలయం వరకు ర్యాలీ నిర్వహించారు. విజయనగరం జిల్లా గజపతి నగరం, పాచిపెంట, శృంగవరపు కోట తదితర ప్రాంతాలలో నిరసన వ్యక్తం చేసి ప్రదర్శనలు జరిపారు. తూర్పు గోదావరి జిల్లా రాజమండ్రి, శంఖవరం ప్రాంతాలలో నిరసన ప్రదర్శనలు చేశారు. జర్నలిస్టులపై ప్రభుత్వ అసహన దోరణికి ఈ లాఠీఛార్జీ నిదర్శనమని దీనిని ఐక్యంగా తిప్పికొడతామని ప్రదర్శకులు నినాదాలిచ్చారు.




## విద్యుత్ ఛార్జీలపై విమోక్షా ప్రదర్శన

పెంచిన విద్యుత్ ఛార్జీలు పూర్తిగా తగ్గించాలని సి.ఐ.టి.యు. ఆధ్వర్యంలో కర్నూల్ పట్టణంలో 30-6-2000న ఒంటెద్దుల బండ్ల ప్రదర్శన జరిగింది. ఈ ప్రదర్శనలో సుమారు 100 బండ్లు పాల్గొన్నాయి. చంద్రబాబు విద్యుత్ ఛార్జీ, పోలీసు లాఠీఛార్జీకి వ్యతిరేకంగా బ్యానర్లు వ్రాసి ఎడ్ల బండ్లకు కట్టారు. ప్రదర్శన అనంతరం సి.ఐ.టి.యు. నాయకులు ఇ. పుల్లారెడ్డి మాట్లాడుతూ చంద్రబాబు నాయుడు, పశ్చిమ బెంగాల్, కేరళ, విద్యుత్ ఛార్జీలు అక్కడ జరిగిన అభివృద్ధిపై పచ్చి అబద్ధాల ప్రచారం చేస్తున్నారని విమర్శించారు. కమ్యూనిస్టులు పది మంది లేరంటూ హేళన చేస్తున్నారని, అటువంటప్పుడు ఎందుకు వందలాది మందిని అరెస్టు చేసి లాఠీఛార్జీలు జరుపుతున్నారని ఆయన ప్రశ్నించారు. సి.ఎం. గాలిలో హెలికాప్టర్ పై కాకుండా రోడ్డుపై ప్రయాణిస్తే అప్పుడు వ్రజల ఆగ్రహం తెలుస్తుందన్నారు. ఈ కార్యక్రమంలో సి.ఐ.టి.యు. నాయకులు మద్దిలేటి, రాముడు, జంభులయ్య చౌదరి తదితరులు పాల్గొన్నారు.

# మున్సిపల్ ఎంప్లాయిస్ ఫెడరేషన్ 7వ రాష్ట్ర మహాసభలు

జులై 22, 23 తేదీలలో పశ్చిమ గోదావరి తాడేపల్లి గూడెంలో ఆంధ్రప్రదేశ్ మున్సిపల్ ఎంప్లాయిస్ ఫెడరేషన్ 7వ మహాసభలు జరిగాయి. మొదటి రోజు ప్రతినిధులను చైతన్యవంతుల్ని చేయుటకుగాను విజ్ఞాన తరగతులు నిర్వహించారు. ఉదయం శాస్త్రీయ ఆలోచనా విధానంపై శ్రీ సూర్యనారాయణ రాజు బోధించగా, మధ్యాహ్నం నూతన అర్థిక, పారిశ్రామిక విధానాలు, ప్రభుత్వ వైఖరి-మున్సిపల్ కార్మికులపై ప్రభావం అనే అంశాన్ని శ్రీ పాలడుగు భాస్కర్ బోధించారు. రెండవ రోజు మహాసభ జరిగింది. తొలుత సి.ఐ.టి.యు.



పతాకాన్ని సి.ఐ.టి.యు సీనియర్ నాయకులు పి. దివాకర్ గారు ఆవిష్కరించారు. మహాసభ రెండు నిమిషాలు సంతాప తీర్మానాల్ని ప్రవేశపెట్టి మౌనం పాటించింది. ప్రారంభోపన్యాసం పశ్చిమగోదావరి జిల్లా సి.ఐ.టి.యు ఉపాధ్యక్షులు ఆర్. సత్యనారాయణరాజు చేయగా, సహాధ్యక్షుల సభ్యుల సంగమం అధ్యక్షులు సి. హెచ్. బాబురావు చేస్తూ, పాలకులు అనుసరిస్తున్న కార్మిక, ఉద్యోగ వ్యతిరేక విధానాలు మున్సిపల్ కార్మికులపై తీవ్ర ప్రభావం చూపుతున్నాయని, మున్సిపల్ కార్మికులు సమస్యల సాధనకై ఐక్యంగా ఉద్యమించాలని పిలుపునిచ్చారు. అధ్యక్షవర్గంగా కె. తిరుతయ్య, ఎం. ముగేయ్య, బి.ఎస్. కృష్ణమూర్తి, సయ్యద్ మహ్మద్ వలీ వ్యవహరించగా ఎ. భుజంగరావు, కె. వెంకటేశ్వర్లు, పి. భాస్కర్, దివాకర్లు సభలో పాల్గొని ప్రసంగించారు.

కార్యదర్శి నివేదిక ప్రవేశపెట్టగా మహాసభలో పాల్గొన్న ప్రతినిధులు చర్చలో పాల్గొని ఆమోదించారు.

మహాసభ తీర్మానాలు :-

1. ప్రైవేటీకరణను వ్యతిరేకిస్తూ
2. కాంట్రాక్టు ఎన్.ఎం.ఆర్. కార్మికులకు కనీసవేతనాల అమలు చెయ్యాలని.

3. పెంచిన విద్యుత్ ఛార్జీలను పూర్తిగా తగ్గించాలని.

ప్రతినెల మొదటి వారంలో వేతనాలివ్వాలని,

4. 1996లో ప్రభుత్వం ఇచ్చిన హామీలను అమలుపర్చనందున ఆగస్టు 30న రాష్ట్ర వ్యాప్తంగా మున్సిపల్ కార్మికులు నిరసనప్రదర్శనలు, నిరసన ధర్నా చెయ్యాలని తీర్మానించింది.

అనంతరం నూతన కార్యవర్గాన్ని ఎన్నుకుంది. గౌరవ అధ్యక్షులు కొండ్రగుంట వెంకటేశ్వర్లు

అధ్యక్షులు జి. రాములు, ఉపాధ్యక్షులు కగ్గా తిరుతయ్య, ప్రధాన కార్యదర్శి పాలడుగు భాస్కర్,

కోశాధికారి అంజయ్యలతో పాటు 10 మందిని ఆఫీసు బేరర్స్ గా మరో 20 మందితో రాష్ట్ర కమిటీ మొత్తంగా 35 మందితో కార్యవర్గాన్ని ఎంపిక చేసుకుంది. నూతన కార్యవర్గం ఎన్నిక అనంతరం మహాసభకు హాజరైన 200మంది ప్రతినిధులతో రాష్ట్ర ప్రభుత్వం పెంచిన విద్యుత్ ఛార్జీలు పూర్తిగా తగ్గించాలని, విద్యుత్ ఉద్యమకారులపై పోలీసు అమానుషదాడులు ఆపాలని డిమాండ్ చేస్తూ, తాడేపల్లిగూడెం ప్రధాన వీధుల్లో ప్రదర్శన నిర్వహించారు.




ఫలితంగా అణ్వస్త్ర వ్యాప్తి నిరోధం కొరకై అనేక ప్రపంచ ఒప్పందాలు జరిగాయి. 1972లో అమెరికా, సోవియట్ యూనియన్లు రెండూ కలసి “బ్యాలిస్టిక్ క్షిపణి వ్యతిరేక ఒప్పందం” కుదుర్చుకున్నాయి. దీని ప్రకారం అమెరికా సోవియట్ యూనియన్లు రెండూ తమ వద్దనున్న బ్యాలిస్టిక్ క్షిపణుల సంఖ్యను అదుపు చేయటానికి, ఒకరి క్షిపణులను, ఒకరు నాశనము చేసుకునేందుకు ప్రయత్నాలు చేయరాదని ఒప్పందం కుదుర్చుకున్నాయి. తరువాత అనేక ఒప్పందాలు జరిగాయి. అందులో ప్రధానమైంది సి.టి.బి.టి. ఇంతవరకు రష్యా, చైనా మొదలైన దేశాలు అంగీకరించినా అమెరికా మాత్రం అంగీకరించలేదు. పైగా భారత్ను అంగీకరించమని వత్తిడి చేస్తున్నారు.

సోవియట్ యూనియన్ విచ్ఛిన్నమైంది. తూర్పు యూరప్లో సోషలిస్టు దేశాలు అన్ని కూడా విచ్ఛిన్నమైనవి. సోవియట్ బూచిని చూపి అమెరికా అణ్వాయుధాల నిల్వలను పెంచటమే కాక నక్షత్ర యుద్ధాలకు కూడా ప్రయోగాలు ప్రారంభించింది. కాని ఇప్పుడు సోవియట్ యూనియన్ లేదు. తూర్పు యూరప్ సోషలిస్టు రాజ్యాలు లేవు. అయినా అమెరికా రక్షణ పాటవాన్ని పెంచుతూనే ఉన్నది. రెండవ ప్రపంచ యుద్ధానంతరం దాని రక్షణ వ్యయం 1950లో 1400 కోట్ల డాలర్లు (63000 కోట్ల రూపాయలు) ఉంటే 1953 నాటికి అది 4,900 కోట్ల డాలర్లకు 1977లో 7,700 కోట్ల డాలర్లకు పెరిగి 1992-93లో 28,100 కోట్ల డాలర్లకు పెరిగింది. సోవియట్ యూనియన్ విచ్ఛిన్నమైన తరువాత కూడా అది 26,200 కోట్ల డాలర్లను రక్షణ వ్యయం కొరకై ఖర్చు చేస్తున్నది. అంటే ప్రపంచమంతా రక్షణ వ్యయం కొరకై ఖర్చు పెడితే 77,800 కోట్ల డాలర్ల ఖర్చును సరిగ్గా మూడో వంతు అదే ఖర్చు పెట్టిందన్న మాట. ఒక అరేబియా సముద్ర తీరాన ఉన్న పర్షియన్ గల్ఫ్లోనే 205 యుద్ధపు ఓడలను 300 యుద్ధ విమానాలను, 23 వేల సైనికులను నిలిపి ఉన్నదంటే, ఏడాదికి 5 వేల కోట్ల డాలర్లు ఖర్చు పెడుతుంటే అది ఎందుకొరకో ఊహించవచ్చు. ఈ రోజున అమెరికా దగ్గర అణు క్షిపణులు ఉన్న బ్యాలిస్టిక్ క్షిపణులు 12 వేల 70 ఉన్నాయంటే అవి కూడా ఎందుకో ఊహించవచ్చు. ఉత్తర కొరియా, ఇరాన్, ఇరాక్, ఇలాంటి దేవుల దేశాలతో ప్రమాదం వస్తుందని, అందుకే తన రక్షణ వలయాన్ని మరింత పెంపొందించుకోవాలని అమెరికా ప్రయత్నిస్తున్నది. దానిపై ‘ఎన్.ఎం.డి.’ (న్యూక్లియర్ మిసైల్ డిఫెన్స్) చేపట్టింది. దీని

ప్రకారం శత్రు దేశాలు ఏమైనా అమెరికాపై దాడి చేస్తే దానిని అంతరిక్షంలోనే ఎదుర్కొని నాశనం చేసే అణు విధ్వంసక క్షిపణులను తయారు చేస్తుందన్నమాట. ఉత్తర కొరియా, ఇరాక్, ఇరాన్ దేశాలు అంతటి శక్తి కలిగిన దేశాలుగా అది ఊహించటం మరొక దురుద్దేశంతోనే. ఉత్తర కొరియా, ఇరాన్, ఇరాక్లు ఈ విధంగా దాడి చేయగలవనుకుంటే హనుమంతుని ముందు ఒక చిన్న కోతి గంతులు వేయడం లాంటిది. అందుచే దాని ఉద్దేశం వేరు. ఇంకా అణ్వాయుధాలలో బలంగా ఉన్న రష్యా నుంచి, ప్రపంచంలోనే అత్యధిక రాజకీయ, ఆర్థిక, మిలట్రీ సామర్థ్యం గల సోషలిస్టు చైనాను నాశనం చేయటానికే ఎన్.ఎం.డి. ఉద్దేశింపబడిందన్నది స్పష్టం.

అమెరికా మిలట్రీ రీత్యా బలమైనది కాని ఆర్థికంగా చాలా బలహీనమైన స్థానంలో ఉన్నది. 1980లోనే దాని జాతీయ రుణం 342 శాతం పెరిగింది. 1992 నాటికి దాని ఫెడరల్ ఇన్ కమ్



టాక్స్లో 62 శాతం వడ్డీలకు చెల్లించడానికే సరిపోతుంది. ఈ విధంగానే జరిగితే 2015 నాటికి అమెరికా జాతీయ ఉత్పత్తి అంతా వడ్డీల చెల్లింపులకే సరిపోతుంది. 1993 నాటికే దాని అంతరంగిక రుణం 3 లక్షల కోట్ల డాలర్లకు మించింది. 1995 నాటికి దాని వ్యాపార లోటు 18 వేల కోట్ల డాలర్లు దాటింది. ఈ విధంగా దాని ఆర్థిక పరిస్థితి ముఖ్యంగా జపాన్తో దాని వ్యాపార లోటు విపరీతంగా పెరుగుతున్నది. జపాను యొక్క వ్యాపార మిగులు 15 సంవత్సరాలలో 1లక్ష 30 వేల కోట్ల డాలర్లు అయితే. దానితో అమెరికా జరిపే వ్యాపారంలో అమెరికాకు 1 లక్ష 68 వేల కోట్ల డాలర్లు వ్యాపార లోటు ఏర్పడింది. ఈ విధంగా అమెరికా బలహీన పడుతోంది. కాని రెండవ ప్రకృత అది తన రక్షణ బలగాలను పెంచుకుంటోంది. ఇందుకు అమెరికన్

రక్షణ పరిశ్రమలు విపరీతంగా ప్రోత్సహిస్తున్నాయి. నౌకాదళం, వైమానికదళం తీర రక్షక దళం, జాయింట్గా ఉపయోగించే ఒక ఫైటర్ విమానాన్ని, ఒక ఆయుధ కర్మాగారానికి ఇవ్వ వలపెట్టింది. ఒక్కొక్క ఫైటర్ విమానానికి 3కోట్ల డాలర్లు ఖర్చు అవుతుందని అంచనా. అటువంటి ఫైటర్ విమానాలు తయారు చేయడానికి ఒక ఆయుధ సంస్థ నిర్మాణానికి ఇవ్వడానికి అది తయారైంది. న్యూయార్క్ టైమ్స్ 1998లో చెప్పినట్లుగా ఈ ఫైటర్ విమానం 75 వేల కోట్ల డాలర్లు అమ్మకాలతో కలిపి దాదాపు ఒక లక్ష కోట్ల డాలర్లు ఖర్చవుతుందని చెప్పింది. ఒక ఫైటర్ విమానానికి లక్ష కోట్ల డాలర్లు ఖర్చు పెట్టడం అంటే అది ఎంత రక్షణ వ్యయాన్ని పెంచుతుందో అర్థం చేసుకోవచ్చు. ఎన్.ఎం.డి. అంటే న్యూక్లియర్ డిఫెన్స్. ఇది యుద్ధ పరిశ్రమలకు తోడ్పడటమే కాక మరేమీ కాదు.

ఉత్తర కొరియా, ఇరాన్, ఇరాక్ల బూచిని చూపి ఈ సైనిక శక్తిని పెంచటం రష్యా, చైనాలకు వ్యతిరేకంగా అనేది స్పష్టమైంది. ఆనాడు అణుబాంబు తయారీని స్టాలిన్ గ్రహించినట్లుగానే ఈనాడు రష్యా, చైనాలు ఎన్.ఎం.డి. ప్రమాదాన్ని ముందుగానే పసిగట్టాయి. ఈ ఎన్.ఎం.డి. ప్రయోగాలు ఇప్పటికీ మూడుసార్లు జరిగాయి. మొదటిది సఫలం కాగా, మిగిలిన రెండు విఫలమైనవి. అయినా అమెరికా ఈ ప్రయోగాలను కొనసాగించడానికే నిశ్చయించింది. అమెరికాలో రానున్న ఎన్నికలలో ఇది ప్రధాన అంశం కాబోతున్నది. రిపబ్లికన్ అభ్యర్థి బుష్ దానిని ఖచ్చితంగా కొనసాగిస్తామని అంటున్నారు. డెమాక్రటిక్ అభ్యర్థి అల్ గోరే నీళ్ళు నములుతూ ఈ ప్రయోగాలు కొనసాగిస్తామంటున్నారు. ఇది కొనసాగించే పక్షంలో రష్యా 1972లో తీసుకున్న ఒప్పందాన్ని ఖాతరు చేయనని అంటున్నారు. దీని ఫలితంగా అణ్వాయుధ పోటీ మరింత పెరిగే అవకాశం ఉన్నది. ఈనాడు ఉన్న అణ్వాయుధాలే మొత్తం ప్రపంచాన్ని అనేక వందల పర్యాయాలు భీష్మభూతం చేయగలిగిన శక్తి ఉంటే ఎన్.ఎం.డి. పథకం ప్రకారం ఇది ఇంకా అనేక రెట్లు పెరిగే అవకాశం ఉన్నది. ఇదే జరిగితే మానవాళి సంపూర్ణంగా నాశనం కావడమే కాక తిరిగి మొలకెత్తడానికే అవకాశం లేకుండా అంతరిక్షం అంతా అణుధూళి కప్పి ఉంటుంది.

ఇందుకే ఎన్.ఎం.డి. ఉపయోగాలను ఆపాలి. అణ్వాయుధ పోటీలను ఆపాలి. ఇప్పటికే పేరుకొనియున్న అణ్వాయుధ నిల్వలన్నింటిని నాశనం చేయాలి. ఇందుకై అమెరికన్ యుద్ధోన్మాదుల, వారి వెనుకనున్న యుద్ధ పరిశ్రమాధిపతుల ఆటలు కట్టించాలి. ఇందుకై బ్రహ్మాండమైన శాంతి ఉద్యమాన్ని చేపట్టాలి. ఇది మానవాళి ముందున్న మహత్తర కర్తవ్యం, తక్షణ కర్తవ్యం.



K2V04A320

**ప్రేషింగ్‌రణసు  
వ్యతిరేకించండి !**

From:

Editor

**KARMIKALOKAM**

C.I.T.U. Office,

N.V.B. Smaraka kendram,

1-1-60/4, Musheerabad,

Hyderabad- 500 020

Ph: 7612474

Printed &amp; Published by Sri Nanduri Prasada Rao on behalf

of CITU A.P. State Committee from N.V.B. Samaraka

Kendram, 1-1-60/4, Musheerabad, Hyderabad-20

Typesetting &amp; Printing at PRAJASAKTI DAILY PRINTING

PRESS, R.T.C. X Roads, Hyderabad-20.

Editor : Y.Siddhiah

Address

To,



**బిజెపి, ఆరెస్సెస్‌ల దొంగ నాటకానికి తెరదించాలి!**

**అగోస్టు 17 నుంచి  
జరుగు ని.పి.ఎస్.టి.యు.  
నిమిత్తం జయప్రదం  
చేయండి!**





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	LV01A 320
పుస్తకం పేరు	శాంతి
తారీఖు	24-8-2023
ముందు అట్ట	Yes
వెనుక అట్ట	Yes
మొత్తం పేజీలు	28
పెద్ద సైజు పేజీలు	12, 13
భాష పేజీలు	No
లేని పేజీలు	No
తయారు చేసినది	manasa
పేజీలు విడదీసినది	manasa
స్కాన్ చేసినది	MANASA
పరీక్ష చేసినది	
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	Good